

കേരളത്തിലെ സാമൂഹികനവീകരണം




ഡബ്ബാ

ബോർഡ് ഓഫ് സ്കൂൾ വിദ്യാഭ്യാസം



Pam Eanthaylan



കേരളത്തിലെ സെമിനാരികൾ



കേരളത്തിലെ പാലക്കാട്

കേരളത്തിലെ സെമ്മിനാരികൾ

(ഒരു ചരിത്രാവലോകനം)

ഗ്രന്ഥകർത്താ:

ഡോക്ടർ തോമസ് പുതിയക്കുന്നേൽ

പ്രസാധകർ

ജനതാ പ്രസിദ്ധീകരണസംഘം.

വിതരണം.

ജനതാ ബുക്കസ്റ്റാൾ

എറണാകുളം

Malayalam.

KERALATHILE SEMINARIKAL
(The Seminaries of Kerala)

Original historical Research

By

Dr. Thomas Puthiakunnel

Vincentian Bureau, Ernakulam.

First Published,
September 1968.

Price 1-25

Right reserved.

Sales,

Janatha Book Stall, Ernakulam.

Printed at

St. Joseph's Press,
Mannanam.

Cum Permissu Superiorum:

കേരളത്തിലെ സെമ്മിനാരികൾ

വിഷയവിവരം.

—: * :—

അദ്ധ്യായം.

പേജ്.

ആമുഖം	1
1 വൈദികവിദ്യാഭ്യാസം ആദിമശതകങ്ങളിൽ.	3
2 പതിനാറാം നൂറ്റാണ്ടുമുതലുള്ള സെമ്മിനാരികൾ.	8
3 മംഗലപ്പുഴ പട്ടുവാദോ സെമ്മിനാരി.	16
4 മംഗലപ്പുഴ സെമ്മിനാരിയുടെ പൂർവ്വചരിത്രം.	22
5 വരാപ്പുഴ-പുത്തമ്പള്ളി-മംഗലപ്പുഴ സെമ്മിനാരി.	38
6 മംഗലപ്പുഴക്കുന്നിന്റെ ഉടമസ്ഥാവകാശം.	47
7 കൊച്ചിരൂപതയും മംഗലപ്പുഴക്കുന്നും.	59
8 പൊന്തിഫിക്കൽ പദവി.	67
9 വടവാരൂർ സെമ്മിനാരി.	76
10 ധർമ്മാരംകോളേജ്.	80
11 ഇടക്കാലസെമ്മിനാരികളും വൈദികാത്മി പഠനഗൃഹങ്ങളും.	83

അമൃതം

—:★:—

കേരളത്തിലേ ക്രിസ്തീയ വൈദികവിദ്യാഭ്യാസമണ്ഡലത്തിന്റെ ഒരു തുല്യകാലിത്രമാണ് ഈ ലഘുഗ്രന്ഥം. ഒരു ചരിത്രാവലോകനം എന്നു പറയുമ്പോൾ ചരിത്രകാരന്മാർ വിമർശനാത്മകമായി വീക്ഷിക്കും. ചരിത്രം പ്രാമാണികരേഖകളിലധിഷ്ഠിതമാണെങ്കിൽ, ലഭിച്ചടത്തോളം രേഖകൾ നിരത്തിവെച്ചാണ് ഈ അവലോകനം കത്തിക്കുറിച്ചിട്ടുള്ളത്. അതിനാൽ ഒരു പൂർണ്ണതയേ ഗ്രന്ഥകാരൻ അവകാശപ്പെടുന്നുള്ളൂ. ഈ വിഷയം സംബന്ധിച്ച് ഇനിയും അറിയപ്പെടാത്ത രേഖകൾ ധാരാളമുണ്ടാകാം. ഗവേഷണത്തിന്റെ കഴൽക്കണ്ണാടിയുമായിച്ചെന്നു നോക്കാൻ സാധിക്കാത്ത പല ഈടുവസ്തുക്കളും ഏകകൂട്ടമുണ്ടാകും. വലിയ ഗവേഷണമൊന്നും നടത്തിയില്ലെങ്കിലും, സമയക്കുറവുമൂലം ശേഖരിക്കാൻ സാധിക്കാത്ത സ്ഥിതിവിവരക്കണക്കുകൾ വേറെയും.

കൂടുതൽ ഗവേഷണങ്ങൾ നടത്തി പുത്തനാശയങ്ങൾ കൂട്ടിച്ചേർക്കുവാനുള്ള ചുമതല വളരുന്ന തലമുറക്കുവീടുന്നു. അവർക്കിതൊരു ചവിട്ടുപടിമാത്രം. കേരളത്തിലേ ഇരുപതു നൂറ്റാണ്ടുള്ള സെമിനാരികളെക്കുറിച്ച് ഇതുപോലൊരു ചരിത്രപഠനം ആരും കൈരളിക്കർപ്പിച്ചതായി അറിവില്ല. ഏകിൽ ഇത് ആദ്യത്തെ ചവിട്ടുപടികൂടിയാണിരിക്കട്ടെ. ഇരുപതു നൂറ്റാണ്ടുകാലത്തെ പഴക്കമുള്ള കേരളസഭ, വൈദികവിദ്യാഭ്യാസമണ്ഡലത്തു് പടിപടിയായി ഉയർന്നതെങ്ങനെയെന്ന് ഏകദേശമൊരു രൂപം ഈ ഗ്രന്ഥം നൽകുമെന്നു വിശ്വസിക്കുന്നു.

കേരളസഭാചരിത്രസംബന്ധമായി വിവിധ ഭാഷകളിൽ വിരചിതമായിട്ടുള്ള പല ഗ്രന്ഥങ്ങളും ദീപികയി

ലും സത്യദീപത്തിലും ഞാൻ പ്രസിദ്ധീകരിച്ചിരുന്ന ചില ലേഖനങ്ങളും ഈ ചരിത്രാവലോകനനിർമ്മാണത്തിന് ആധാരമായിത്തീർന്നിട്ടുണ്ട്. കൂടാതെ, “Syro-Malabar Clergy” എന്ന എന്റെ ഡോക്ടറേറ്റ് തീസിസ് ഗ്രന്ഥമാണ് സെമ്മിനാരികളെക്കുറിച്ചുള്ള ഈ ലഘുഗ്രന്ഥ രചനയ്ക്കു പ്രധാനാവലംബമായിരുന്നിട്ടുള്ളത് എന്നു പറയാം.

ഈ ഗ്രന്ഥം “പ്രകാശം പ്രസിദ്ധീകരണസംഘം” വഴി വെളിച്ചം കാണുന്നതിന് സഭയം അനുവദിച്ച വിൻസെൻഷ്യൻ കോൺഗ്രിഗേഷൻ സൂപ്പീരിയർ ജനറൽ വെ. റവ. ഫാ. ജേക്കബ് കല്ലറയ്ക്കൽ അവർകളോടും, ഇതിന്റെ മുദ്രണവും വിതരണവും ഏറ്റെടുത്ത പ്രകാശം പബ്ളി കേഷൻസ് സ്ഥാപനത്തോടും എനിക്കുള്ള കടപ്പാടും നന്ദിയും രേഖപ്പെടുത്തിക്കൊള്ളുന്നു.

ഡോക്ടർ തോമസ്
പുതിയകുന്നേൽ.

വിൻസെൻഷ്യൻ ബ്യൂറോ,

എറണാകുളം.

14.4.1968

അദ്ധ്യായം 1

വൈദികവിദ്യാഭ്യാസം ആദിമശതകങ്ങളിൽ

കേരളത്തിൽ പണ്ടുകാലംമുതൽ “ഗുരുക്ഷലവാസം” എന്ന വിദ്യാഭ്യാസ സമ്പ്രദായമാണ് നിലവിലിരുന്നത്. ഗുരുവിനോടുകൂടി താമസിച്ച് ബൗദ്ധികവും മാനസികവും കായികവുമായ വിദ്യകളെല്ലാം അഭ്യസിച്ച് “അരയും തലയും മുക്കി” ജീവിതത്തിലേക്ക് പ്രവേശിച്ചിരുന്നു, അന്നത്തെ യുവാക്കൾ. ജാതിമതഭേദമന്യേ കേരളത്തിൽ നിലവിലിരുന്ന വിദ്യാഭ്യാസരീതിയാണിത്. സാധാരണ “പണിക്കർ” വംശത്തിൽ പെട്ടവർക്കുമാത്രമേ ഗുരുക്കന്മാരെന്നനിലയിൽ വിദ്യ അഭ്യസിപ്പിക്കുന്നതിന് അനുവാദമുണ്ടായിരുന്നുള്ളൂ. “ചില പ്രത്യേകവംശജരായ ഹൈന്ദവരെമാത്രം ഗുരുക്കന്മാരായി അംഗീകരിക്കുന്ന പല അക്രൈസ്തവരാജാക്കന്മാരുടേയും കീഴിൽ മലബാർ ക്രിസ്ത്യാനികൾ കഴിച്ചുകൂട്ടേണ്ടിവരുന്നതുകൊണ്ട്, വിഗ്രഹവണക്കത്തിന് പ്രേരിപ്പിക്കപ്പെടുകയെന്ന അപകടം ഇല്ലാത്ത സ്കൂളുകളിൽ ക്രിസ്ത്യാനികൾക്കു തങ്ങളുടെ കുട്ടികളെ അയക്കാവുന്നതാണ്.” (Synod of diampier, III, 12) ഉദയമ്പേരൂർ സൂനഹദോസിന്റെ മേലുദ്ധരിച്ച ഡിക്രിയിൽ പറയുന്ന പ്രത്യേകവംശജരായ ഗുരുക്കന്മാർ “പണിക്കർ” ജാതിക്കാർതന്നെയാണ്. ഇങ്ങനെ ഗുരുക്കന്മാരോടുകൂടി താമസിച്ച് വിദ്യ അഭ്യസിക്കുകയെന്നതായിരുന്നു പൊതുജനവിദ്യാഭ്യാസരീതി.

മല്ലാൻഭവനങ്ങൾ.

വൈദിക വിദ്യാഭ്യാസവും ഏതാണ്ടിപ്രകാരംതന്നെയാണ് നടത്തിപ്പോന്നത്. വൈദികാന്തസ്സിൽ പ്രവേശി

കുവാനാഗ്രഹിക്കുന്ന ഒരു യുവാവ് മല്ലാന്റെ പക്കൽ ചെന്നു ശിഷ്യപ്പെടുന്നു.

(മല്ലാൻ എന്ന സുറിയാനിവാക്കിന്റെ അത്മം അദ്ധ്യായം പകൻ, വിദ്യയിൽ സമുന്നതനിലപ്രാപിച്ചവൻ എന്നെല്ലാമാണ്.) ഇപ്രകാരമുള്ള മല്ലാൻ നടുത്തിരിയുന്ന മല്ലാൻഭവനങ്ങളിലാണ് (Malphanates) ഒരു നൂറ്റാണ്ടുപുറംവരെ കേരളത്തിലെ വൈദികവിദ്യാർത്ഥികളെ പരിശീലിപ്പിച്ചുപോന്നത്. ഒരു വൈദികവിദ്യാർത്ഥി മല്ലാന്റെ പക്കൽ പാനം ആരംഭിക്കുന്നതിനുമുമ്പ് ഒരുപക്ഷേ പണിക്കരുടെയടുക്കൽ ഗുരുകലവാസമനുഷ്ഠിച്ച് അക്ഷരവിദ്യയും കായികാഭ്യാസങ്ങളും വശമാക്കിയിരിക്കും. ഇടവകയിലേ ഏറ്റവും പ്രായമുള്ള വൈദികനോ, വികാരിയോ ആയിരുന്നു പലപ്പോഴും മല്ലാനായി വർത്തിച്ചുകൊണ്ടു് ഗെമ്മാശ്ശന്മാരെ പഠിപ്പിച്ചിരുന്നതു്. കൂടാതെ ഏതാനും ഇടവകകളുടെ സംയുക്താഭിമുഖ്യത്തിൽ നടത്തിയിരുന്ന മല്ലാൻഭവനങ്ങളുമുണ്ടായിരുന്നു. പതിനെട്ടാം നൂറ്റാണ്ടിൽതന്നെ ഇപ്രകാരമുള്ള ഇരുപതിൽപ്പരം മല്ലാൻഭവനങ്ങളുണ്ടായിരുന്നതായി ചരിത്രം സാക്ഷ്യപ്പെടുത്തുന്നു. അവയിൽ പ്രധാനപ്പെട്ടവ പള്ളിപ്പുറം, പുത്തൂർ, പാലാ, ഒല്ലൂർ, കാരക്കുന്ന്, കുത്തിയതോട്, ചാത്തനാട്, നാഗപ്പുഴ, വടയാർ, ഭരണങ്ങാനം, ചങ്ങനാശ്ശേരി മൈലക്കോമ്പ് മുതലായ സ്ഥലങ്ങളിലാണ് സ്ഥിതിചെയ്തിരുന്നതു്. (Ambrosius, OCD, "Hierarchia Carmelitana," Vol. IV, p340. Cfr. also, ഫാ. ബർണാർദ് T. O. C. D., "മാത്തോമ്മാ ക്രിസ്ത്യാനികൾ," Vol. II. p266) മല്ലാൻമാരുടെ കീഴിൽ തീരുക്കമ്മഭാഷയായ സുറിയാനി പഠിച്ചു കർബാന ചൊല്ലുന്നതിനും, കൂദാശകൾ കൊടുക്കുന്നതിനും പരിശീലിക്കുന്നതിനുമുമ്പെ, സങ്കീർണ്ണങ്ങളായ ആലപിക്കുന്നതിനും വിശുദ്ധഗ്രന്ഥം വ്യാഖ്യാനിക്കുന്നതിനുംവേണ്ട ജ്ഞാനവും ഗെമ്മാശ്ശന്മാർ സമ്പാദിച്ചിരുന്നു. ഇങ്ങനെ പൊതുവേ മൂന്നോ നാലോ വർഷത്തെ പഠനം കൊണ്ടു് പട്ടം സ്വീകരിക്കുന്നതിനുവേണ്ട അറിവും പരിശീലനവും അവർ സമ്പാദിച്ചിരുന്നു. പട്ടസ്വീകരണത്തിനു ഒരുക്ക

മായി ഇത്രവഷം പഠിക്കണമെന്ന് ഇന്നത്തെപ്പോലെ അക്കാലങ്ങളിൽ നിബന്ധന ഉണ്ടായിരുന്നമില്ല.

വൈദിക സർവ്വകലാശാലകൾ.

ഇപ്രകാരം ഇടവകകളോടനുബന്ധിച്ചോ ഏതാനും ഇടവകകളുടെ സംയുക്താഭിമുഖ്യത്തിലോ നടത്തപ്പെട്ടിരുന്ന മല്ലാൻവേനങ്ങൾക്കുപുറമെ, ഉപരിപഠനത്തിനാഗ്രഹിച്ചിരുന്ന വൈദികവിദ്യാർത്ഥികൾക്കായി മലബാറിൽ ചില “സർവ്വകലാശാലകൾ”തന്നെ ഉണ്ടായിരുന്നുവെന്ന് പല വിദേശമിഷ്യനറിമാരുടേയും കത്തുകളിൽനിന്ന് ഗ്രഹിക്കാം. അങ്കമാലിയിൽ പ്രശസ്തരായ മല്ലാന്മാരാൽ നടത്തപ്പെട്ടിരുന്ന ഒരു യൂണിവേഴ്സിറ്റി ഉണ്ടായിരുന്നുവെന്നും ഒരു കത്തന്മാർ 50 വഷത്തോളം വിശുദ്ധഗ്രന്ഥവ്യാഖ്യാനങ്ങൾ സുറിയാനിയിൽ പഠിപ്പിച്ചിരുന്നുവെന്നും മലബാറിന്റെ നാനാഭാഗത്തുമായി അദ്ദേഹത്തിന് ധാരാളം ശിഷ്യന്മാർ ഉണ്ടായിരുന്നുവെന്നും മറ്റും 1557-ൽ കേരളം സന്ദർശിച്ച ഫാ. കർണെയ്റോ, എസ്. ജെ. രേഖപ്പെടുത്തിയിട്ടുണ്ട്. “In the region of angamalee these Christians have their university (tem sua Universidade) There is a cassanar there who is teaching Sacred Scriptures since fifty years, and he has many disciples from all parts of Malabar. The old cassanar taught Scriptures in Syriac Language” (Wicki, S. J. “Documenta Indica,” Vol. iii, p. 804) ഫാദർ കർണെയ്റോയുടെ സമകാലീനനായിരുന്ന ഗോയസ് ഭമിയാവോ” Cronica de Felicissimo Rei D. Manuel” എന്നപോർത്തുഗീസ് ഗ്രന്ഥത്തിൽ പഴയനിയമത്തിലും പുതിയനിയമത്തിലും പ്രവാചകഗ്രന്ഥങ്ങളിലും അഗാധമായ പാണ്ഡിത്യമുണ്ടായിരുന്ന വ്യപ്തനമതികളായ പല മല്ലാന്മാരും അന്നു സുറിയാനികത്തോലിക്കരുടെ ഇടയിലുണ്ടായിരുന്നതായി സാക്ഷ്യപ്പെടുത്തുന്നു. Their doctors teach old and new Law, especially the Prophets in public schools. Some of them are well-versed in Law” (Vol I. p. 214.)

വൈദികവിദ്യാഭ്യാസം അക്കാലത്തു പ്രധാനമായും വിശുദ്ധഗ്രന്ഥപഠനത്തിൽ കേന്ദ്രീകൃതമായിരുന്നു. വേദപുസ്തകം ശരിക്കു വ്യാഖ്യാനിക്കാൻ പഠിച്ചാൽ വൈദികവിദ്യാഭ്യാസത്തിന്റെ ഒരു നല്ലഭാഗം പൂർത്തിയായതായി കണക്കാക്കപ്പെട്ടുപോന്നു. സമുന്നതമായ ബഹുമതിയും വണക്കവുമാണ് മാർത്തോമ്മാക്രിസ്ത്യാനികൾ വേദപുസ്തകത്തിനു നൽകിയിരുന്നത്. സ്വണ്ണമോ വെള്ളിയോ കൊണ്ടുണ്ടാക്കിയ പേടകത്തിൽ ഓരോ ദേവാലയങ്ങളുടേയും മദ്ധ്യത്തിലായി വേദപുസ്തകം സൂക്ഷിച്ചുപോന്നു. വലിയ തിരുന്നാളുകളിൽ വിശുദ്ധഗ്രന്ഥവും വഹിച്ചുകൊണ്ട് പ്രദക്ഷണം നടത്തുകയും പ്രദക്ഷിണാന്ത്യത്തിൽ വിശ്വാസികൾ ഭക്ത്യാദരപൂർവ്വം അതിനെ ചുംബിക്കുകയും ചെയ്യുക പതിവായിരുന്നു. (Cfr. Vincenzo Maria O. C. D., *Il viaggio alle indie orientali*, p. 142) ഇങ്ങനെ തങ്ങളുടെ സർവ്വസ്വവുമായിരുന്ന വിശുദ്ധഗ്രന്ഥം അവഗാധം പഠിക്കുകയും അതു വ്യാഖ്യാനിക്കുവാൻ പരിശീലിക്കുകയും ചെയ്യുന്നതിനുപുറമേ, ദൈവശാസ്ത്രപരവും ചരിത്രപരവുമായ വിഷയങ്ങളിലും വേണ്ടത്ര ജ്ഞാനം സമ്പാദിക്കുവാൻ വൈദികാത്മികരും ശ്രമിച്ചിരുന്നു. ഉദയമ്പേരൂർ സുന്നഹദോസിന്റെ മൂന്നാം ഭാഗം 14-ാം ഡിക്രിയിൽ പറയുന്നപോലുള്ള ഈടറ ദൈവശാസ്ത്രപ്രബന്ധങ്ങളും സാംസ്കാരികചരിത്രഗ്രന്ഥങ്ങളും കൈകാര്യം ചെയ്തിരുന്ന മലങ്കരസഭയിലെ വൈദികരുടെ വിദ്യാഭ്യാസനിലവാരം തികച്ചും സമുന്നതമായിരുന്നുവെന്ന് സ്പഷ്ടമാണല്ലോ. മേലുദ്ധരിച്ച പോന്തുഗീസ് ഗ്രന്ഥകാരന്മാരുടെ രേഖകൾ ഈ യാഥാർത്ഥ്യത്തിന് ഉപോൽബലകമായി നിലകൊള്ളുകയും ചെയ്യുന്നു.

കാനൺ അനുശാസനങ്ങൾ

ഉദയമ്പേരൂർ സുന്നഹദോസിന്റെ കാലംവരെ മലങ്കരസഭയെ ഭരിച്ചിരുന്നത് പൗരസ്ത്യസിറിയൻ മെത്രാന്മാരായിരുന്നുല്ലോ. പ്രസ്തുത സഭയുടെ കാനൺനിയമവും ആചാരാനുഷ്ഠാനങ്ങളുമായിരുന്നു, സ്ഥലകാലാനുസൃതമായ ചില വ്യത്യാസങ്ങളോടുകൂടിയാണെങ്കിലും, മലങ്കര

സഭയിൽ നിലവിലിരുന്നത്. പൗരസ്ത്യസിറിയൻസഭയുടെ പ്രധാന നിയമഗ്രന്ഥമായ അബ്ദീശോയുടെ നോമോ കാനോൺ ഏഴാംഭാഗം, നാലാം അദ്ധ്യായം മൂന്നാം കാനൺ ഇപ്രകാരം അനുശാസിക്കുന്നു. “അഞ്ചാം പട്ടക്കാർ സങ്കീർത്തനങ്ങൾ പാടാൻ പഠിച്ചിരിക്കണം. ആറാം പട്ടക്കാരോ എന്നാൽ വിശുദ്ധ ഗ്രന്ഥങ്ങളിലും വിശിഷ്ട പുതിയനിയമപാഠങ്ങളിലും തക്ക അറിവു നേടിയിരിക്കണം. ഗ്രന്ഥങ്ങളിൽ ഇത്രയധികം പഠിപ്പ് ആവശ്യമില്ലായിരിക്കാം. എന്നിരുന്നാലും ഗ്രന്ഥങ്ങളിലെ വികാരിമാർ ഇക്കാര്യത്തിൽ ശ്രദ്ധിക്കുന്നതുകൊള്ളാം.” (Mai Angelo “Collectio Canonum Ebedjesus Sobensis” P. 112) മേലുദ്ധരിച്ചപോലുള്ള കാനോനുകളുടെ നിബന്ധനയനുസരിച്ച് മലങ്കരസഭയിലെ വൈദികരും ശെമ്മാശ്ശുമാരും അവരവരുടെ അന്തസ്സിനടുത്ത പുണ്യവും ജ്ഞാനവും സമ്പാദിക്കുവാൻ ശ്രമിച്ചിരുന്നു. മല്ലാനാരുമുപരിമാരും കാനോനുകളുടെ വിധിപ്രകാരം തക്ക യോഗ്യതയുള്ള അത്ഥികളെ മാത്രമാണ് അതതു പട്ടങ്ങൾ സ്വീകരിക്കുവാൻ മെത്രാന്മാരുടെ പക്കൽ ദേശക്കുറിയുമായി അയച്ചിരുന്നത്.

1545-ൽ സമാരംഭിച്ച ത്രെന്തോസ് സൂനഹദോസാണ് കത്തോലിക്കാസഭയിൽ സെമ്മിനാരികൾ സ്ഥാപിച്ചു നടത്തണമെന്ന് ആജ്ഞാപിച്ചത്. പ്രസ്തുത സൂനഹദോസിന്റെ നിശ്ചയപ്രകാരമുള്ള സെമ്മിനാരികൾ നടപ്പിലാക്കുന്നതുവരെ കേരളത്തിൽ മാത്രമല്ല, യൂറോപ്യൻരാജ്യങ്ങളിലും നമ്മുടെ നാട്ടിലെ മലപ്പാൻസമ്പ്രദായത്തിനു തുല്യമായ ചില വിദ്യാഭ്യാസരീതികളാണ് നിലവിലിരുന്നത്. സൂനഹദോസിന്റെ നിർദ്ദേശമനുസരിച്ചുള്ള സെമ്മിനാരികൾ കേരളത്തിൽ സ്ഥാപിച്ചു നടത്തുന്നതിന് വിവിധ സന്യാസസമൂഹങ്ങളിൽപ്പെട്ട വിദേശമിഷ്യനറിമാർ ശ്രമിക്കുകയുണ്ടായി. അവരിൽ പ്രമുഖർ ഫ്രാൻസിസ്കൻ, ജസുവിറ്റ്, ഡൊമിനിക്കൻ, കമ്മലീത്താ എന്നീ സന്യാസസഭക്കാരാണ്.

അദ്ധ്യായം 2

പതിനാറാം നൂറ്റാണ്ടുമുതലുള്ള സെമ്മിനാരികൾ.

1. കൊടുങ്ങല്ലൂർ കോളേജ്

(സ്ഥാപനം 1541)

ഫ്രാൻസിസ്കൻ സഭക്കാർ

ഫ്രെ വിചെന്തെ ലോഗോസ് (Frey vicente de Lagos) എന്ന പേരുള്ള ഒരു പോർത്തുഗീസ് ഫ്രാൻസിസ്കൻ മിഷ്യനറി 1538-ൽ ഗോവയിൽ വന്നുചേർന്നു. ഏറെത്താമസിയാതെ അദ്ദേഹം മാത്തോമ്മാക്രിസ്ത്യാനി കളുടെയിടയിൽ ജോലി ചെയ്യുവാനായി മലബാറിലേക്കു തിരിച്ചു. മാത്തോമ്മാനസ്രാണികളുടെ വൈദികവിദ്യാർത്ഥികളെ പരിശീലിപ്പിക്കുന്നതിനായി 1541-ൽ അദ്ദേഹം കൊടുങ്ങല്ലൂർ ഒരു കോളേജ് അഥവാ സെമ്മിനാരി ആരംഭിച്ചു. (Cfr. Wicki, S. J. "Der einheimische klerus in Indien," Schoeneck-Beckenried, 1950 P. 39) അന്നു സുറിയാനിക്കത്തോലിക്കരുടെ മെത്രാനും ശുദ്ധ ഹൃദയനുമായിരുന്ന മാർ യാക്കോബ് തിരുമേനി പുതിയ സെമ്മിനാരിയുടെ നടത്തിപ്പിൽ എല്ലാ സഹായസഹകരണങ്ങളും ചെയ്തുകൊടുത്തു. തന്റെ അജഗണങ്ങളെ നയിക്കുന്നതിന്, പഠിപ്പും പുണ്യവുമുള്ള വൈദികരെ വാർത്തെടുക്കാൻ ഈ സെമ്മിനാരി ഉപകരിച്ചേക്കും എന്നു വിശ്വസിച്ചുകൊണ്ടാണ് തിരുമേനി പുതിയ സെമ്മിനാരിയിൽ അതീവതാല്പര്യം പ്രദർശിപ്പിച്ചത്.

1549-ൽ വി. ഫ്രാൻസിസ് സ്കേവ്യർ സൈമൺ റോഡ്റിഗസ്സിനയച്ച ഒരു കത്തിൽ ഫ്രാൻസിസ്കൻ വൈ

ദികർ നടത്തിയിരുന്ന പ്രസ്തുത സെമിനാരിയിൽ നൂറോളം വിദ്യാർത്ഥികളുണ്ടായിരുന്നതായി പ്രസ്താവിക്കുന്നു.

"In this college there are about 100 students, sons of those descended from the christians whom St. Thomas converted...and there are 60 places of these Christians and near these places is this college" (Cfr. Ferroli, S. J. "Jesuits in Malabar" Vol. I P. 161)

ഈ സെമിനാരിയിൽ വൈദികവിദ്യാർത്ഥികൾക്ക് ഏറ്റവും ഉത്തമമായ പരിശീലനം നൽകുവാൻ ഫ്രെ വിച്ചെന്തെ ശ്രമിച്ചു എന്നതിനു സംശയമില്ല. പക്ഷേ ഫ്രെ വിച്ചെന്തെക്കു സുറിയാനിഭാഷ വശമുണ്ടായിരുന്നില്ല. ആകയാൽ ശെമ്മാശ്ശന്മാരെ ആ ഭാഷ അഭ്യസിപ്പിക്കുന്നതിനോ, കർബാനചൊല്ലുക, കൂദാശകൾ കൊടുക്കുക മുതലായ കാര്യങ്ങളിൽ പരിശീലിപ്പിക്കുന്നതിനോ സാധിച്ചില്ല. ഫ്രെ വിച്ചെന്തെയുടെ കീഴിൽ ലത്തീൻ രീതികളിൽ മാത്രം അഭ്യസിപ്പിക്കപ്പെട്ടിരുന്ന വൈദികരെ തങ്ങളുടെ പള്ളികളിൽ കർബാനചൊല്ലുന്നതിനോ താമസിക്കുന്നതിനോ മാർത്തോമ്മാക്രിസ്ത്യാനികൾ അനുവദിച്ചില്ല എന്നു ചരിത്രകാരനായ ഗുവേയാ സാക്ഷിക്കുന്നു:

"The St. Thomas christians did not refuse him (Frey vicente) their sons to be brought up in this college, but they would not avail themselves of the teachings of their sons nor of their priesthood, because they had been trained in the Latin Rite...nor did they allow them to say Mass in their churches, much less to reside in them" (Cfr. Gouvea, "Jornada do Arcebispo de Goa" Coimbra, 1606, P. 6)

മാർ യാക്കോബിനുശേഷം മലങ്കരസഭയെ ഭരിച്ചിരുന്ന മാർ യൗസേപ്പ് തിരുക്കുഞ്ചോഴയായ സുറിയാനി പഠിച്ചിട്ടില്ല എന്ന കാരണത്താൽ ഈ കോളേജിലേക്കു ശെമ്മാശ്ശന്മാർക്ക് പട്ടം നൽകുന്നതിനു വിസമ്മതിക്കുകയുണ്ടായി. ഫ്രെ വിച്ചെന്തെയുടെ കാലശേഷവും കുറെ നാളത്തേക്കു ഈ

സെമിനാരി പ്രവർത്തിച്ചിരുന്നു. ഇവിടെ പഠിച്ച സുറിയാനി വൈദികർ കൊച്ചിരൂപതയിലുള്ള ലത്തീൽ ഇടവകകളിൽ ജോലിനോക്കിയിരുന്നു. 1604-ൽ മോൺ. റോസ്. എസ്. ജെ. എഴുതിയിട്ടുള്ളതും ഇപ്പോൾ ബ്രിട്ടീഷ് മ്യൂസിയത്തിൽ സൂക്ഷിച്ചുവരുന്നതുമായ ഒരു കൈയെഴുത്തു രേഖയിൽ ഫ്രാൻസിസ്കൻ വൈദികർ നടത്തിയിരുന്ന കൊടുങ്ങല്ലൂർ കോളജ് എത്രമാത്രം വിജയപ്രദമായിരുന്നുവെന്നു വിലയിരുത്തിയിട്ടുണ്ട്. "... The Franciscans founded the college in 1541 and Latinized the young men in such a way that not even one trained in it worked among the St. Thomas Christians" (Roz. S. J. Relacao da Serra (1604) British Museum, add. Ms. 9853, folio 3) അങ്ങനെ മാർത്തോമ്മാ ക്രിസ്ത്യാനികളെ സംബന്ധിച്ചടത്തോളം ഫ്രാൻസിസ്കൻ വൈദികർ നടത്തിയ സെമിനാരി വേണ്ടപോലെ പ്രയോജനപ്പെട്ടില്ല എന്നാണ് സമകാലീനരായ വിദേശമിഷ്യനറിമാർതന്നെ സാക്ഷ്യപ്പെടുത്തുന്നത്.

2. വൈപ്പിക്കോട്ടസെമിനാരി.

സ്ഥാപനം. 1581

ഈശോസഭക്കാർ

അങ്കമാലിമെത്രാപ്പോലീത്തായായിരുന്ന മാർ അബ്രാഹം തന്റെ വിശ്വാസികളായ മാർത്തോമ്മാക്രിസ്ത്യാനികളുടെയിടയിൽ ജോലിചെയ്യുവാനായി ഈശോസഭാ വൈദികരെ അനുവദിച്ചു. 1577-ൽ വൈപ്പിക്കോട്ടയിൽ (ചേന്ദമംഗലത്തു്) അവർ ഒരു ആശ്രമം സ്ഥാപിച്ചു. സുറിയാനിഭാഷയും മറ്റും വശമുണ്ടായിരുന്ന ഫാദർ ഫ്രാൻസിസ്കോസ് എസ്. ജെ. യുടെ പരിശ്രമഫലമായി പ്രസ്തുത ആശ്രമത്തോടനുബന്ധിച്ച് 1581-ൽ ഒരു സെമിനാരി സ്ഥാപനം ധമായി. സുറിയാനിഭാഷയ്ക്കുപുറമെ ദൈവശാസ്ത്രവും സന്മാർഗ്ഗശാസ്ത്രവും ഫാദർ റോസ് തന്നെ പഠിപ്പിച്ചിരുന്നു. (Cfr. Ferrol, S. J. op. cit. vol. 1, P. 166)

കർട്ടിനാരം ഗെസുവാരംഭോ തിരുസിംഹാസനത്തിനു സമർപ്പിച്ച ഒരു റിപ്പോർട്ടിൽ ഈ സെമിനാരിയെക്കുറിച്ച് പറഞ്ഞതിപ്രകാരമാണ്. "There is a Seminary staffed by the Fathers of the Society of Jesus in which live 50 or 60 Students belonging to the descendants of those who were converted to the true faith by the Apostle St. Thomas. They are taught Humanities, Latin and Chaldaic, the cases of Conscience and the Rudiments of Catholic Faith and Liturgy." (Ferrol, op cit. p. 169)

ഈ സെമിനാരിയിലെ വിദ്യാർത്ഥികൾ സംഖ്യയിലെന്നപോലെതന്നെ പഠനത്തിലും വിശുദ്ധിയിലും അനുഭവത്തിലും അഭിവൃദ്ധിപ്പെട്ടവനായിരുന്നുവെന്നും രണ്ടാലായിരത്തിൽ അധികം വി. കർത്താക്കൾ സ്വീകരിച്ചിരുന്നുവെന്നും സീനിയർ വിഭാഗത്തിൽപ്പെട്ടവർ നിശ്ചിതസമയങ്ങളിൽ കാനോനാനുമതിക്കാരും ചൊല്ലിയിരുന്നുവെന്നും മറ്റും, ഇൻഡ്യയിലെ ഈശോസഭാ പ്രൊവിൻഷ്യൽ 1597-ൽ ജസ്റ്റിസ് ജനറലിന് അയച്ച റിപ്പോർട്ടിൽ പറയുന്നു. (cfr. Litterae Annuae Societatis Jesu pro anno 1597, Neapoli, 1607, P. 540)

1664-ൽ ഡച്ചുകാർ പോർത്തുഗീസുകാരുടെ ആധിപത്യത്തിലിരുന്ന കൊച്ചിയും പരിസരങ്ങളും ആക്രമിച്ചു കീഴടക്കിയപ്പോൾ ഈശോസഭക്കാർ വൈപ്പിക്കോട്ടസെമിനാരി ഉപേക്ഷിച്ചുപോകേണ്ടിവന്നു. എന്നിരുന്നാലും സാമൂതിരിയുടെ രാജ്യാതിർത്തിയിലുണ്ടായിരുന്ന തങ്ങളുടെ അമ്പഴക്കാട്ട് ആശ്രമത്തോടനുബന്ധിച്ച് സെമിനാരി അവർ തുടർന്നുനടത്തുകയുണ്ടായി. 1773-ൽ ഈശോസഭ നിറുത്തൽ ചെയ്യപ്പെടുകയും പിന്നീട് ഏകദേശം ഒരു നൂറ്റാണ്ടോളം കഴിഞ്ഞ് അത് പുനരാരംഭിക്കുകയും ചെയ്തുകയുണ്ടായല്ലോ. അമ്പഴക്കാട്ടേക്കു മാറ്റപ്പെട്ട സെമിനാരി 1773-ൽ ഈശോസഭ നിറുത്തൽ ചെയ്യപ്പെടുന്നതുവരെ ഊജ്ജിതമായി പ്രവർത്തിച്ചുപോന്നു. സഭ നിറുത്തലാക്കപ്പെട്ടശേഷവും കുറെ

വഷങ്ങൾ സെമ്മിനാരി നിലനിന്നുവെങ്കിലും, 1789-ൽ ടിപ്പുസുൽത്താൻ മലബാർ ആക്രമിച്ചപ്പോൾ പ്രസ്തുത സെമ്മിനാരിക്കെട്ടിടം തകർപ്പെട്ടുപോയി. Ferrolí op. cit. vol. II P. 286-296) വൈപ്പിക്കോട്ട സെമ്മിനാരിയുടെ അവശിഷ്ടങ്ങൾ ഇന്നും ചേന്ദമംഗലത്തു കാണാൻ സാധിക്കും.

3. കടുത്തുരുത്തിസെമ്മിനാരി

സ്ഥാപനം 1624

ഡൊമിനിക്കൻ സഭക്കാർ

1554-ൽ ഡൊമിനിക്കൻ സഭക്കാർ ഗോവയിൽ ഒരു ആശ്രമം സ്ഥാപിക്കുകയുണ്ടായി. 16-ാം നൂറ്റാണ്ടുവസാനത്തോടുകൂടി കൊച്ചിയിലും അവർ ഒരു ആശ്രമം ഉണ്ടായിരുന്നതായിക്കാണുന്നു. 1624-ൽ ഫ്രാൻസിസ് ഒാനാത്തി എന്ന ഡൊമിനിക്കൻ വൈദികൻ കടുത്തുരുത്തിയിൽ പരിശുദ്ധ കന്യകാമറിയത്തിന്റെ നാമത്തിൽ ഒരു ദൈവാലയം പണികഴിപ്പിച്ചു. ഈ പള്ളിയോടനുബന്ധിച്ച് ആ വഷംതന്നെ ഫാ. ഒാനാത്തി മാർത്തോമ്മാക്രിസ്ത്യാനികൾക്കുവേണ്ടി ഒരു സെമ്മിനാരിയും സ്ഥാപിക്കുകയുണ്ടായി. പ്രസ്തുത സെമ്മിനാരിയിൽ പഠിപ്പിച്ചിരുന്ന വൈദികർ സുറിയാനിയരപ്പൊടെ പല ഭാഷകൾ അറിയാമായിരുന്നുവെന്നും മറ്റും റോമിലെ ഡൊമിനിക്കൻ കൂരിയായിൽ സൂക്ഷിച്ചിരിക്കുന്ന റിപ്പോർട്ടിൽ പറയുന്നു: "The religious who were in Kaduthuruthy knew many languages; among others Assyrian and Chaldean so well that they could teach the Syrian students and prepare them for priesthood" (Archives of the Dominicans, Santa Sabina, Rome, vol. XIII, 467 B folio, 47, 60)

പോർത്തുഗീസുകാരായ ഈശോസഭാമെത്രാന്മാരുടെ ഭരണത്തിൽ പലതുകൊണ്ടും അമച്ഛപുണ്ടിരുന്ന മാർത്തോ

മാക്രിസ്ത്യാനികൾ ഡൊമിനിക്കൻ സഭക്കാരെ സ്വാഗതം ചെയ്തു. മാത്രമല്ല അന്നു കൊടുങ്ങല്ലൂർ മെത്രാപ്പോലീത്തയായിരുന്ന മോൺ സ്പീഫൻ ബ്രിട്ടോയ്ക്കു സുറിയാനി ഭാഷ വശമുണ്ടായിരുന്നില്ല. ആകയാൽ തങ്ങളുടെ തിരുക്കർമ്മഭാഷ വശമുള്ളവനും കടുത്തുരുത്തി സെമ്മിനാരിയിലെ മല്ലാനുമായിരുന്ന ഫാദർ ദൊനാത്തിയെത്തന്നെ തങ്ങൾക്കു മെത്രാനായിക്കിട്ടണമെന്ന ആവശ്യപ്പെട്ടുകൊണ്ടു് അർക്കിയാക്കോനും മറ്റു പ്രമുഖവൈദികരും റോമ്മിലേയ്ക്കു അപേക്ഷ അയച്ചു. ഫാദർ ദൊനാത്തിയെ സുറിയാനിക്കാരുടെ മെത്രാനായിട്ടല്ലെങ്കിലും അക്രൈസ്തവരുടെയിടയിൽ മിഷ്യൻവേലചെയ്യുവാനുള്ള മെത്രാനായി (Bishop 'in Partibus infidelium') വാഴിക്കുവാൻ 1630-ൽ കൂടിയ കർദ്ദിനാളന്മാരുടെ യോഗം തീരുമാനിക്കുകയുണ്ടായി. മെത്രാൻപട്ടസ്വീകരണത്തിനും മറ്റുമായി 1634-ൽ ഫാ. ദൊനാത്തി റോമിലേയ്ക്കു കപ്പൽ കയറി. പക്ഷെ വഴിമധ്യേ കടൽക്കള്ളന്മാരാൽ വധിക്കപ്പെടുകയാണുണ്ടായതു്. (cfr. Ferrolì, S. J. op. cit. vol. p. 366) ഫാദർ ദൊനാത്തിയുടെ കാലശേഷം കടുത്തുരുത്തി സെമ്മിനാരി തുടർന്നു പ്രവർത്തിച്ചിരുന്നതായി രേഖകളൊന്നുമില്ല.

4. സുറിയാനി കർമ്മലീത്തരാൽ നടത്തപ്പെട്ട

സെമ്മിനാരികൾ

(സ്ഥാപനം 1833)

1831-ലാണു് സുറിയാനി കർമ്മലീത്താസഭയുടെ പ്രഥമ ആശ്രമം മന്നാനത്തു സ്ഥാപിക്കപ്പെട്ടതു്. പള്ളിപ്പുറം സെമ്മിനാരിയിലെ മല്ലാനും കർമ്മലീത്തരുടെ ആരംഭകരിലൊരാളുമായ പാലയ്ക്കൽ തോമ്മാകത്തനാർ 1833-ൽ മന്നാനത്തു് ഒരു സെമ്മിനാരി ആരംഭിച്ചു. ആദ്യവർഷങ്ങളിൽ കർമ്മലീത്തരുടെ സെമ്മിനാരിയുടെയും ഇടവകവൈദികരാകാനുള്ള സെമ്മിനാരിയുടെയും ഒരുമിച്ചാണു്


അദ്ധ്യായം 3

മംഗലപ്പുഴ പട്ടം വാദോ സെമ്മിനാരി.

(സ്ഥാപനം: 1866-ൽ. നടത്തിയിരുന്നത് കൊടുങ്ങല്ലൂർ അതിരൂപതയിലെ ഇടവക വൈദികർ)

പോർത്തുഗീസ് പട്ടം വാദോ ഭരണത്തിൻകീഴിലുള്ള കൊടുങ്ങല്ലൂർ അതിരൂപതയുടെ വകയായി മംഗലപ്പുഴക്കുന്നിൽ 1866-ൽ ഒരു സെമ്മിനാരി ആരംഭിക്കപ്പെട്ടു. പ്രസ്തുത സെമ്മിനാരിയുടെ സ്ഥാപനത്തിന് കളമൊരുക്കിയ സാഹചര്യങ്ങൾ ശരിക്കും മനസ്സിലാക്കുവാൻ അന്നത്തെ മലബാർ സഭയെക്കുറിച്ചുള്ള ഒരു ചരിത്രാവലോകനം അവശ്യവശ്യകമാണ്.

പോർത്തുഗീസുകാരായ ഈശോസഭക്കാരെ മേലദ്ധ്യക്ഷന്മാരായി സ്വീകരിക്കുവാൻ തങ്ങൾ തയ്യാറല്ല എന്നുണ്ടല്ലോ കുന്നുകുരിശുസത്യം വഴി മാർത്തോമ്മാക്രിസ്ത്യാനികൾ പ്രകടമാക്കിയത്. സ്വന്തത്തിൽപ്പെട്ട മെത്രാന്മാരെ ലഭിക്കുവാൻ അവർ നടത്തിയ പരിശ്രമങ്ങളെല്ലാം മലബാറിലെ പോർത്തുഗീസ് മേധാവിത്വം നിമിത്തം പരാജയപ്പെടുകയും ചെയ്തു. ഇത്തരഗതത്തിൽ ഇറ്റാലിയൻ കമ്മലീത്താ വൈദികർ സുറിയാനിക്കാരുടെ കാര്യങ്ങൾ അന്വേഷിക്കുവാൻ അയയ്ക്കപ്പെട്ടു. അവരുടെ ആഗമനം പോർത്തുഗീസ് അധികാരികൾക്കും പട്ടം വാദോ മെത്രാന്മാർക്കും കടുത്ത അമഷ്ത്തിനും അസന്തുഷ്ടിക്കും കാരണമാക്കി. 1700-ാമാണ്ടു ഡിസംബർ 6-ാം തീയതി ആഞ്ചലോഫ്റാൻസിസ് എന്ന കമ്മലീത്താ മിഷനറിയെ മാർത്തോമ്മാക്രിസ്ത്യാനികളുടെമേൽ അധികാരമുള്ള പ്രഥമവികാരി അപ്പസ്തോലിക്കയായി നിയമിച്ചുകൊണ്ടുള്ള ബുദ്ധ പ്രൊപ്പഗാന്താതിരസംഘത്തിൽനിന്നും



അപ്പസ്തോലിക സെമിനാരി - മംഗലപ്പുഴ, ആലുവ.

അയയ്ക്കുകയുണ്ടായി. (cfr. Ambrosius, O. C. D., "Hierarchia Carmelitana" Vol. IV. P. 209) മാത്തോമ്മാ നസ്രാണികളുടെമേലുള്ള ഭരണാധികാരം തങ്ങൾക്കുണ്ടെന്നു അവകാശപ്പെട്ടിരുന്ന പദ്യവാദോ മെത്രാന്മാർ ഈ നിയമനത്തിൽ തങ്ങൾക്കുള്ള പ്രതിഷേധം പലതരത്തിലും പ്രകടമാക്കി. പുതിയ വികാരി അപ്പസ്തോലിക്കാർക്കു തന്നെക്കു മെത്രാൻപട്ടം നൽകണമെന്നഭ്യർത്ഥിച്ചുകൊണ്ട് പദ്യവാദോയുടെ കീഴിലുള്ള കൊച്ചി മെത്രാനേയും ഗോവാമെത്രാപ്പോലീത്തായേയും സമീപിച്ചെങ്കിലും ഇരുവരും അതിനു വിസമ്മതിക്കുകയാണുണ്ടായത്. ആയിടയ്ക്കു കോഴിക്കോടുവന്നുചേർന്ന ഒരു കൽദായ സുറിയാനി മെത്രാപ്പോലീത്തായായ മാർ സൈമൺ തിരുമേനിയിൽനിന്നാണ് അവസാനം അലങ്ങാട്ടുവെച്ചു 1701-ൽ ആഞ്ചലോഫ്റാൻസിസ് ഒ. സി. ഡി. മെത്രാൻ പട്ടം സ്വീകരിച്ചത്. (cfr. Ambrosius op cit. p 210)

അങ്ങനെ കമ്മലീത്തർ ഔദ്യോഗികമായി മലബാർ സഭയുടെ ഭരണം ഏറ്റെടുത്തപ്പോൾ പദ്യവാദോ മെത്രാന്മാർ തങ്ങളുടെ അവകാശങ്ങൾ പുനഃസ്ഥാപിച്ചുകിട്ടണമെന്നഭ്യർത്ഥിച്ചുകൊണ്ട് തിരുസിംഹാസനത്തിങ്കലേക്കു എഴുതി. പ്രൊപ്പഗാന്താ തിരുസംഘത്തിൽനിന്നും കൊടുങ്ങല്ലൂർ മെത്രാപ്പോലീത്തായ്ക്കു അയച്ചുകൊടുത്ത മറുപടിയിൽ, പോർച്ചുഗീസ് ഈശോസഭാ മെത്രാനായ അദ്ദേഹത്തിന്, ഡച്ച ആക്രമണം നിമിത്തവും, സുറിയാനിക്കാർ അനുവദിക്കാത്തതുകൊണ്ടും സ്വതന്ത്രമായി പ്രവേശിക്കുവാൻ സാധ്യമല്ലാത്ത പള്ളികളുടെ ഭരണം വരാപ്പഴ വികാരി അപ്പസ്തോലിക്കായ്ക്കു ആയിരിക്കുമെന്നു നിർദ്ദേശിച്ചിരുന്നു. (Ambrosius P. 211) ഈ ഡിക്രിയുടെ വെളിച്ചത്തിൽ വളരെ ചുരുക്കം സുറിയാനിപള്ളികളുടെ ഭരണമേ പദ്യവാദോ മെത്രാന്മാർക്കു ലഭിച്ചുള്ളൂ. കുന്നുകൂരിശു സത്യത്തിനുശേഷം കൊടുങ്ങല്ലൂർ അതിരൂപതയുടെ മെത്രാപ്പോലീത്താമാരായി നിയമിക്കപ്പെട്ട പലരും ആ സ്ഥാനം സ്വീകരിച്ചു മലബാറിലേക്കു വരുവാൻ തയ്യാറായില്ല. ചിലർ ഗോവായിൽ താമസിച്ചു രൂപതാഭരണം നട

ത്തിപ്പോന്നു. ഇങ്ങനെ നിയുക്തരായ മെത്രാന്മാരിലൊരാൾ, മോൺ. ദിദാക്യസ്, പരമ്പിൽ ചാണ്ടിമെത്രാന്റെ ഭാഗിനേയനായിരുന്ന ഒരു മത്തായിക്കത്തനാറെ തന്റെ വികാരിജനറാളായി നിയമിച്ചു. സ്വന്തറീത്തിൽപ്പെട്ട മെത്രാന്മാരെ ലഭിക്കുവാൻ തീവ്രയത്നം ചെയ്തിരുന്ന സുറിയാനിക്കാർ, ഇപ്രകാരം ഒരു വികാരിജനറാളിനെക്കൊണ്ടും ലഭിച്ചതുകൊണ്ട് അതിയായി സന്തോഷിച്ചു എന്നു പറയേണ്ടതില്ലല്ലോ. മത്തായിക്കത്തനാരുടെ പരിശുദ്ധ ഫലമായി പല സുറിയാനിപ്പള്ളികളും കൊടുങ്ങല്ലൂർ പട്ടണത്തോളം അതിരൂപതയുടെ കീഴിലാക്കപ്പെട്ടു. പോർത്തുഗീസു മെത്രാന്മാരെ സുറിയാനിക്കാർ സ്വാഗതം ചെയ്യുന്നില്ലെന്നു കണ്ടപ്പോൾ പോർത്തുഗൽ രാജാവും നയംമാറ്റി. അങ്ങനെ, നാട്ടുകാരനായിരുന്ന ഫാദർ ജോസഫ് കരിയാറ്റിയെ 1785-ൽ ലിസ്ബണിൽവെച്ചു കൊടുങ്ങല്ലൂർ മെത്രാപ്പോലീത്തായായി വാഴിക്കയും മറ്റും ചെയ്ത വിവരങ്ങൾ ചരിത്രത്തിൽനിന്നും വ്യക്തമാണല്ലോ.

വികാരിജനറാളായിരുന്ന മത്തായിക്കത്തനാരുടെ കാലത്തും അതിനുശേഷവുമായി കൊടുങ്ങല്ലൂർ അതിരൂപതയുടെ കീഴിലാക്കപ്പെട്ട സുറിയാനിപ്പള്ളികൾ, 1866-ലേക്കു കണക്കുപ്രകാരം 55-ൽ കൂടുതലുണ്ടായിരുന്നുവെന്നു കാണുന്നു.

മംഗലപ്പഴക്കുന്നിന്റെ ചരിത്രം

പോർത്തുഗീസു പട്ടണത്തോളം ഭരണത്തിൽപ്പെട്ട കൊടുങ്ങല്ലൂർ അതിരൂപതയുടെ കീഴിലുണ്ടായിരുന്ന സുറിയാനിക്കാർ തങ്ങളുടെ രൂപതവകയായി ഒരു സെമ്മിനാരി ഉണ്ടായിക്കാണുവാൻ അതിയായി ആഗ്രഹിച്ചിരുന്നു. പ്രസ്തുത അതിരൂപതയുടെ ആദ്യമെത്രാപ്പോലീത്തായായിരുന്ന മോൺ. റോസ് ഒരു വൈദികനായിരിക്കുമ്പോൾ തന്നെ, മാർ അബ്രാഹത്തിന്റെ അനുമതിയോടുകൂടി 1581-ൽ വൈപ്പിക്കോട്ടയിൽ സ്ഥാപിച്ച് നടത്തിപ്പോന്നതും കാലക്രമത്തിൽ നിന്നുപോയതുമായ സെമ്മിനാരിക്കുപകരം ഒരു പുതിയ സെമ്മിനാരി ഉണ്ടാക്കുവാൻ സമൃ

ദായനേതാക്കന്മാർ പരിശ്രമിച്ചു. സെമ്മിനാരിക്കുപാറിയ സ്ഥലം അവർ പലയിടത്തും അന്വേഷിക്കുകയുണ്ടായി.

പണ്ടു മുതൽ പോർത്തുഗീസുകാരും പിന്നീട് ഡച്ചുകാരും തങ്ങളുടെ ഒരു സാനിറ്റോറിയം പോലെ കരുതിപ്പോന്ന ഒരു സ്ഥലം ആലുവയ്ക്കടുത്ത് പെരിയാറിന്റെ തീരത്തു സ്ഥിതി ചെയ്തിരുന്നു. “മോനോഫോർമോസ്” (മനോഹരമായ കുന്നം) അഥവാ മംഗലപ്പുഴ എന്നാണ് അതിനു പേരിട്ടിരുന്നത്. 40 ഏക്കറോളം വിസ്താരമുള്ളതും, ഒരു രണ്ടുനില ബംഗ്ലാവും ജാതി മുതലായ വിവിധ ഫലവൃക്ഷങ്ങളുമുണ്ടായിരുന്നതുമായ ഈ സ്ഥലം 1866-ൽ ഒരു യൂറോപ്യന്റെ കൈവശമായിരുന്നു. എന്തു വിലകൊടുത്തും ഈ സ്ഥലം കരസ്ഥമാക്കിയാൽ അതു സെമ്മിനാരിക്കു പാറിയതായിരിക്കുമെന്നു നമ്മുടെ സമുദായനേതാക്കന്മാർ കണ്ടു.

കൊടുങ്ങല്ലൂർ അതിരൂപതയുടെ കീഴിലായി കേരളത്തിൽ അങ്ങോളമിങ്ങോളം വ്യാപിച്ചുകിടന്നിരുന്ന 55 സുറിയാനിപ്പള്ളിക്കൊക്കെ വീതപ്പിരിവു നിശ്ചയിച്ച് 2000 രൂപാ പിരിഞ്ഞുകിട്ടി. (1) ഈ തുകകൊണ്ട് മതിയാകാതിരുന്നതിനാൽ തന്റെ മുത്തപ്പൻ അവിരാത്തരകൻ ഈ നിയോഗത്തിനായി പണ്ടുതന്നെ നീക്കിവച്ചിരുന്ന 2000 രൂപായും കൂടി ചേർത്ത്, അങ്ങനെ 4000 രൂപാ മുടക്കി, അന്നത്തെ ഒരു പ്രമുഖ നേതാവായിരുന്ന പാറായിൽ അവിരാവർത്തിത്തരകനാണ് മംഗലപ്പുഴ വസ്തുവക കര യൂറോപ്യനിൽനിന്നും തീറെഴുതിവാങ്ങിയത്. ഇതു സംബന്ധിച്ച് പട്ടുവാദോ രൂപതകളുടെ ചരിത്രം വിവരിക്കുന്ന “*Mitras Lusitanas no Oriente*” എന്ന

(1) 1838-ൽ *Multa Praeclara* എന്ന തിരുവെഴുത്തുവഴി കൊടുങ്ങല്ലൂർ രൂപത നിറുത്തലാക്കപ്പെട്ടുവെങ്കിലും, മാർപ്പാപ്പായും പോർത്തുഗൽ രാജാവും തമ്മിൽ 1857-ൽ നടത്തിയ ഉടമ്പടി പ്രകാരം കൊടുങ്ങല്ലൂർ കൊച്ചി രൂപതകൾ പുനസ്ഥാപിക്കപ്പെട്ടു. പിന്നീട് 1886-ൽ മാത്രമാണ് കൊടുങ്ങല്ലൂർ രൂപത നിറുത്തൽ ചെയ്യപ്പെട്ടത്.

പോർട്ടുഗീസ് ഗ്രന്ഥത്തിൽ ഇങ്ങനെ കാണുന്നു. “Por decr. de 7 Maio 1867, foi aceita a doacao feita por Paray e outros catholicos de cranganor, de un terreno, com uma casa, n’uma elevacao a beiro do rio de Alva (Alwaye) vae a cranganor por elles comprados para fundacao de Seminario, e trespasados ao arcebispo de Goa por escrituras publicas de 25 Juli e 9 Nov. 1866; e avaliado a casa em 3500rp. ea cerca com pomar de nogueiras em 500rp.”

(Nazareth, c casimiro, Mitras Lusitanas no oriente, Nova Goa, 1924, p. 60) പോർത്തുഗീസ് ഭാഷ വശമില്ലാത്തവർക്കുപോലും അതിലെ ഉള്ളടക്കം നിഷ്പ്രയാസം മനസ്സിലാക്കാമല്ലോ.

മംഗലപ്പുഴ വസ്തു സംബന്ധിച്ച തീരാധാരത്തിന്റെ ശരിപ്പകർപ്പ് കൊച്ചി അരമനയിൽനിന്നും എടുപ്പിച്ചത് 1932 ഓഗസ്റ്റ് മാസത്തിലെ “എറണാകുളം മിസ്സം” എന്ന രൂപതാമാസികയിൽ ചേർത്തിരുന്നത് പീടിയേയ്ക്കൽ യൌസേപ്പുകുട്ടനാരുടെ ലേഖനത്തിൽ ഉദ്ധരിച്ചിട്ടുള്ളതിനാൽ (അദ്ധ്യായം 4 കാണുക) ഇവിടെ ആവർത്തിക്കുന്നില്ല.

വസ്തു വാങ്ങിയശേഷം ഏറെത്താമസിയാതെ മംഗലപ്പുഴക്കുന്നിൽ സെമ്മിനാരി ആരംഭിച്ചു. കൊടുങ്ങല്ലൂർ അതിരൂപതയിലെ ഇടവകവൈദികരായിരുന്നു സെമ്മിനാരി നടത്തിയിരുന്നത്. 20 വഷത്തോളം സെമ്മിനാരി ഊർജ്ജിതമായി പ്രവർത്തിച്ചു. കൊടുങ്ങല്ലൂർ അതിരൂപതയിലെ വൈദികരുടെ ധ്യാനം മൂന്നു ബാച്ചുകളിലായി മംഗലപ്പുഴ സെമ്മിനാരിയിൽവെച്ചു നടത്തണമെന്നും, മലയാളത്തിലേയ്ക്കു തർജ്ജമ ചെയ്തിരിക്കുന്ന വി. ലിഗോരിയുടെ സന്മാർഗ്ഗശാസ്ത്രഗ്രന്ഥം എല്ലാ കുട്ടന്മാരും ശെമ്മാശ്ശന്മാരും വാങ്ങിക്കൊള്ളണമെന്നും മറ്റും 1867 മുതൽ 1869 വരെ കൊടുങ്ങല്ലൂർ അതിരൂപതയുടെ വികാരിജനറാളായിരുന്ന മോൺ. കോയൽഹോ അയച്ച ഒരു Circular Letter-ൽ പറയുന്നു. (Nazareth op, cit

P. 60-62). ഇങ്ങനെ, സെമ്മിനാരി ശെമ്മാശന്മാരുടെ പരിശീലനകേന്ദ്രമായിരുന്നതിനപുറമെ രൂപതയിലെ വൈദികർക്കു തങ്ങളുടെ അപ്പസ്തോലിക പ്രവർത്തനങ്ങൾക്കുവേണ്ട ആദ്ധ്യാത്മികശക്തി സംഭരിക്കുന്നതിനുള്ള ഒരു പുണ്യതീർത്ഥമായിരുന്നു.

1886-ൽ വത്തിക്കാനും പോർത്തുഗലും തമ്മിലുണ്ടായ ഉടമ്പടിപ്രകാരം കൊടുങ്ങല്ലൂർ അതിരൂപത നിറുത്തൽ ചെയ്യപ്പെട്ടു. ആ വർഷംതന്നെ ഇൻഡ്യയിൽ ലത്തീൻ ഹയരാക്കി സ്ഥാപിക്കപ്പെടുകയും ചെയ്തു. (Acta Leonis xiii, Pont. Max, vol. vi, p: 164-179) കൊടുങ്ങല്ലൂർ അതിരൂപത നിറുത്തൽചെയ്യപ്പെട്ടപ്പോൾ, സെമ്മിനാരിയും നിന്നുപോയി. മംഗലപ്പുഴ പട്ടുവാദോ സെമ്മിനാരിയിലെ ഒരു വിദ്യാർത്ഥിയായിരുന്ന പീടിയയ്ക്കൽ ബ. യൌസേപ്പച്ചൻ 1933-ൽ എഴുതിയ ലേഖനം ഈ സെമ്മിനാരിയുടെ ചരിത്രത്തിലേക്കു വളരെയേറെ വെളിച്ചം വീശുന്ന ഒന്നാണു്. ആകയാൽ ആ ലേഖനം അതേപടി അടുത്ത അദ്ധ്യായത്തിൽ ചേർക്കുന്നു.

അദ്ധ്യായം 4

മംഗലപ്പുഴ സെമ്മിനാരിയുടെ പൂർവ്വചരിത്രം

(പീടിയേക്കൽ യൗസേപ്പ് കത്തനാർ)

1933 ഫെ. 24-ാം തീയതിയും മാർച്ച് 17-ാം തീയതിയും നസ്രാണിദീപികയിൽ രണ്ടു ഭാഗങ്ങളായി പ്രസിദ്ധം ചെയ്തിരുന്ന ലേഖനങ്ങൾ.)

I

പുത്തൻ പള്ളിയിൽ നടത്തിവന്നിരുന്ന അപ്പസ്തോലിക് സെമ്മിനാരി മംഗലപ്പുഴയിലെ ബ്രഹ്മാസ്മായ കെട്ടിടത്തിലേക്കു മാറ്റിസ്ഥാപിച്ചുകൊണ്ടു അതിന്റെ ഔദ്യോഗികമായ ഉൽപ്പാടനം ഈയിടെ ദേശാഭിമാനം ലക്കത്തിൽ മനസ്സുകൊണ്ടു നിർവ്വഹിച്ചതു സംബന്ധിച്ച വിവരങ്ങൾ ദീപികാപംക്തികളിൽ പ്രസിദ്ധം ചെയ്തിരുന്നുവല്ലോ. മംഗലപ്പുഴയിൽ ചരിത്രം ആവർത്തിക്കപ്പെട്ടിരിക്കുകയാണ് ചെയ്തിരിക്കുന്നതെന്ന വാസ്തവം അധികമാരും അറിഞ്ഞുകാണുകയില്ല. അതുകൊണ്ടു മുൻപു മംഗലപ്പുഴയിൽ നടന്നുവന്ന സെമ്മിനാരി സംബന്ധിച്ചു എന്റെ അറിവിൽ പെട്ടിട്ടുള്ള വിവരങ്ങൾ താഴെ സംഗ്രഹിക്കുന്നതു ദീപികാവായനക്കാർക്കു രസാവഹമായിരിക്കുമെന്നു വിചാരിക്കുന്നു.

ക്രിസ്താബ്ദം 1861-ൽ ബാബേലിൽനിന്നു മാർ തോമ്മാ റോക്കോസ്സ് എന്ന കൽദായ മെത്രാൻ ബാബേൽ പാത്രിയർക്കീസിന്റെ അനുമതിയോടുകൂടി മലയാളത്തിലുള്ള കൽദായസുറിയാനിക്കാരെ സന്ദർശിക്കുന്നതിനായി വന്നു. അദ്ദേഹം മലയാളത്തുവന്നശേഷം അധികാരം കവിഞ്ഞു പട്ടം കൊടുക്കുക മുതലായ കൃത്യങ്ങൾ നടത്തി. വരാപ്പുഴയുടെയും കൊടുങ്ങല്ലൂർ പതിർവാദയുടേയും ആധി

പത്യത്തിൽ നിന്നിരുന്ന അനേകം പള്ളിക്കാർ അദ്ദേഹത്തെ അനുസരിച്ചു. മലയാളത്തിലെ മിക്ക കൽദായ പള്ളികളും ശീശൂയിലായി ഒടുവിൽ പാത്രിയർക്കീസു തിരിച്ചു വിളിക്കയാൽ അദ്ദേഹം ബാബേലിലേയ്ക്കു മടങ്ങിപ്പോകുകയും ചെയ്തു. ഇങ്ങനെ ശീശൂയിലകപ്പെട്ട പള്ളികളെ അതിൽനിന്നു ഉദ്ധരിക്കുന്നതിനായി റോമിൽനിന്നും 9-ാം പീയൂസ് മാപ്പാപ്പായുടെ തിരുവെഴുത്തുപ്രകാരം ഒരു കൊമ്മിസറി അപ്പസ്തോലിക്കായായി ഒരു ഫ്റാൻസിസ്കൻ മെത്രാനായിരുന്ന സാബാ എന്ന ദേഹവും അദ്ദേഹത്തിന്റെ സിക്രട്ടറിയായി ബ്രിട്ടീഷ് രാജകുടുംബത്തോടു ബന്ധമുള്ള ലോർഡ് ഹവർഡ് എന്ന പട്ടക്കാരനുംകൂടി മലയാളത്തുവന്നു. അവർ ഇവിടെ വന്ന് ഏതാനും പള്ളികൾ സന്ദർശിച്ചതിന്റെ ഫലമായി പതിനഞ്ചു ദിവസത്തിനകം വരാപ്പുഴ വികാരി അപ്പസ്തോലിക്കായുടെ കീഴിലും കൊടുങ്ങല്ലൂർ പതിർവാദാധികാരത്തിൻകീഴിലും നില്ലാൻ മനസ്സുള്ളവർ നിന്നുകൊള്ളണമെന്ന ഒരു സ്വതന്ത്രകല്പന പ്രഖ്യാപനംചെയ്തു. ശീശൂമയിൽച്ചേന്ന് ഭൂരിപക്ഷം പള്ളിക്കാരും കൊടുങ്ങല്ലൂർ പതിർവാദാധികാരത്തിൽ വീണ്ടും ചേർന്നു. കൊടുങ്ങല്ലൂർ അധികാരത്തിൻകീഴ് ഇങ്ങനെ ചേർന്നവരെ ഭരിക്കുന്നതിനായി പ്രത്യേകം മെത്രാനെ നിയമിച്ചില്ല. അതിനാൽ ഗോവയിലെ പ്രിമാസു മെത്രാപ്പോലീത്തായുടെ കല്പന പ്രകാരം ഗോവണ്ണദോരന്മാരെ (അഡ്മിനിസ്ട്രേറ്ററന്മാരെ) ഏല്പെടുത്തി ഭരണം ആരംഭിച്ചു. ആദ്യകൊല്ലം ഓലിക്കരെ പള്ളിയിൽ താമസിച്ച്കൊണ്ടു സന്ധിമാൻ ആദിയായ ഗോവണ്ണദോരന്മാർ ഭരണം തുടങ്ങി.

കൊടുങ്ങല്ലൂർ രൂപതയിൽ ചേർന്ന പതിർവാദാധികാരത്തിൽപ്പെട്ട സുറിയാനിക്കാരായ ഗെമ്മാശ്ശന്മാർക്കു വൈദികപഠനത്തിന് സെമ്മിനാരി ഇല്ലാതെ വന്നതിനാൽ കുറവിലങ്ങാട്, തൃശൂർ, ഒല്ലൂർ മുതലായ പള്ളിക്കാർ കൂടി ആലോചിച്ച് ഒരു വൈദികവിദ്യാലയം ഉണ്ടാക്കണമെന്നു നിശ്ചയിച്ചു. ഈ സന്ദർഭത്തിൽ മി. ഗെക്വിയർ എന്നൊരു ധാരശീമയിൽനിന്നും മലയാളത്തിൽ വന്ന് മംഗലപ്പുഴക്കുന്നിൽ താമസിച്ച്കൊണ്ടു

നാലുതേക്കർ സ്ഥലം ജാതിത്തോട്ടമായി എടുക്കയും അതു മതിലുകെട്ടിക്കയും അവിടെ ഒരു ബംഗ്ലാവു പണിയിക്കയും ചെയ്തു. സായിപ്പിനോടു പ്രസ്തുത പള്ളിക്കാരുടെ ആവശ്യപ്രകാരം പറായി അവിരാത്തരകനവർകൾ 1041-മാംബ് അതു എഴുതിവാങ്ങിച്ചു. അതുസംബന്ധിച്ച ആധാരം താഴെ ഉദ്ധരിച്ചുകൊള്ളുന്നു.

(മുദ്രവില കാലം.)

കൊല്ലം 1041-മത കർക്കിടക ഞായററിൽ എഴുതിയ തീരോലക്കരണമാവിത. കൊച്ചിൽകോട്ടയിൽ ഇരിക്കും മെസ്ര. ഏച്ചു. ഈ. ശെട്ടുളിയർ തന്നിക്ക് ആലങ്ങാണ്ട മണ്ടപത്തും വാതുക്കൽ ആയിരപ്രവൃത്തിയിൽ തെ. മണ്ട ലപ്പഴക്കുന്നിൽ പണ്ടാരവക പുതുവൽപ്പാട്ടം പതിഞ്ഞിരിക്കുന്ന സ്ഥലങ്ങൾക്കു അതിര കിഴക്കു പുഴക്കും പടിഞ്ഞാറു തെക്കു കിഴക്കു പടിഞ്ഞാറു കെട്ടിരിക്കുന്ന മതിലിന്നും പുറത്തുള്ള വഴിക്കും വടക്കുപടിഞ്ഞാറു തെക്കു വടക്കു (കെട്ടീട്ടുള്ള) വഴിക്കും കിഴക്കു അതിര വടക്കുകിഴക്കു പടിഞ്ഞാറു കെട്ടീരിക്കുന്ന മതിലിന്നും തെക്കു ഇന്നാല അതുകകത്തുള്ള സ്ഥലവും അതിൽ ഒരു ആറാഴ്ച ഉഭയങ്ങൾ എപ്പെപ്പെട്ടതും കൂടി നിലപലമരമടക്കും എപ്പെപ്പെട്ടതും വാങ്ങിക്കൊണ്ടു പണ്ടാരവകയിൽ നെർപെട്ട പെരുമാറി വിളങ്ങി പതിവ മുതലായ ആധാരങ്ങളും പിടിച്ചു കരവും കൊടുത്തു നടന്നുകൊള്ളത്തക്കവണ്ണവും ഈ വകക്കു 1862-മത മൈമാസം 22-നു് കൈവര്യോല മുതലായതും കൊടുത്ത ശൊഭ്യം കഴിഞ്ഞ തീറാകെ എഴുതിക്കൊടുത്താൻ. മെസ്ര. ഏച്ചു. ഈ. ശെട്ടുളിയർ അമ്മാക്കുമെ മെസ്ര. ഏച്ചു. ഈ. ശെട്ടുളിയർ തന്നിക്ക് മേൽചൊന്ന നാല അതുകകത്തുള്ള സ്ഥലവും അതിൽ ഉള്ള ആറാഴ്ചകളും കൂടി നിലപലമരമടക്കും ചെല്ലുവാനുള്ള അരമും മുതൽ എപ്പെപ്പെട്ടതും കൊടുത്ത പണ്ടാരവകയിൽ നെർപട്ട വിളങ്ങി പതിവുപിടിച്ചു കരവും കൊടുത്തു നടന്നുകൊള്ളത്തക്കവണ്ണവും ഈ വകക്കുള്ള ആധാരം കൈവര്യോല മുതലായതും കൊടുത്തുകൊണ്ടാൻ മകൊദെവർ

പട്ടണം മുതലായവയ്ക്കും മണ്ടപത്തും വാതുക്കൽ പള്ളിപ്രവൃത്തിയിൽ തയ്യാടുശ്ശെരിമുറിയിൽ കൂടിയിരിക്കും അവരാവർത്തികൊണ്ടാൽ കൊണ്ടപരിശെ ആവിത. ഇമ്മാക്കം മെസ്ര. ഏച്ചു. ഈ. ശെട്ടുളിയർ ഈ നാല അതുകകത്തുള്ള സ്കലവും അതിൽ ഉള്ള ആറാച്ച ഉഭയങ്ങൾ എപ്പെപ്പട്ടതുംകൂടി നിലപലമരമടക്കം വളരവാനുള്ള അത്ഥം മുതൽ എപ്പെപ്പട്ടതും വാങ്ങിക്കൊണ്ട പണ്ടാരവകയിൽ നെർപെട്ട പെരുമാറി നടന്നുകൊള്ളത്തക്കവണ്ണവും ഈ വകക്കുള്ള ആധാരം കൈവര്യോല മുതലായും കൊടുത്ത ഈ തീറ എഴുതിയ സ്ഥലത്തിനും ആധാരങ്ങൾക്കും ആറാച്ച മുതലായ അത്ഥത്തിനും മെസ്ര. ഏച്ചു. ഈ. ശെട്ടുളിയർ തനിക്കും (തന്റെ മുതലവകാശികൾക്കും) യാതൊരുശോഭ്യം ഇല്ലാത്തതിൻവണ്ണം സമ്മതിച്ച തീറാ കെ എഴുതികൊടുത്താൻ. മെസ്ര. ഏച്ചു. ഈ. ശെട്ടുളിയർ അപ്പരിശെ മെസ്ര. ഏച്ചു. ഈ. ശെട്ടുളിയർ തനിക്കും മേല്പറഞ്ഞ നാല അതുകകത്തുള്ള സ്കലവും ആറാച്ചകൾ എപ്പെപ്പട്ടതുംകൂടി നിലപലമരമടക്കം ചെല്ലുവാനുള്ള മുതൽ എപ്പെപ്പട്ടതും കൊടുത്ത പണ്ടാരവകയിൽ നെർപെട്ട പതിവുപിടിച്ച കരവുംകൊടുത്ത നടന്നുകൊള്ളത്തക്കവണ്ണവും ഈവകക്കുള്ള ആധാരങ്ങൾ വാങ്ങിക്കൊണ്ട മെസ്ര. ഏച്ചു. ശെട്ടുളിയർ തനിക്കും മുതലവകാശികൾക്കും ഈ തീറ എഴുതിക്കൊടുത്ത സ്ഥലത്തിനും ആധാരങ്ങൾക്കും ആറാച്ച മുതലായ അത്ഥത്തിനും മെലാൽ യാതൊരു ശോഭ്യവും ഇല്ലാത്തവണ്ണം സമ്മതിച്ച എഴുതിച്ചുകൊണ്ടാൻ അവരാവർത്തി ഇപ്പരിശെ ഈ തീറാല എഴുതികൊടുത്തമെയ്ക്കും എഴുതിച്ചുകൊണ്ടമെയ്ക്കും അറിയും സാക്ഷി. മീനം മണ്ടപത്തും വാതുക്കൽ ഭരണങ്ങാനം പ്രവൃത്തിയിൽ മാപ്രത്താനം മുറിയിൽ ചന്തിരൻ (ഒപ്പ) ഏറുമാന്തര മണ്ടപത്തും വാതുക്കൽ കടത്തുരുത്തി പ്രവൃത്തിയിൽ ആയങ്കടി കരയിൽ കമ്മാത്തുരുത്തിൽ യൊ അന്നാ കത്തനാറ (ഒപ്പ.)

ആലങ്ങാണ്ടമണ്ടപത്തും വാതുക്കൽ ടി പ്രവൃത്തിയിൽ തൊട്ടക്കാട്ടുകരയിൽ തെക്കൈനടത്ത മെസ്ര. ഒക്കുമെന്തർ സ്സൊത്ത (ഒപ്പ) വയ്ക്കും മണ്ടപത്തും വാതുക്കൽ

പള്ളിപ്രം പ്രവൃത്തിയിൽ തയ്യാടുശ്ശെരി മുറിയൽ പൗ
വത്തി ഈയൊവർക്കി (ഒപ്പ) അറികെ കരിങ്ങാതുരുത്തി
ഉൾപ്പെട്ട കണക്കു നെടുമ്പള്ളി വീട്ടിൽ കൃഷ്ണൻ കുമാരൻ
കയ്യെഴുത്ത.

നിമ്പരി 784-ാം നമ്പരിൽ 1041-ാമാണ്ടു ആനി
മാസം 25-ാം തീയതി വന്ന ഉത്തരവുപ്രകാരം.

ഉടനെതന്നെ പ്രസ്തുത ബംഗ്ലാവു സെമ്മിനാരിയാക്കി
അതിൽ പീടിയേക്കൽ മാത്തയ്യസേപ്പ്, വളമംഗലത്തു
യ്യസേപ്പു മുതലായി ഏതാനും ശെമ്മാശ്ശന്മാരും ചില
യുവാക്കന്മാരും ചേർന്നു കണിയാരകത്തു ബ. മാണിക്ക
ത്തനാർ മല്ലാനായി പഠനം ആരംഭിച്ചു. കൊല്ലം ഓലി
ക്കരെന്നിന്നും ഗോവണ്ണദോരന്മാരുടെ താമസസ്ഥലം ഇ
വിടേക്കു മാറ്റി. കൊടുങ്ങല്ലൂരിന്റെ ഗോവണ്ണദോരന്മാ
രായി അന്തോനി കൊറേല്ലോ ഫ്രാൻസിസച്ചൻ എന്ന
പോതു്ഗൽക്കാരായ ഭരണാധികാരികൾ ഇവിടെ താമ
സം തുടങ്ങി. 1867-ൽ മംഗലപ്പുഴ സെമ്മിനാരിയിൽ
നിന്നും പീടിയേക്കൽ യ്യസേപ്പ്, പൂത്തേട്ടു ഇന്നാശു
പടേട്ടു മത്തായി, മരുതക്കുന്നേൽ തോമ്മ, പ്രവിത്താനം
ചന്ദ്രൻകുന്നേൽ കര്യൻ മുതലായ ശെമ്മാശ്ശന്മാരും, പാലാ
ഇടവക പോത്താനിക്കൽ അബ്രാഹം, കല്ലക്കുന്നേൽ യ്യ
സേപ്പ്, കുറവിലങ്ങാടുപള്ളി എടവക പൊട്ടന്നേട്ടു പൈ
ലി മുതലായി ഏതാനും യുവാക്കന്മാരും ഗോവയിൽ
പോയി കല്പനപ്രകാരം പട്ടം ഏൽക്കുന്നതിനൊരുങ്ങുക
യിൽ മംഗലപ്പുഴ ബംഗ്ലാവു കെട്ടിടങ്ങളും പരമ്പം ഗോ
വാ മെത്രാപ്പോലീത്തായുടെ പേക്കു എഴുതിക്കൊടുക്കണ
മെന്നു ഗോവയിൽനിന്നും വന്ന കർശനമായ കല്പനയനു
സരിച്ച് കുറവിലങ്ങാടു, തൃശൂർ, പാലാ, ഭരണങ്ങാനം,
അതിരമ്പുഴ മുതലായ പള്ളിക്കാർ പണം പിരിച്ച്
5000-ത്തോളം രൂപാ തരകനെ ഏല്പിക്കയും ഉദ്ദേശം
2000-ത്തോളം രൂപാ കൽഭായ സുറിയാനിക്കാരുടെ പാ
നം വകയ്ക്കായി തരകൻ ഭാനം ചെയ്തു വസ്തുവിന്മേൽ
സ്ഥാപിച്ച് ഗോവാ മെത്രാപ്പോലീത്താക്കു എഴുതിക്കൊ
ടുക്കയും ചെയ്തു. ശെമ്മാശ്ശന്മാർക്കു പട്ടവും കിട്ടി ഈ രേഖ
യും ചുവടെ ചേർത്തു കൊള്ളുന്നു.

“പെ. പെ. ബ. ഇന്ത്യാഭേദത്തിന്റെ പ്രീമാസം ഗൊവാ മെത്രാപൊലീത്തായും ആകുന്ന ഓം ജാസ്രീ സൊസ്സോയ ഒരു അമ്മോരി പെസ്സോവ അച്ചൻ അവർ കർക്ക വസ്ത്രം മണ്ടപത്തും വാതുക്കൽ പള്ളിപ്പുറം പ്രവൃത്തിയിൽ തയ്യാടുശ്ശെരി പള്ളി എടവകക്കാർ പാറായിൽ അവരാ വർക്കി എഴുതികൊടുത്ത തീരാധാരം. എന്തെന്നാൽ തിരുവിതാംകൂറ സമസ്താനത്ത ആലങ്ങാട്ടു മണ്ടപത്തും വാതുക്കൽ അയിരൂ പ്രവൃത്തിയിൽ വെളിയത്തനാട്ടു കരയിൽ മണ്ടലപ്പഴെ കുന്നിൽ രണ്ടു നിലയായി വാങ്ങിച്ചിരിക്കുന്ന മങ്കളാവം അതൊട്ടു ചെന്ന് കൽമതിൽ കെട്ടിനകത്തുള്ള വീടുകൾ മുതലായ എടുപ്പുകളും അന്നഭോഗ്യക്ഷം മുതലായ എപ്പർപ്പെട്ടതും മലയാളത്തിൽ കൊടുങ്ങല്ലൂര രൂപതയിൽ ടി മെത്രാപൊലീത്താ അവരുകളുടെ ദേലഗാത തത്തപത്തിൽ അടങ്ങിയ തെക്കും വടക്കും ഉള്ള കൊറവലങ്ങാട ചെങ്ങനാചെരി ഒല്ലൂര തൃശ്ശവപെരൂര മുതലായി 55 കൽദായ സുറിയാനി പള്ളിക്കാർ ആരൂപതയുടെ സെമിനാരിക്കായിട്ടും രൂപതയുടെ ഗുണത്തിനായി മെല്ലട്ടക്കാർ നിശ്ചയിക്കുന്ന സങ്ങതിക്കായിട്ടും മെത്രാപൊലീത്താ അവരുകളുടെ പെരിൽ ആക്കി ഞങ്ങളുടെ രാജപത്രപെരാകുന്ന എത്രയും വിശ്വാസമെന്ന പുറത്തുഗാൾ മഹാരാജാവ അവർകൾക്ക കാണിക്ക ചെയാമെന്ന മെൽ പറഞ്ഞ പള്ളിക്കാർ ഏകമനസ്സോടു കൂടി മെലൈഴുതിയ മെത്രാപൊലീത്താ അവർകളുടെ സന്നിധാനത്തിങ്കൽ വക്കഭത്തം ചെയ്തതിനെ സ്തീരപ്പെടുത്തുവാനായിട്ടും ഈ രൂപതയിൽ ജീണ്ണം വന്ന പൊയ വസ്തിൻകൊട്ട സമ്മനാരിക്ക പകരമായിട്ടു മെൽപറഞ്ഞ പള്ളിക്കാരുടെ സമ്മദപ്രകാരവും മെൽപറഞ്ഞ പള്ളിക്കാർക്ക് വീതിച്ചിരിക്കുന്നവക പിരിഞ്ഞ വന്നതകൊണ്ടു തികയാഴികയാൽ മുമ്പിന്നമായി 2000 രൂപാ എന്റെ മുത്തപ്പൻ അവരാത്തരകൻ തന്നതുകൊണ്ടും കൂടി കൊച്ചിയിൽ കൊട്ടയിൽ ഇരിക്കും മെസ്ര. ഏച്ച്. ഈ. ഗെട്ട്ളിയർ നൊട മങ്കളാവ വീട മുതലായ്യിന്നും സ്തലങ്ങൾക്കും ആരാച്ച മുതലായ്യിന്നും കൂടി അച്ചടി ഓലയിലും വെള്ളോലയിലുമായി എഴുതി വാങ്ങിച്ച വകക്കു പുറം ചിലവ

കൂടാതെ 4000 രൂപാ കൊടുത്തിരിക്കുന്നതും ആകകൊണ്ട് മെലൈഴുതിയ സ്ഥലങ്ങൾ മങ്കളാവു മുതലായ എപ്പൊട്ടു തിന്നും ഈവക വസ്തുക്കൾക്കും ആധാരങ്ങൾക്കും ശൊഭ്യം ഇല്ലാത്തവണ്ണവും പള്ളിക്കാരരുടെ സമ്മതത്തോടുകൂടി മേൽ പറഞ്ഞ സംഗതിക്കായി ഒഴിഞ്ഞ തീരാകെ എഴുതി തരികയും ചെയ്തു. എന്ന കൊല്ലം 1041-ാം മാണ്ടു കർക്കിട കമാസം 11-ാംനം. ഇതിന്നു സാക്ഷി അതിരമ്പുഴ പള്ളിയുടെ വിഗാരി കമ്മാത്തുരുത്തിൽ യൊഹന്നാൻ കത്തനാരു (ഒപ്പു) തയ്ക്കാട്ടുശേരി പള്ളിയുടെ വിഗാരി ചന്ദ്രകുറുപ്പൻ മത്തായി കത്തനാരു (ഒപ്പു) ടി എടവകക്കാരൻ വളവത്തുരുത്തിൽ കുറിയക്കൊല്ലം കത്തനാരു (ഒപ്പു) ചെമ്പി പള്ളിയുടെ വികാരി മാതവക്കര മത്തായി കത്തനാരു (ഒപ്പു) അറികെ എഴുത്തു.”

പട്ടം ഏറ്റു മംഗലപ്പുഴ വന്നതിന്റെശേഷം മല്ലാൻ ബ. കണിയാരകത്തു മാണിയച്ചൻ പ്രസംഗത്തിന്നു പല പള്ളികളിലും വിശ്രമത്തിന്നു ഇടവകയിലും ഇഷ്ടം പോലെ പോയതുനിമിത്തം കണ്ടശ്ശാങ്കടപ്പു, പുത്തൻ പീടിക, ഏനമ്മാവു, ഒല്ലൂർ, തൃശ്ശൂർ, കുറവിലങ്ങാടു, നീണ്ടൂർ അതിരമ്പുഴ, ചങ്ങനാശേരി, പാലാ, ഭരണങ്ങാനം, കാരക്കുന്നം മുതലായ അനേക പള്ളികളിൽ നിന്നും വന്നുകൂടിയിരുന്ന വൈദിക വിദ്യാർത്ഥികളെ പഠിപ്പിക്കുന്നതിനായി അന്നോനി കൊരേല്ലാ എന്ന ഗോവണ്ണദോറിന്റെ നിശ്ചയമനുസരിച്ച് അഞ്ചാം പട്ടക്കാരനായ പീടിയേക്കൽ യൗസേപ്പശമാശ്ശൻ നിയമിക്കപ്പെട്ടു. ഗോവാ മെത്രാപ്പോലീത്താ വത്തിക്കാൻ സൂനഹദോസിന്നു പോയ അവസരത്തിൽ ബോംബെയിൽ വെച്ച് അതിരമ്പുഴ ഇടവക പീടിയേക്കൽ യൗസേപ്പു, ഊലം ഇടവക പുത്തേട്ടു ഈനാസു, പുനത്ര ഇടവക പട്ടേട്ടു മത്തായി മുതലായ ശെമ്മാശ്ശന്മാരും ഏതാനും കുട്ടികളും ബോംബെയിൽ ചെന്നു. ഡാമോൻ രൂപതയിൽ പെട്ട പള്ളിയിൽ വെച്ച് 6 പട്ടവും 8-ാം ദിവസം കുർബാന പട്ടവും വിദ്യാർത്ഥികൾക്കു ആസ്ഥാപാടു മുതൽ 4 വരെ പട്ടവും മെത്രാപ്പോലീത്താ കൊടുത്തു. അന്നു പട്ടമേറ്റു മരുതുകുന്നേൽ ബ. യൗസേപ്പച്ചൻ ഇപ്പോഴും ജീവിച്ചി

രിക്കുന്നുണ്ട്. മലയാളത്തിലെ ഈ ശമ്മാശ്ശന്മാർക്കും മറ്റും പട്ടം കൊടുക്കുന്നതിനായി ബോംബെയിൽ താമസിച്ച 8 ദിവസത്തിനിടയിൽ മെത്രാപ്പോലീത്താജി. കൂടെയുണ്ടായിരുന്ന കോനികന്മാർക്കും 1000ത്തിൽപരം രൂപാ വിശേഷാൽ ചിലവുണ്ടായത്രെ. ഗോവയിൽ വച്ചു യാത്ര ചിലവിനേയും മറ്റും 300-ൽ പരം രൂപാ തന്നതുപോലെ ഈ അവസരത്തിൽ, തനിക്ക് 1000-ൽ പരം രൂപ ചെലവായിരിക്കുന്നതുകൊണ്ടും വലിയ യാത്രക്കു ഏറ്റെടുത്തിരിക്കുകൊണ്ടും വിദ്യർത്ഥികളെ ഇത്തവണ സഹായിപ്പാൻ സാധിച്ചില്ലല്ലോ എന്നു വേദിച്ച അദ്ദേഹം പറയുകയുണ്ടായി. പീടിയേക്കൽ മാത്തു ഔസേപ്പ് കത്തനാർക്കും മംഗലപ്പുഴ സെമിനാരിയിൽ താമസിച്ചുകൊണ്ടു പഠിക്കുന്നതിനു പന്ത്രണ്ടു തവണയും 25 രൂപാ ശമ്പളം ഗോവയിൽനിന്നു കൊടുക്കാൻ ഏർപ്പാടു ചെയ്തുകൊണ്ടും ആണ് അദ്ദേഹം പുറപ്പെട്ടത്.

ഇവരെല്ലാവരും മടങ്ങി മംഗലപ്പുഴയെത്തിയശേഷം, ആദ്യം പുത്തേട്ടു ഈനാസച്ചനും പട്ടേട്ടു മത്തായി അച്ചനും അവസാന ദിവസം പീടിയേക്കൽ മാത്തു ഔസേപ്പ് കത്തനാർക്കും പുത്തൻകുർബാന അർപ്പിച്ചു. അന്തോനീ കെരേല്ലാ ഗോവായിലേക്കുപോയി അഡ്മിനിസ്ട്രേറ്ററായി അവിടെ താമസിക്കുകയും ചെയ്തു. അദ്ദേഹത്തോടു കൂടി താമസിച്ചിരുന്ന ഫ്റാൻസിസ് എന്ന പട്ടക്കാരൻ കൊടുങ്ങല്ലൂരിന്റെ ഗോവണ്ണുദോരായി നിയമിതനായി. അദ്ദേഹത്തിന്റെയും മഹാപ്രാസംഗികനായിരുന്ന അന്തോനീ കെരേല്ലായുടേയും മലയാള സിക്രട്ടറി ബ. നിധീരിക്കൽ മാണി ശമ്മാശ്ശനായിരുന്നു. ഇദ്ദേഹത്തിന്റെ കൂടെ കൊടുക്കുന്ന കല്പനകൾക്കു പകർപ്പും മറ്റും നമ്പരിട്ട് എഴുതി പകർപ്പ് റിക്കാർഡുകൾ പുസ്തകത്തിൽ സൂക്ഷിക്കാനായി പുത്തൻവേലിക്കരപള്ളി ഇടവക ഇട്ടി ക്കുറ എന്ന ഒരു ശമ്മാശ്ശനേയും ശമ്പളത്തിൽ ഏറ്റെടുത്തിയിരുന്നു. അന്തോനീ കെരേല്ലായുടെ കാലത്തുതന്നെ ഒരു ലത്തീൻ ക്ലാസ് ഏർപ്പെടുത്തി. 'ഇന്തിരീനോ' ഗോവണ്ണുദോരായിരുന്ന ഫ്റാൻസിസച്ചനും ബ. മാണി ശമ്മാശ്ശനുംകൂടി ലത്തീൻ ക്ലാസ്സ് ഉച്ചതിരിഞ്ഞു 3½ മണി

മുതൽ നാലര വരെ നടത്തിവന്നു. 40-ൽ പരം വിദ്യാർത്ഥികളുടേയും ശമാശ്ശന്മാരുടേയും സുറിയാനികാസ്സു മൂന്നായി തിരിച്ചു 9 മണി മുതൽ 11½ വരെ ബ. പീടിയേക്കൽ യൗസേപ്പ മല്ലാനച്ചനും ഏഴുത്തു വന്നിരുന്നു. ഇങ്ങനെ ക്രിസ്താബ്ദം 1871-ൽ ഫ്റാൻസിസ് ഗോവണ്ണദോരെ ഗോവയിലേക്കു അന്തോനി കറേല്ലാ വിളിക്കയും പകരം ഗോവാക്കാർൻ ഗോമീസെന്ന ഒരു പട്ടക്കാരനെ ഗോവണ്ണദോരായി നിയമിച്ചു മംഗലപ്പുഴയിലേക്കയക്കയും ചെയ്തു. അദ്ദേഹം നല്ല സംഗീത വിദഗ്ദ്ധനായിരുന്നതിനാൽ സെമ്മിനാരിക്കാർ പലരേയും 'നോട്ടു' മുറയിൽ പാടുകൾ ലത്തീനിൽ പഠിപ്പിച്ചു. ശനിയാഴ്ചത്തോറും പ്രാർത്ഥനകഴിഞ്ഞു രാത്രിയിൽ പ്രാർത്ഥനമുറിയിൽ വച്ചു തന്നെ ഓരോ ലത്തീനിയാ ലത്തീനിൽ ഫിഡിൽ മാത്രം വായിച്ചുകൊണ്ടു പാടിയിരുന്നു.

ഇനി അന്ന് സെമ്മിനാരിപഠനവും അഥവാ തോട്ടം എങ്ങനെ ഇരുന്നു എന്നുകൂടി പറഞ്ഞു ഈ ലേഖനം അവസാനിപ്പിക്കാം. ജാതിമരം ധാരാളമുണ്ടായിരുന്ന മതിൽ കെട്ടിനകത്തു തെക്കെക്കോണടുത്തും കിഴക്കേക്കോണടുത്തും ഓരോ കാവൽപ്പുരയും 6 മുറിയും വടക്കടുത്തു അപ്പബോമ്മയും ചിമ്മിനിയുമുള്ള ഒരു അടുക്കളയും ആയി ഒരു വലിയ കെട്ടിടം ഒരറനിലയിൽ പണുതിരുന്നു. അതിന്റെ വടക്കുവശമായി ഒരു പ്രത്യേക പാചകശാലയും പണുതിരുന്നു. ബംഗ്ലാവിന്റെ പടിഞ്ഞാറുവശത്തു് ഒരു വലിയ പ്രാവിൻകൂട്ടം മുററത്തു് വിവിധതരം പൂച്ചെടികളും പലതരത്തിലുള്ള നല്ല ശീമമാവുകളും പ്ലാവുകളും അത്തിമരങ്ങളും ഇരുവശവും പോർട്ടിക്കോയും വടക്കുവശത്തെ പോർട്ടിക്കോയിൽനിന്നു ആററിലേക്കു് ഇടയിട്ടു കെട്ടിയ അനേകനടകളും താഴെ ആറോരത്തടുത്തു 2 കോൽ വീതിയിൽ ഇരുവശത്തോട്ടും നടകളായി ഒരു വലിയ പുലിമുട്ടും അതിനതാഴെ 15 കോൽ നീളത്തിൽ കല്ലുകൊണ്ടു പരിച്ചുകെട്ടിയ ഒരു തളവും രണ്ടുവശത്തോട്ടും നടകളും അവിടെനിന്നു് ആററിലേക്കിറങ്ങുന്നതിനു നടകളും ആററിൽനിന്നു കയറിയാൽ 4 കോൽ ഉള്ളിലേക്കുകയറി ഇരുനിലയിൽ ഒരു കെട്ടിടവും ഉണ്ടായിരുന്നു. അവിടെനിന്നു

20 കമ്പ് പടിഞ്ഞാട്ടുമാറി നടയും അവിടുന്നു വെള്ളം തേകി ഓടകെട്ടി ശരിപ്പെടുത്തിയിരുന്നതിൽകൂടി മതിൽ ക്കെത്തുള്ള ജാതിമരം നനക്കാൻ തക്കവണ്ണമുള്ള ഓടകളും അവിടവിടെ തൊട്ടികളും ആണ് ഉണ്ടായിരുന്നത്. തെ ക്കുവശത്തു 25 കോൽ നീളത്തിൽ ഒരറനിലമുറിയുടെ താ ഷെ ഒരു ചെറിയകപ്പേളയും സങ്കീർത്തിയും ആയിരുന്നു. മതിൽക്കെത്തു പടിഞ്ഞാറുഭാഗം തെക്കോട്ടുള്ളതുളഭാഗം ഒരു വലിയ വനംതന്നെ ആയിരുന്നു. ഇതിൽ കടുവയും ഉണ്ടായിരുന്നു.

II

സെമ്മിനാരിവളപ്പു തൊട്ടുകിടന്നിരുന്ന വനത്തിൽ കടു വാ ഉണ്ടെന്നു പ്രസ്താവിച്ചുകൊണ്ടാണല്ലോ പ്രഥമലേഖനം ഉപസംഹരിച്ചിരുന്നത്. കാട്ടിൽനിന്നും കടുവാകൾ വള പ്പിന്നുള്ളിൽ കടന്നു കുന്നുകാലികളെ പിടിച്ചുകൊണ്ടുപോ കാറുണ്ടായിരുന്നു എന്നു പറഞ്ഞാൽ അവകൊണ്ടുള്ള ശല്യം ഊഹിക്കാമല്ലോ. ചില സമയങ്ങളിൽ കടുവാ കൊന്നുക ഉഞ്ഞ കുന്നുകാലികൾ നഷ്ടപ്പെടുന്നതിനുമുൻപെ കണ്ടുകി ട്ടുകയും അവ സെമ്മിനാരിയിലെ പാചകശാലയിൽ ഉപ യോഗപ്പെടുത്തുകയും ചെയ്തിട്ടുണ്ട്. കടുവാ വരുന്നവിവരം മനസ്സിലാക്കുന്നതിന് സെമ്മിനാരിയിൽ ഒരു കലയെ വള ത്തിയിരുന്നു. രാത്രിയിൽ കടുവാ വരുമ്പോൾ അത് വലിയ ശബ്ദം ഉണ്ടാക്കിയിരുന്നു. തന്നിമിത്തം ആളുകൾ ക്ക് ഉണർന്നു കടുവായെ ഓടിക്കുവാൻ കഴിഞ്ഞിരുന്നു. കുറ വിലങ്ങാടു കോഴ സമീപമുള്ള കുരുനാട്ടുനിന്നും കൊണ്ടു വന്നു വളർത്തിയിരുന്ന ഒരു മൈൽകോഴിയും കടുവാവരുമ്പോൾ ശബ്ദിച്ചു വിവരം അറിയിച്ചിരുന്നു.

1872-ന്റെ അവസാനത്തോടുകൂടി വത്തിക്കാൻ സൂന ഹദോസിൽ സംബന്ധിക്കുന്നതിനു പോയിരുന്ന വരാ പ്പഴ മെത്രാപ്പോലീത്താ മാർ ലെയനോർദ അവർകൾ തിരിച്ചെത്തി. വിക്ടർ എമ്മാനുവൽ രാജാവു റോമാ ആക്രമിച്ചതുകൊണ്ടാണ് സൂനഹദോസു നടപടികൾ പൂർത്തിയാക്കാതെ ഇടയ്ക്കുവച്ചു നിറുത്തിക്കളഞ്ഞതെന്നുള്ള ചരിത്രവാസ്തവം ഇവിടെ ഉപന്യസിക്കുന്നില്ല. മെത്രാപ്പോലീ

ത്താതിരിച്ചുവന്ന ഉടനെ തോമാറോക്കോസ് എന്ന ശീശ്ശ
 മെത്രാനിൽനിന്നും പട്ടമേറവരായി വരാപ്പുഴയും, കൊടു
 ണ്ഡൂർ രൂപതയിലും ഉണ്ടായിരുന്ന വൈദികരുടെയും
 ശെമ്മാശ്ശന്മാരുടെയും മുടക്കുതീർത്തു. അതന്നുസരിച്ച് ആ
 മെത്രാനോട് കുർബാനപട്ടമേറുന്ന വടയാറുപള്ളി
 ഇടവക പോലൻകരയിൽ അച്ചൻ, പൈങ്ങളുപള്ളി ഇട
 വക കോരയച്ചൻ, കടന്നാട്ടുപള്ളിയിടവക പുത്തൻപുര
 സ്തൽ പോത്തച്ചൻ മുതൽപേർ മംഗലപ്പുഴ സെമ്മിനാരി
 യിൽ വന്ന് ധ്യാനം കഴിച്ചു പുത്തൻകുർബാന അർപ്പിക്കു
 കയുണ്ടായി. ഈ അവസരത്തിൽ കുറവിലങ്ങാട്, ഭരണ
 ങ്ങാനം, കണ്ടശാൻകടവ്, ചങ്ങനാശേരി, എന്നുമാവ്
 മുതലായ പല ഇടവകകളിൽനിന്നും മാർ റോക്കോസി
 നോട് പട്ടമേറ മുപ്പതിലധികം ശെമ്മാശ്ശന്മാർ മംഗല
 പുഴ സെമ്മിനാരിയിൽ വന്നു കിഴക്കെ ഒറ്റനിലമുറി
 യിൽ താമസിച്ചുകൊണ്ടു പഠനം ആരംഭിച്ചു. ഇങ്ങനെ
 പഠനം മുന്നോട്ടുപൊയ്ക്കാണിരുന്നവെങ്കിലും ഗോവയി
 ലേക്കു മെത്രാപ്പോലീത്താ വരാൻ താമസിക്കുകയാൽ പദ
 ്വാദക്കീഴിലുള്ള പള്ളികളെ വരാപ്പുഴ മെത്രാപ്പോലീത്താ
 യഥേഷ്ടം അദ്ദേഹത്തിന്റെ കീഴിലാക്കി ശെമ്മാശ്ശന്മാർക്കു
 പട്ടം കൊടുത്തുതുടങ്ങി. പല പട്ടക്കാരും പാദർവാദയിൽ
 നിന്നും പിൻവാങ്ങി, വരാപ്പുഴയിൽ ചേർന്നു പട്ടമേറ.
 അതിരമ്പുഴപ്പള്ളിയിടവകക്കാരൻ പഴേപുരസ്തൽ മത്തായി
 ശെമ്മാശ്ശൻ വരാപ്പുഴകീഴിൽചേർന്നു കുർബാനപ്പട്ടമേൽ
 കയുണ്ടായി. അദ്ദേഹത്തിന്റെയും മറ്റും അപേക്ഷപ്രകാ
 രം അതിരമ്പുഴപ്പള്ളിയിൽ വരാപ്പുഴഭാഗം വികാരിയായി
 ബ. മുത്തുപാടത്തു വർത്തിച്ചുവന്നു അയച്ചു. എന്നാൽ
 മംഗലപ്പുഴ സെമ്മിനാരിയിലെ മല്ലാനായ പീടിയേക്കൽ
 ബ. യൗസേപ്പച്ചന്റെ സമ്മതം കൂടാതെ എങ്ങനെ വരാ
 പ്പുഴഭാഗം വികാരിയെ സ്വീകരിക്കേണ്ട എന്ന് ബ. ഇല്ലി
 ചിറക്കൽ ലൂക്കാച്ചനും ഇടവകപ്രമാണികളുംകൂടി ആലോ
 ചിച്ചു. ബ. വർത്തിച്ചുവന്ന വികാരിയായി സ്വീകരിക്കാ
 തെ പറഞ്ഞയച്ചു. തന്നിമിത്തം അടുത്തിരുന്ന വി. സെ
 ബസ്ത്യാനോസിന്റെ 25-ാം തീയതിയിലെ വലിയതിരു
 നാൾക്ക് യാതൊരു പള്ളിക്കാരും പൊയ്കൂടായെന്നു


കടമാളൂർ, ഐക്കരച്ചിറ, കോസനല്ലൂർ, കൈപ്പഴ, പുനത്തൂർ മുതലായ വരാപ്പുകീഴിലുള്ള അയൽപള്ളിക്കാക്കു ഒരു നിരോധനകല്പന മെത്രാപ്പോലീത്താ അയയ്ക്കുകയുണ്ടായി. ഇതിനാൽ ഇല്ലിച്ചിറക്കൽ ബ. ലൂക്കാച്ചനും യോഗപ്രമാണികളും കൂടി ആലോചിച്ചു പദർവാദക്കീഴിൽനിന്നും വിരമിച്ചു വരാപ്പുക മെത്രാപ്പോലീത്താച്ചന്റെ അധികാരത്തെ സ്വീകരിക്കുവാൻ നിർബന്ധിതരായി. വീണ്ടും മുട്ടത്തുപാടത്തു ബ. വർക്കിയച്ചനെ വികാരിയായി അയയ്ക്കുകയും ഒട്ടം താമസം കൂടാതെ ബ. പൊടിപാറയിലച്ചനെ സ്ഥിരം വികാരിയായി നിശ്ചയിച്ചയയ്ക്കുകയും ചെയ്തു. ബ. ഇല്ലിച്ചിറക്കൽ ലൂക്കാച്ചൻ അധികതാമസം കൂടാതെ പ്രമേഹദീനത്താൽ മരിച്ചു. പഴേപുറയ്ക്കൽ ബ. മത്തായിയച്ചനും തന്നാണ്ടു വിശുദ്ധ സെബസ്ത്യാനോസിന്റെ തിരുനാൾ കഴിഞ്ഞു മരണം പ്രാപിച്ചു. ഈ വിവരങ്ങളൊക്കെയും ഏഴുത്തുമുഖേന മംഗലപ്പുഴ സെമ്മിനാരി മല്ലാൻ പീടിയേക്കൽ ബ. യൗസേപ്പച്ചനെ അറിയിച്ചു. മെത്രാനില്ലായ്മനിമിത്തം മാർ തോമ്മാ മെത്രാനോടു പട്ടമേറു മുടക്കുതീർത്തുവന്ന ശെമ്മാശ്ശന്മാരും ക്രമേണ ഇടവകകളിലേക്കു പിരിഞ്ഞുപോയി. ഗോവയിൽനിന്നും മറ്റും പട്ടമേറുവന്ന ശെമ്മാശ്ശന്മാരും വിദ്യാർത്ഥികളായ ഞങ്ങളും പിന്നെയും നാലഞ്ചുമാസംകൂടെ മംഗലപ്പുഴതന്നെ താമസിച്ചു പഠിച്ചിരുന്നു. ഒടുവിൽ മെത്രാനില്ലാതെയും പട്ടം കിട്ടാതെയും മിരുന്നതുനിമിത്തം ഗോവാ മെത്രാപ്പോലീത്തായോടു പട്ടമേറു ശെമ്മാശ്ശന്മാരും വിദ്യാർത്ഥികളും അവിടെനിന്നും പിരിയുന്നതിനു നിർബന്ധിതരായിത്തീർന്നു.

ഈ സന്ദർഭത്തിൽ ഗോവക്കാർ പെ. ബ. ഗവണ്ണുദോർ ഗോമീസച്ചനും ഗോവക്കാരും സ്ഥലംവിട്ടു കൊച്ചിയിലേക്കുപോയി. ഒരു മാസം കഴിഞ്ഞു ഞങ്ങളും മംഗലപ്പുഴ വിട്ടു. അവിടെ ഒരു കാവൽക്കാരൻ മാത്രം ശേഷിച്ചു. ഒന്നു ഒന്നര വഷം കഴിഞ്ഞു പാദർവാദയിൽ ഏറ്റു കമരകത്തു വള്ളാരപ്പള്ളിയിടവകക്കാരൻ ബ. വട്ടക്കുളത്തിലച്ചനും മറ്റും അവിടെപ്പോയി താമസിച്ചുകൊ

ഞ്ഞു ഏതാനും ശെമ്മാശ്ശന്മാരെയും വിദ്യാത്മികളേയും
 പഠിപ്പിച്ചിരുന്നു. ഉത്തരദേശീയനായ ഒരു വൈദികനും
 മല്ലാനായുണ്ടായിരുന്നു. മംഗലപ്പുഴയിൽ പഠനം പൂർത്തിയാ
 ക്കിയ വൈദികവിദ്യാത്മികൾ ഗോവയിൽ പോയി പട്ട
 വും ഏറ്റിരുന്നു. ഈ രീതിയിൽ മംഗലപ്പുഴയിലെ പഠനം
 1883 വരെ ദീർഘിച്ചു. പിന്നീട് പാദർവാദക്കീഴിലുള്ള
 കൊടുങ്ങല്ലൂർ രൂപതയിലുള്ളവർക്കു പട്ടം കൊടുക്കുന്നതിന്
 കൊച്ചിമെത്രാൻ ഗോവയിൽനിന്നും അനുമതി നൽകി.
 അദ്ദേഹം അവസാനമായി കുറവിലങ്ങാട്ടു പള്ളിയിടവ
 കക്കാരൻ മാപ്പിളപറമ്പിൽ അച്ചനും എലഞ്ഞി പള്ളി
 യിടവകക്കാരൻ പള്ളിക്കാപ്പറമ്പിൽ പൈലോച്ചനും
 ആസ്കപ്പാട്ടു മുതലായ പട്ടങ്ങൾ 1886-ൽ കൊടുത്തു.
 1886-ൽ ഇന്ത്യയുടെ ആദ്യ ഡലഹൗസ് അപ്പസ്തോലിക്ക
 യായ അഗ്നിയാർട്ടി അവർകൾ ബാങ്കളൂരിൽവെച്ചു കൂടിയ
 മെത്രാന്മാരുടെ കോൺഗ്രസ്സിൽവെച്ചു റോമയിലെ അന
 മതിയോടുകൂടി കൊടുങ്ങല്ലൂർ രൂപതയും തത്സംബന്ധമായ
 പദർവാദ അധികാരവും നിർത്തി ചെയ്തയാണുണ്ടായത്.
 എന്നാൽ പദർവാദ അധികാരികൾ കൊടുങ്ങല്ലൂർ രൂപത
 യുടെ പേരു തങ്ങൾക്കു കിട്ടണമെന്നു വാദിക്കുകയും
 അതനുസരിച്ചു കൊടുങ്ങല്ലൂർ എന്ന പദം ബോംബെയി
 ലുള്ള ദമോൻ രൂപതയോടു ചേർക്കുകയും ചെയ്തു. മംഗല
 പുഴ സെമ്മിനാരിയുടെ ഉടമസ്ഥതയെപ്പറ്റിയും മറ്റും
 വാദിക്കുന്നതിന് മലയാളത്തിലുള്ള കൽദായ സുറിയാ
 നിക്കാർ സ്വജാതി മെത്രാന്മാർ യാതൊരുത്തരുമില്ലാ
 തിരുന്നതു നിമിത്തവും, തല്ലാലം കൊടുങ്ങല്ലൂർ പദർ
 വാദയുടെ കാര്യം അന്വേഷിക്കുന്നതിന് ഗോവയിൽ
 നിന്ന് കൊച്ചി മെത്രാനധികാരം കൊടുത്തിരുന്നതുകൊ
 ണ്ടും തൽക്കാലത്തേക്കു സെമ്മിനാരിയും ആധാരത്തിൽ
 പെട്ട വസ്തുക്കൾ മുഴുവനും ഗോവയിൽനിന്നും അദ്ദേഹത്തെ
 ഏല്പിച്ചു. സുറിയാനിക്കാർ നേരിട്ടു വാദിക്കുന്നതിനിട
 യായിട്ടില്ല. അതിനാൽ ഗോവമെത്രാപ്പോലീത്താ മംഗ
 ലപ്പുഴ സെമ്മിനാരിയിരിക്കുന്ന സ്ഥലം, കെട്ടിടം മുത
 ലായതുകൾ സമസ്തവും അതിനായുള്ള ആധാരം മുതലായ
 സർവ്വ രേഖകളും കൊച്ചിമെത്രാനെ ഏല്പിച്ചുകൊടുത്തു.

ഇങ്ങനെയത്രെ കൊച്ചിമെത്രാന്റെ ആധീനത്തിൽ മംഗലപ്പുഴ സെമ്മിനാരി വന്നത്. അന്നത്തരചരിത്രം പ്രസിദ്ധമാണല്ലോ.

ഈ ചരിത്രസഞ്ചയം ആലങ്ങാട്ടുവച്ച മംഗലപ്പുഴയുടെ ആധാരം എഴുതിയസമയം കൂടെ ഉണ്ടായിരുന്ന ദേഹവും ഇപ്പോഴും 86 വയസ്സായി ജീവിച്ചിരിക്കുന്ന മംഗലപ്പുഴ സെമ്മിനാരിയിലെ ഒരു പൂർവ്വികാത്മിയുമായ ബ. മരുതുകന്നേൽ തോമ്മാച്ചന്റെ ആലോചനയോടുകൂടി പ്രസ്തുത സെമ്മിനാരിയിലെ ഒരു പൂർവ്വികാത്മിയായ ഈ ലേഖകൻ എഴുതിയിട്ടുള്ളതാണെന്നും പ്രസ്താവമാണ്.



APPENDIX— I

“REGISTERED DEED” OF TRANSFERRING THE OWNERSHIP OF THE PROPERTY OF MANGALAPUZHA *

I

(The first document gives in detail the boundaries of the 40 acres of land on the hillock of Mangalapuzha where the present St. Joseph's Apostolic Seminary is situated. It is the registered deed of transferring the ownership of the property by Mr. H. E. Schoetlier to Parayil Avirah Varkey Tharakan.)

II

“Registered Deed” of transferring the ownership of the property by Parayil Avirah Varkey from the parish of Thaikkattusserry, in the Pallipuram Pravirthi of Vaikom Taluk, to Most Rev. Dom Jao Chrisostom de Amerim Pessosa, Primas of India and Metropolitan of Goa, which is as follows:

As to confirm what was promised by the parishioners of 55 Chaldeo-Syrian parishes of North and South such as Kuravilangadu, Changanacherry, Ollur, Trichur etc., before the above mentioned Metropolitan, that, the ownership of the property, the two-storied Bungalow, the buildings, the fruit bearing and other trees within

* A true copy of this document taken from the Original in Malayalam now kept in the Curia of the Diocese of Cochin, had been published in the “Ernakulam Missam”, Vol. VII, pp. 21-24 (August, 1932.). The English Translation is the author's. A latin translation of this document is kept in the Curia of the S. Congregation for the Oriental Church. cfr. p. 77-78.

the stone walls in the Mangalapuzha hill situated in the Veliyathunadu kara of Airur Pravirthi of Alengadu Taluk in the Travancore State, shall be transferred and put in the name of the above said Metropolitan and offered as a homage to the most credible King of Portugal, our Royal patron, for the erection of a Seminary in this diocese and for the cause decided by our Prelate for the good of diocese and since the above said parishioners have willingly contributed their share to build a Seminary instead of the already extinct Seminary of Vaippicotta of this diocese, which contribution being not adequate, added Rs. 2000/- which my great grand father Avirah Tharakan had already given, and thus, excluding the expenses of transcription on white palm leaves and printing leaves etc., Rs. 4000/- had been given to Mr. H. E. Schoetlier of Fort-Cochin (as price) for the two-storied Bungalow, compound, and fruit bearing trees etc., with the consent of the above said parishioners and for the above said purpose, without any condition or question over the above said properties and documents, is now permanently transferred on 11th Karkidakam, 1041 (25th July, 1866,) with the knowledge of the Witnesses:

Vicar of Athirampuzha church,

Kammathuruthel Yohannan Kathanar (Signed.)

Vicar of Thaikkattusserry church,

Chandrakunnel Mathai Kathanar (Signed.)

Parishioner of Thaikkattusserry,

Valavanthuruthy Kuriakose Kathanar (Signed.)

Vicar of Chempil church,

Mathavakkara Mathai Kathanar (Signed.)

വരാപ്പുഴ- പുത്തമ്പള്ളി- മംഗലപ്പുഴ സെമ്മിനാരി

ഫാ. ജോസഫ് സെബസ്ത്യാനിയും നാലു കമ്മലീത്താ മിഷനറിമാരും 1657 ഫെബ്രുവരി 22-ാംന-
യാണം മലബാറിൽ വന്നെത്തിയത്. (cfr. Ambrosius,
O. C. D. "Hierarchia Carmelitana, Vol. IV, P.
188.) 1673-ൽ കമ്മലീത്തർ വരാപ്പുഴയിൽ ഒരു പള്ളി
പണിയിച്ചു. ഈ പള്ളിയോടനുബന്ധിച്ച് 1682-ൽ
ആഞ്ചലോ ഗ്രാൻസീസ് എന്ന കമ്മലീത്താ വൈദിക
ന്റെ അശ്രാന്തപരിശ്രമഫലമായി സുറിയാനിരീത്തിൽ
പെട്ട വൈദികാത്മികളുടെ പരിശീലനത്തിനായി ഒരു
സെമ്മിനാരിയും സമാരംഭമായി. ഇതുസംബന്ധിച്ച്
അംബ്രോസ്യൂ ഒ. സി. ഡി. എന്ന ഇറ്റാലിയൻ കമ്മ-
ലീത്താ വൈദികൻ മേലുദ്ധരിച്ച ഗ്രന്ഥത്തിൽ പറഞ്ഞി-
രിക്കുന്നതിങ്ങനെയാണ്: "Ipso Vero P. Angelo
Francesco indefesse laborante, quamvis Semper
infirmus valetudine, Seminarium parvum ad
instuendos et formandos aliquot juvenes Ritus
Syriaci in Scientiis Sacris fundatur a. 1682
Verapoli" (p 208.)

പൗരസ്ത്യതിരുസംഘം അന്നു സ്ഥാപിക്കപ്പെട്ടിരു-
ന്നില്ലാത്തതുകൊണ്ട്, പ്രൊപ്പഗാന്താതിരുസംഘത്തിന്റെ
കീഴിലായിരുന്നു കമ്മലീത്താ മിഷനറിമാർ മലങ്കര
സഭയെ ഭരിച്ചിരുന്നത്. പ്രൊപ്പഗാന്താ തിരുസ്സംഘ-
ത്തിന്റെ നിശ്ചയപ്രകാരം, മലങ്കരസഭയിലെ ശെമ്മാ

ശ്ലാഘാതം സുറിയാനിമല്ലാനായി സേവനമനുഷ്ഠിക്കാൻ സിറിയക്കാരുമായ ബർത്തലോമെയോ എന്ന എന്ന വൈദികൻ ആലേപ്പോയിൽനിന്ന് 1676-ൽ മലബാറിൽ എത്തിയിരുന്നു (Ambrosius. p. 201). വരാപ്പുഴ പള്ളിയോടനുബന്ധിച്ച് സെമ്മിനാരി തുടങ്ങിയപ്പോൾ മേൽപ്പറഞ്ഞ സിറിയൻ വൈദികൻതന്നെയാണ് ഏതാനും വർഷത്തേക്ക് സെമ്മിനാരിയിലെ മലബാറും ഹൈന്ദവരും ജോലിനോക്കിയത്. അദ്ദേഹത്തിനുശേഷം സെമ്മിനാരിയുടെ സ്ഥാപനത്തിനു ഹേതുഭൂതമായ ഫാ. ആഞ്ചലോ ഫ്റാൻസിസ് വരാപ്പുഴപള്ളിവികാരിയും സെമ്മിനാരി ഹൈന്ദവരും നിയമിക്കപ്പെട്ടു.

1700-മാണ്ടു് ഡിസംബർ 6-ാംനു- ആഞ്ചലോ ഫ്റാൻസിസ് മലങ്കരസഭയുടെ പ്രഥമ വികാരിആപ്പസ്തോലിക്കയായി നിയമിക്കപ്പെട്ടതും പദ്യവാദോരണത്തിൻകീഴിലുള്ള കൊടുങ്ങല്ലൂർ, കൊച്ചിരൂപതാധ്യക്ഷന്മാർ ഈ നിയമനത്തിൽ അമർഷവും പ്രതിഷേധവും കണ്ടിട്ടും മറ്റും നാം മുമ്പു കണ്ടുവല്ലോ. ഇങ്ങനെ പദ്യവാദോയും വരാപ്പുഴ വികാരിയാത്തും തമ്മിൽ സുറിയാനിക്കാരുടെമേൽ ഭരണാധിപത്യം അവകാശപ്പെട്ടുകൊണ്ടുള്ള വടംവലി ഏകദേശം ഒന്നര നൂറ്റാണ്ടുകാലം നീണ്ടുനിന്നു. പ്രാരംഭശയയിൽ ഈ തർക്കം പല അസുഖകരമായ ചുറ്റുപാടുകളും സൃഷ്ടിക്കയും വിശ്വാസികൾക്ക് ഉതപ്പിനു കാരണമാവുകയും ചെയ്തിട്ടുണ്ടു്. ഈ സാഹചര്യങ്ങളിൽ, വിദേശികളുടെ ഭരണത്തിൻകീഴ് കഴിച്ചുകൂട്ടുവാൻ വിസമ്മതിച്ചിരുന്ന സുറിയാനിക്കാരിൽനിന്നോ അവരുടെ വൈദികരിൽനിന്നോ വരാപ്പുഴ സെമ്മിനാരിക്കു വേണ്ടത്ര പിൻതുണ ലഭിച്ചില്ല. ഇതോടുകൂടി സാമ്പത്തികമായ പരാധീനതകളുംകൂടിയായപ്പോൾ സെമ്മിനാരിപ്രവർത്തനം താനേ നിന്നുപോയി.

പ്രവർത്തനം നിലച്ചുപോയ വരാപ്പുഴസെമ്മിനാരി പുനരാരംഭിക്കുന്നത് ഏകദേശം ഒരു നൂറ്റാണ്ടു കഴിഞ്ഞാണ്. 1764 സെപ്റ്റംബർ 4-ാം തീയതി അയച്ച ഡിക്രിവഴി

പ്രൊപ്പഗാന്താ തിരുസ്സംഘം സെമ്മിനാരി പുനഃസ്ഥാപിക്കുവാൻ അനുവാദം കൊടുത്തു * (Ambrosius, op. cit. p. 244). സുറിയാനിക്കാരായ പത്തു വൈദികവിദ്യാർത്ഥികളേയും ലത്തീൻകാരായ 6 പേരെയും സെമ്മിനാരിയിൽ ചേർത്തു പഠിപ്പിച്ചുകൊള്ളണമെന്നും, സുറിയാനിയും ലത്തീനും സന്മാഗ്ദശാസ്ത്രവും മറ്റും പഠിപ്പിക്കുവാൻ ആണ്ടിൽ 60 സ്കൂത്താ (പോന്തുഗീസ് നാണയം) വീതം ചെലവുചെയ്ത് രണ്ടു പ്രൊഫസറന്മാരെ നിയമിക്കണമെന്നും മറ്റും ആ ഡിക്രിയിൽ വ്യവസ്ഥ ചെയ്തിരുന്നു. കൂടാതെ ബ്രാഹ്മണരിൽനിന്നു മാനസ്സാന്തരപ്പെട്ടവരുടെ മക്കളായ ആറു വൈദികവിദ്യാർത്ഥികളെ റോമിലെ ഉർബൻകോളജിൽ ചേർത്തു പഠിപ്പിക്കുന്നതിനു് (Pro alendis sex alumnis Brahmanis in Collegio urbano) എന്ന നിയോഗത്തിൽ കർദ്ദിനാൾ ഒണോഫ്രിയോ ഒരു ട്രസ്സായി ഏല്പിച്ചിരുന്നതും, ബ്രാഹ്മണവിദ്യാർത്ഥികളുടെ അഭാവത്തിൽ അമ്മേനിയൻ വിദ്യാർത്ഥികൾക്കു് നൽകിപ്പോന്നതുമായ 400 സ്കൂത്തായുടെ പ്രതിവഷ്വരമാനും, പരിശുദ്ധപിതാവിന്റെ അനുഗ്രഹത്തോടുകൂടി മലബാറിലെ സെമ്മിനാരിക്കാർക്കായി വിനിയോഗിക്കാവുന്നതാണു് എന്നും ആ ഡിക്രിയിൽ പറഞ്ഞിരുന്നു (Ambrosius, p. 245). ഈ ഡിക്രിയിലെ താല്പര്യപ്രകാരം ഉടനെ സെമ്മിനാരി പുനരാരംഭിച്ചതായി കാണുന്നില്ല. ഇത്രമാത്രം വൈദികവിദ്യാർത്ഥികളെ താമസിപ്പിക്കുന്നതിനു വേണ്ട കെട്ടിടസൗകര്യങ്ങൾ വരാപ്പഴ ഇല്ലാതിരുന്നതിനാൽ 1766-ൽ സുറിയാനിക്കാർക്കുവേണ്ടി ആലങ്ങാട്ടു ഒരു സെമ്മിനാരി ആരംഭിക്കുകയും ഫാ. ഇൽഡെഫോൺസ് അതിന്റെ പ്രഥമ റെക്ടറായി നിയമിക്കപ്പെടുകയും ചെയ്തു. നാട്ടുകാരനായ ഒരു വൈദികനായിരുന്നു അവിടത്തെ സുറിയാനിമല്ലാൻ. റോമിലെ ഉർബൻകോളജിൽ ഉന്നതവിദ്യാഭ്യാസം നടത്തിയിരുന്ന ഫാ.

* N. B. ഡിക്രിയുടെ പുണ്യരൂപം ഈ അദ്ധ്യായത്തിന്റെ അവസാനം Appendix അയി ചേർത്തിട്ടുണ്ട്.

ജോസഫ് കരിയാറി തിരിച്ചുവന്നപ്പോൾ ആലങ്ങാട്ടു സെമ്മിനാരിയിലെ മല്ലാനായി നിയമിക്കപ്പെട്ടു. ഇതേ സമയം ലത്തീൻകാരായ വൈദികവിദ്യാർത്ഥികൾക്കായി വരാപ്പുഴയിലും സെമ്മിനാരി നടത്തിപ്പോന്നു.

തർക്കത്തിന്റെ ഫലം

വരാപ്പുഴയിൽ കൂടുതൽ കെട്ടിടസൗകര്യങ്ങൾ ഉണ്ടാക്കിയശേഷം പ്രൊപ്പഗാന്റാതിരസ്സും ഘത്തിന്റെ താല്പര്യപ്രകാരം ഇരുസെമ്മിനാരികളും പുതിയ കെട്ടിടത്തിലേയ്ക്ക് മാറ്റുകയും അങ്ങനെ 1773-ൽ ഒരു സംയുക്ത സെമ്മിനാരി ആരംഭിക്കുകയും ചെയ്തു. പക്ഷേ, ഫാദർ അംബ്രോസിയുടെ റിപ്പോർട്ടിൽ പറയുന്നതുപോലെ, ഇരു റീത്തിലും പെട്ടവരെ ഒരുമിച്ചു താമസിപ്പിച്ചു പരിശീലിപ്പിക്കുന്നതിൽ പലർക്കും അമച്ഛമുണ്ടായിരുന്നു. ഈ അവസരത്തിലാണ് വരാപ്പുഴ വികാരി അപ്പസ്തോലിക്കയായിരുന്ന മോൺ. ഫ്ലോറൻസ് ചരമം പ്രാപിച്ചത്. അദ്ദേഹത്തിന്റെ ശവമഞ്ചം വഹിക്കുന്നതു സംബന്ധിച്ച് കമ്മലീത്താ മിഷ്യനറിമാരും സുറിയാനിക്കാരും തമ്മിൽ തർക്കമുണ്ടായി. തങ്ങളുടെ വൈദികമേലദ്ധ്യക്ഷന്റെ മൃതശരീരം ശവക്കല്ലറയിലേയ്ക്ക് സംവഹിച്ചുകൊണ്ടു പോകുവാനുള്ള അവകാശം പണ്ടുമുതൽ സുറിയാനിവൈദികർക്കുണ്ടായിരുന്നെന്നും ഈ അവസരത്തിലും കീഴ്ന്നടപ്പനുസരിച്ച് പ്രവർത്തിക്കുവാൻ അനുവദിക്കണമെന്നും സുറിയാനിക്കാർ വാദിച്ചു. പക്ഷേ കമ്മലീത്താ മിഷ്യനറിമാർ അതിനു സമ്മതിച്ചില്ല. (cfr. ബർണാർദ്റ്, മാർത്തോമ്മാക്രിസ്ത്യാനികൾ, vol. 2 P. 182. Ambrosius O. C. D. op. cit P. 248.) ഈ അവകാശധർമ്മം നിമിത്തം കപിതരായ മാർത്തോമ്മാക്രിസ്ത്യാനികൾ, അനന്തര നടപടികളെക്കുറിച്ച് ആലോചിക്കുവാൻ അങ്കമാലിയിൽ ഒരു യോഗം കൂടി. 72 പള്ളികളിൽനിന്നുള്ള പ്രതിനിധികൾ അതിൽ സംബന്ധിച്ചിരുന്നു. മേലിൽ തങ്ങളുടെ വൈദികമേലദ്ധ്യക്ഷന്മാർ മരിക്കുമ്പോൾ ശവമഞ്ചം വഹിക്കുന്നതിനുള്ള അവകാശം തങ്ങൾക്കുണ്ടായി

രിക്കണമെന്നും സുറിയാനിക്കാരായ ശെമ്മാശ്ശന്മാരെ അവർക്കുവേണ്ടി പ്രത്യേകമുള്ള സെമ്മിനാരിയിൽ ചേർത്തു പഠിപ്പിച്ചുകൊള്ളണമെന്നും മറ്റും അവർ വ്യവസ്ഥകൾ എഴുതി ഉണ്ടാക്കി. കമ്മലീത്താമിഷനറിമാർ ഈ വ്യവസ്ഥകൾ സമ്മതിച്ച് ഒപ്പു വയ്ക്കേണ്ടിവന്നു. ഇതിനെത്തുടർന്ന് സുറിയാനിക്കാരായ വൈദികവിദ്യാർത്ഥികളെ ആലങ്ങാട്ടുള്ള സെമ്മിനാരിയിലേക്കു മാറ്റി പരിശീലിപ്പിച്ചുപോന്നു.

കർമ്മലീത്താമിഷനറിമാരും സുറിയാനിക്കാരും തമ്മിൽ വീണ്ടും പല നീരസങ്ങൾക്കും കാരണമുണ്ടായി. ഒരിക്കൽ കരിയാറ്റി യൗസേപ്പകത്തനാരുടെ നേതൃത്വത്തിൽ, വരാപ്പുഴവികാരി അപ്പസ്തോലിക്കായായിരുന്ന സാലസ്മെത്രാനെ സുറിയാനിക്കാരെല്ലാവരും കൂടി ചേർന്ന് സാലോഷം ആലങ്ങാട്ടേക്കു എതിരേറ്റു കൊണ്ടു പോയി. ഇതിൽ അസന്തുഷ്ടരായ കമ്മലീത്താമിഷ്യനറിമാർ, ഈ എതിരേൽപ്പ് രാജനിയമത്തിന് എതിരാണ് എന്നും സർക്കാരിൽ പരാധി ബോധിപ്പിക്കുകയും, തൻമൂലം പതിനാലായിരത്തിഒരുനൂറ്റി പന്ത്രണ്ടു പണം സുറിയാനിക്കാർ സർക്കാരിൽ പിഴയൊടുക്കുവാൻ നിർബന്ധിതരാവുകയും ചെയ്തു. ഇങ്ങനെ പലതുകൊണ്ടും മിഷ്യനറിമാർ സുറിയാനിക്കാരെ ഉപദ്രവിക്കയും അവരുടെ സമുദായത്തിന്റെ അഭിമാനത്തിന് കോട്ടം തട്ടുമാറ് പ്രവർത്തിക്കുകയും ചെയ്തതിനാൽ അവർ മിഷ്യനറിമാരിൽ നിന്ന് കഴിയുന്നത്ര അകന്നു ജീവിക്കുവാൻ ശ്രമിച്ചിരുന്നു. (cfr. ബർണാർഡ്, op. cit. p. 182—190; also cfr. Ambrosius op. cit. 263—268.)

നാലു സെമ്മിനാരികൾ

ഈ ചുരുപാടുകൾ സെമ്മിനാരിപ്രവർത്തനം സംബന്ധിച്ചും ചില പ്രത്യാഘാതങ്ങൾ ഉണ്ടാക്കാതിരുന്നില്ല. തൽഫലമായി ശെമ്മാശ്ശന്മാരെ കഴിയുന്നതും പ്രാദേശിക മല്ലാൻഭവനങ്ങളിൽ പരിശീലിപ്പിച്ചുപോന്നു. ഈ കാലഘട്ടത്തിൽ മലങ്കരയിൽ ഇരുപതിൽപ്പരം സെമ്മിനാരി

കുറു ഉണ്ടായിരുന്നുവെന്നു ഈ ലേഖനത്തിന്റെ ആദ്യഭാഗങ്ങളിൽ പ്രസ്താവിച്ചിട്ടുണ്ടല്ലോ. 1854-ൽ മോൺ. ബർണർദീൻ മല്ലാൻവേനങ്ങളെല്ലാം നിറുത്തൽ ചെയ്യുകയും വരാപ്പുഴ, മാനാനം, എൽത്തുരുത്തു്, വാഴക്കുളം എന്നീ സ്ഥലങ്ങളിൽ നാലു വലിയ സെമ്മിനാരികൾ സ്ഥാപിക്കുകയും ചെയ്തു. ഈ നാലു സെമ്മിനാരികളിലൊന്നിലെങ്കിലും പഠിച്ചവർക്കുമാത്രമേ പട്ടംകൊടുക്കുകയുള്ളൂ എന്ന് നിഷ്കർഷിച്ചിരുന്നു.

വൈദികവിദ്യാർത്ഥികൾക്ക് നൽകുന്ന പരിശീലനത്തിലും വിദ്യാഭ്യാസത്തിലും മറ്റും ഐക്യരൂപം വരുത്തേണ്ടതു് ആവശ്യമായിരുന്നു. ഇതിനായി മേജർ സെൻട്രൽ സെമ്മിനാരി സ്ഥാപിക്കുവാൻ മോൺ. ബർണർദീൻ ശ്രമിക്കാതിരുന്നില്ല. പുത്തമ്പള്ളി (സുറിയാനി) ഇടവകക്കാർ ഇക്കാര്യത്തിൽ ഉദാരമനസ്സോടെ സഹായസഹകരണങ്ങൾ ചെയ്യുവാൻ സന്നദ്ധത പ്രകടിപ്പിച്ചു, പള്ളിക്കടുത്തു് സാമാന്യം വിസ്മൃതമായ ഒരു സ്ഥലം, ഉടമസ്ഥാവകാശം നഷ്ടപ്പെടാത്തവിധത്തിൽ, നാമമാത്രമായ പാട്ടവ്യവസ്ഥയിന്മേൽ സെമ്മിനാരി ആവശ്യത്തിനായി വിട്ടുകൊടുത്തു. ഏറെത്താമസിയാതെ സെമ്മിനാരിക്കാവശ്യമായ കെട്ടിടങ്ങൾ നിർമ്മിക്കപ്പെടുകയും 1866-ൽ പുത്തമ്പള്ളിയിലെ പുതിയ കെട്ടിടത്തിൽ മേജർ സെൻട്രൽ സെമ്മിനാരി സമാരംഭം ചെയ്യുകയും ചെയ്തു. 66 വർഷത്താളം സെമ്മിനാരി അവിടെയാണു് നടത്തപ്പെട്ടതു്. ഒടുവിൽ സെമ്മിനാരി മംഗലപ്പുഴയ്ക്കു മാറ്റപ്പെട്ടപ്പോൾ, കെട്ടിടങ്ങൾക്കു് ന്യായമായ വിലകൊടുത്തു് പള്ളിക്കാര്യത്തിൽനിന്നു് വീണ്ടെടുക്കുകയും ചെയ്തു.

APPENDIX- II

Decree of the S. Congregation of Propaganda Fide dated 4th Sept. 1764 erecting the Seminary anew at Verapoly.

Discussa igitur nova instantia Vicarii Apostolici Malabarum in Congregatione Particulari, sub die 4 sept. 1764, E. mi Patres decreverunt (*)

“Novum Seminarium erigendum esse in urbe Verapoli pro educatione Clericorum utriusque ritus (latini scil. et syro-chal-daei), qui tam ipsi, quam eorum magistri alantur expensis S. Congregationis, a qua, etiam Pro aedificio necessaria pecunia impendatur cum infrascriptis pactis et conditionibus:

1. Ut dictum Seminarium perpetuo sit ac censeatur sub pleno dominio et potestate eiusdem Sacrae Congregationis, eique sit libera facultas, vel illud transferendi vel suspendendi, claudendi, atque etiam supprimendi prout sibi videbitur, necnon eidem eas regulas, ac leges praescribendi, quas nunc et in posterum opportunas censebit.

2. Ut eusdem Seminarii directio, atque administratio amovibilis ad nutum S. Congregationis spectet ad Vicarium Apostolicum Missionis Malabaricae pro tempore, qui teneatur singulis annis de eodem exactam rationem reddere eidem Sacrae Congregationi.

3. Ut in eo sex alumni saltem alantur Latini ritus, et decem ritus Syro-Chaldaei, utque hi omnes ibidem

* Arch. Prop. Decreta a. 1741-1767. f. 400-404.

detineantur per quatuor annos, ac etiam longiori spatio prout expediens videbitur Vicario Apostolico.

4. Ut pro alumnorum victu, ceterisque rebus eorum educationi necessariis annua scuta quadringenta, assignentur, ac insuper alia scuta sexaginta singulis annis subministrentur pro duobus magistris linguarum latinae et syro-chaldaicae, nec non etiam Moralis; utque praedicta scuta 400 in alium usum non possint erogari, nisi in alimoniam et beneficium sexdecim alumnorum, ut supra, atque etiam plurium, si fieri poterit.

5. Ut annua pensio scutorum 400, de quo superius, praevia dispensatione SS.mi Domini Nostri excipiat ex fundo relicto a bo.me. Cardinali S. Onuphrio pro alendi sex alumnis Brahmanis Collegio Urbano, utque ad eum finem supprimantur seu potius transferantur ad novum Seminarium Malabaricum quatuor ex dictis alumnatibus, qui nunc per alias nationes, et praesertim per Armenos in defectu Brahmanorum occupantur.

6. Ut in eodem Seminario duo magistri cum salario, de quo supra, habeantur, qui alumnos doceant linguam latinam et syro-chaldaicam, nam quoad Moralem doceri haec poterit etiam in lingua vernacula, seu Malabarica ab aliquo missionario, qui ad hunc effectum, si non perpetuo, saltem pro magna anni parte morari tenebitur in Seminario.

7. Ut Regulae a Sacra Congregatione praescribantur pro alumnorum exacta disciplina, quarum vi tum bene morati, tum litteris sufficienter instructi evadant, ita ut deinceps in Pastorum numerum adlectis et populos in fide erudire, et rite Sacramenta administrare valent”.

Quoad hoc Seminarium refert ipse Vicarius Apost. D. Florentius in sua relatione de Missione Malabarica,

sub die 22 apr. 1767 (16), Seminarium provisorie esse institutum ab initio mensis decembris a. 1766, i. e. domum Carmelitarum in Mangate esse adaptatam pro clericis ritus Syriaci sub P. Ildephonso a Praesentatione Rectore, ac cum sacerdote quodam indigena uti magistro linguae syriacae, usquedum veniat D. Joseph Cariati, alumnus Collegii Urbani de Propaganda; in residentia vero verapolitana Carmelitarum institui clericos latinos sub vigilantia ipsius Vicarii Apostolici, ac cum Alexio Gonzalez, sacerdote indigena, ut magistro. Et hoc puraturum esse usque dum domus propria fabricari dossit, quod adhuc fieri non potuisse ob imminencia bella ac angustias temporum.

(Cited in Ambrosius O. C. D. op. Cit. P. 244-245)

അദ്ധ്യായം 6

മംഗലപ്പുഴക്കുന്നിന്റെ ഉടമസ്ഥാവകാശം

വിവിധ അവകാശങ്ങൾ

ഒരു വസ്തുവിന്മേൽ ഒരു വ്യക്തിക്കോ സ്ഥാപനത്തിനോ പലതരത്തിലുള്ള അവകാശങ്ങൾ ഉണ്ടാകാം. ഉടമസ്ഥാവകാശം (ownership) കൈവശാവകാശം (possession) അനുഭവാവകാശം (usufruct) എന്നിവയാണ് അവയിൽ പ്രധാനപ്പെട്ടത്. പാട്ടം, പണയം, ചൂണ്ടിപ്പണയം എന്നിങ്ങനെയും ചില അവകാശങ്ങൾ ഉണ്ട്. ഓരോ തരത്തിലുള്ള അവകാശത്തിനും പ്രത്യേക പരിധികളുണ്ട്.

ഒരു വസ്തുവിന്മേൽ പരിപൂർണ്ണമായ ഉടമസ്ഥാവകാശമുള്ള ഒരാൾക്ക് ആരുടേയും അനുവാദംകൂടാതെ ആ വസ്തു സ്വമേധയാ വേറൊരാൾക്കു തീർപ്പെടുത്തുന്നതിനോ ഭാഗം ചെയ്യുന്നതിനോ പാട്ടത്തിനു കൊടുക്കുന്നതിനോ അവകാശവും അധികാരവുമുണ്ട്. വിസ്തുവിന്മേലുള്ള അവകാശം പലക്കാണെങ്കിൽ കൂട്ടവകാശികൾ എല്ലാവരുടേയും സമ്മതത്തോടുകൂടി മാത്രമേ വസ്തു അന്യാധീനപ്പെടുത്താവൂ. കേവലം കൈവശാവകാശമോ അനുഭവാവകാശമോ മാത്രമുള്ള ഒരാൾ വസ്തുവിന്റെ ആദായമെടുക്കുകയും ചിലപ്പോൾ ഉടമസ്ഥന്റെ പേരിൽ കരംകെട്ടുകയുംതന്നെ ചെയ്തെന്നുവരാം. പക്ഷേ വസ്തു കൈമാറ്റം ചെയ്യുന്നതിനോ പാട്ടത്തിനു കൊടുക്കുന്നതിനോ ഉടമസ്ഥന്റെ സമ്മതംകൂടാതെ അയാൾക്കു അവകാശമോ അധികാരമോ ഇല്ല. ഇപ്പറഞ്ഞവയെല്ലാം വസ്തുവിന്റെ ഉടമസ്ഥാവകാശവും കൈമാറ്റവ്യവസ്ഥകളും സംബന്ധിച്ച പൊതു തത്വങ്ങളാണ്.

മംഗലപ്പുഴക്കുന്നിന്റെ മൂന്നു ഉടമസ്ഥാവകാശികൾ

1866-മുതൽ ഇന്നുവരെയുള്ള ആധാരങ്ങളുടേയും ചരിത്രരേഖകളുടേയും വെളിച്ചത്തിൽ, ഈ കാലഘട്ടത്തിനിടയ്ക്ക് മംഗലപ്പുഴക്കുന്നിന്റെ ഉടമസ്ഥാവകാശം മൂന്നു വ്യത്യസ്ത സ്ഥാപനങ്ങൾക്കായിരുന്നു എന്നു സിദ്ധിക്കുന്നു. 1) കൊടുങ്ങല്ലൂർ രൂപതയിലെ സുറിയാനിക്കാർ. 2) പോത്തുഗൽ രാജാവ്. 3) പരിശുദ്ധ സിംഹാസനം.

1) കൊടുങ്ങല്ലൂർ രൂപതയിലെ സുറിയാനിക്കാരുടെ കൂട്ടവകാശത്തിൽ.

1866-ൽ ശെട്ടുളിയർ എന്ന സാമ്പ്രിതാനിനും വാങ്ങി 1867-ൽ ഗോവാമെത്രാപ്പോലീത്തായുടെ പേരിലാക്കി പോത്തുഗൽരാജാവിന് എഴുതിക്കൊടുത്ത കാലംവരെ മംഗലപ്പുഴക്കുന്നെന്ന് ശ്രീ പാറായിൽ അവിരാ വർത്തിതരകന്റെയും കൊടുങ്ങല്ലൂർ രൂപതയിൽപ്പെട്ട 55 സുറിയാനിപ്പള്ളിക്കാരുടെയും കൂട്ടവകാശത്തിലായിരുന്നു. മംഗലപ്പുഴ പാട്ടുവാദോ സെമ്മിനാരിയിലെ ഒരു വിദ്യാർത്ഥിയായിരുന്ന പീടിയേക്കൽ യൂസേപ്പ് കത്തനാരുടെ ദുഷ്സാക്ഷി വിവരണം (ദീപിക, ഫെബ്രു. 24, 1933) ഇങ്ങനെയാണ്: “കൊടുങ്ങല്ലൂർ രൂപതയിൽചേർന്ന പതിർവാദാധികാരത്തിൽപ്പെട്ട സുറിയാനിക്കാരായ ശെമ്മാശനമാർക്കു വൈദികപഠനത്തിനു സെമ്മിനാരി ഇല്ലാത്തതിനാൽ കുറവിലങ്ങാട്, തൃശൂർ, ഒല്ലൂർ മുതലായ പള്ളിക്കാർ ആലോചിച്ചു് ഒരു സെമ്മിനാരി ഉണ്ടാക്കണമെന്നു നിശ്ചയിച്ചു. ഇതിലേയ്ക്കു മംഗലപ്പുഴക്കുന്നിൽ നാല്പതേക്കർ വരുന്ന സ്ഥലം മി. ശെട്ടുളിയർ എന്ന ധാരയിൽനിന്നു് പള്ളിക്കാരുടെ ആവശ്യപ്രകാരം പാറായിൽ അവിരാ വർത്തിതരകനവർകൾ 1041-ാം മാണ്ടു് (1866) എഴുതി വാങ്ങിച്ചു.” ഇതിൽനിന്നും 1866-ൽ പാറായിത്തരകൻ സ്ഥലംവാങ്ങിയതു പള്ളിക്കാരുടെ പേരിൽ സെമ്മിനാ

രിക്കായിട്ടായിരുന്നുവെന്നും, ആകയാൽ മേല്പറഞ്ഞ പള്ളിക്കാർ ഏവരുടേയും കൂട്ടവകാശത്തിലായിരുന്നു വസ്തുവെന്നും സിദ്ധിക്കുന്നു.

ടി വസ്തുവകകളും കെട്ടിടങ്ങളും ഗോവാ മെത്രാപ്പോലീത്താവഴി പട്ടുവാദോയ്ക്കു തീപ്പെട്ടതിക്കൊടുക്കുവാൻ പട്ടുവാദോ അധികാരികൾ നിർബന്ധിച്ചപ്പോഴാണ് ഭാതാക്കളുടെ നിയോഗം. പാലിക്കപ്പെടണമെന്ന വ്യവസ്ഥയിൻകീഴ് മേല്പറഞ്ഞ പള്ളിക്കാർ തീപ്പെട്ടതിക്കൊടുത്തത്. പീടിയേക്കലച്ചന്റെ വിവരണം കേൾക്കുക: “1867-ൽ മംഗലപ്പഴയെന്നും ഏതാനും ശെമ്മാശ്ശന്മാർ ഗോവായിൽപ്പോയി പട്ടമേല്ക്കുന്നതിന് ഒരുങ്ങുകയിൽ മംഗലപ്പഴ ബംഗ്ലാവും പറമ്പും ഗോവാ മെത്രാപ്പോലീത്തായുടെ പേക്ക് ഏഴുതിക്കൊടുക്കണമെന്ന് കർശനമായ കല്പന ഗോവായിൽനിന്നും വന്നതനുസരിച്ച് സുറിയാനിപ്പള്ളിക്കാർ 5000 രൂപയോളം തരകനെ ഏല്പിക്കുകയും ഉദ്ദേശ്യം 2000 രൂപ സുറിയാനിക്കാരുടെ പണം വകയായി തരകൻ ഭാനംചെയ്തു വസ്തുവിന്മേൽ സ്ഥാപിച്ച് ഗോവാമെത്രാപ്പോലീത്താക്കു ഏഴുതിക്കൊടുക്കുകയും ചെയ്തു. ശെമ്മാശ്ശന്മാർക്കു പട്ടവും കിട്ടി.” അങ്ങനെ വസ്തു തീപ്പെട്ടതിത്തന്നെങ്കിലേ ശെമ്മാശ്ശന്മാർക്കു പട്ടം കൊടുക്കേണ്ടതും എന്ന കർശനമായ നിലപാട് പട്ടുവാദോ അധികാരികൾ സ്വീകരിച്ചപ്പോഴാണ് വസ്തു അവർക്ക് ഏഴുതിക്കൊടുത്തത്.

ശ്രീ തരകൻ മേല്പറഞ്ഞ 55 സുറിയാനിപ്പള്ളിക്കാരുടെ സമ്മതത്തോടുകൂടിയാണ് പോത്തുഗൽ രാജാവിന് ഏഴുതിക്കൊടുത്തതെന്ന് ആധാരത്തിൽ പറയുന്നുണ്ട്. അങ്ങനെ ഏതെങ്കിലും പള്ളിക്കാരുടെ സമ്മതംകൂടാതെ തീപ്പെട്ടതിയിരുന്നെങ്കിൽ, ആ പള്ളിക്കാർ കേസുകൊടുത്താൽമതി. ശ്രീ തരകൻ പറഞ്ഞ തീരാധാരം അസാധുവായിത്തീരുകയായിരുന്നു. ഇതിന്റെ അർത്ഥം 1866-ൽ സാബ്ബിൽനിന്നും വാങ്ങി പോത്തുഗൽരാജാവിന് ഏഴുതിക്കൊടുക്കുന്നതുവരെ മംഗലപ്പഴ വസ്തുവകകൾ കൊടുക്കേണ്ടതല്ലെന്നാണ്.

പൂർ രൂപതയിൽപ്പെട്ട സുറിയാനിക്കാരുടെ ഉടമസ്ഥാവകാശത്തിൽ (കൂട്ടവകാശം) ആയിരുന്നു എന്നാണ്.

ആ രൂപതയിലെ ഇതരരീതിയിലും സമുദായങ്ങളിലും പെട്ടവർക്കും ഉടമസ്ഥാവകാശമുണ്ടായിരുന്നില്ലേ എന്നു ചിലർ ചോദിച്ചേക്കാം. ആധാരത്തിൽനിന്നും ഭാതാക്കളുടെ നിയോഗത്തിൽനിന്നും മറിച്ചാണു തോന്നുന്നത്. കേരളത്തിൽ, തെക്കുംഭാഗം, വടക്കുംഭാഗം, അഞ്ഞൂററി, എഴുന്തൂററി മുതലായ സമുദായവിഭാഗങ്ങളും ഓരോ സമുദായത്തിനും അവരുടേതായ സ്ഥാപനങ്ങളും രൂപതകൾതന്നെയും ഉണ്ടല്ലോ. ഉദാഹരണമായി ആഗ്ലോഇൻഡ്യൻ സമുദായാംഗങ്ങൾ തങ്ങളുടെ സമുദായത്തിൽപ്പെട്ട ഏതാനും വൈദിക വിദ്യാർത്ഥികളെ പഠിപ്പിക്കുന്നതിന് എന്ന നിയോഗത്തിൽ നൂറു ഏക്കർ റബ്ബർത്തോട്ടം വാരാപ്പഴ അതിരൂപതാധികാരികളെ ഏല്പിക്കുന്നുവെന്നു വിചാരിക്കുക. ഈ വസ്തുവിന്റെ ആദായം എല്ലാവർക്കും പൊതുവായി അവകാശപ്പെട്ടതാണെന്നു പറയുന്നതു ന്യായമല്ലല്ലോ. ചരിത്രരേഖകളുടെ വെളിച്ചത്തിൽ ഉടമസ്ഥാവകാശം സംബന്ധിച്ച ചില കാര്യങ്ങൾ പ്രതിപാദിച്ചുവെന്നുമാത്രം. കേരളകത്തോലിക്കർ സങ്കീർണ്ണമായ വിഭാഗീയചിന്തകൾ വെടിഞ്ഞു് ഒരൊറ്റ സമുദായമെന്നോണം വർത്തിക്കണമെന്നു് ആത്മാർത്ഥമായി ആഗ്രഹിക്കുന്ന ഒരാളാണു് ഈ ലേഖകൻ എന്നു വ്യക്തമാക്കിക്കൊള്ളട്ടെ.

2) പോർത്തുഗൽ രാജാവിന്റെ ഉടമസ്ഥാവകാശത്തിൽ

ഈ ഉടമസ്ഥാവകാശത്തിന്നും ചില പ്രത്യേകതകളുണ്ടു്. പോർത്തുഗൽരാജാവു് പട്ടുവാദോയുടെ പരമാധികാരിയായിരുന്നതിനാലാണു് സെന്തിനാരിക്കെന്ന പ്രത്യേക നിയോഗത്തിൽ ഭാതാക്കൾ മംഗലപ്പുഴ വസ്തുവകകൾ രാജാവിനു തീർപ്പെടുത്തുന്നതു്. പട്ടുവാദോ അഥവാ സംരക്ഷണാധികാരം എന്നു പറയുന്നതു്, പോർത്തുഗൽ രാജാവിനു് അദ്ദേഹത്തിന്റെ കൊളോണിയൽ രാജ്യങ്ങൾ

ളിലെ സഭാകാര്യങ്ങൾ സംബന്ധിച്ചു മാപ്പാപ്പാ നൽകിയ അധികാരങ്ങളുടെ ആകെത്തുകയാണ്. ഈ അധികാരം വഴി മെത്രാൻപദത്തിനുള്ള അർത്ഥികളുടെ പേരുകൾ പ. സിംഹാസനത്തിൽ സമർപ്പിക്കുന്നതിനും പള്ളികളുടേയും മിഷ്യൻപ്രവർത്തനങ്ങളുടേയും കാര്യങ്ങൾ നോക്കുന്നതിനും രാജാവിനു് അവകാശവും അധികാരവും ഉണ്ടായിരുന്നു. അന്നത്തെ പട്ടുവാദോ (Patronage) സമ്പ്രദായം പില്ലാലത്തു് ഉടലെടുത്ത പല റോമൻ തിരുസംഘങ്ങളോടും സാമ്യമുള്ളതാണ്. മാപ്പാപ്പായുടെ വലംകൈയായിനിന്നു മാപ്പാപ്പായ്ക്കുവേണ്ടി ഓരോ കാര്യങ്ങൾ നിവൃത്തിക്കുന്നതിനാണല്ലോ റോമൻ തിരുസംഘങ്ങൾ സ്ഥാപിതമായിരിക്കുന്നതു്. ഇതുപോലെതന്നെ പട്ടുവാദോയും മാപ്പാപ്പായ്ക്കുവേണ്ടി പ്രവർത്തിച്ചിരുന്നു. ആകയാൽ പട്ടുവാദോ അധികാരം എന്നു പറയുന്നതു തികച്ചും ആത്മീയതലത്തിലുള്ള ഒരുധികാരമാണെന്നു സ്പഷ്ടമാണ്. അതുകൊണ്ടു്, പട്ടുവാദോയുടെ പരമാധികാരിയായ പോത്തു ഗീസ് രാജാവിനു് വസ്തു എഴുതിക്കൊടുത്തപ്പോൾ പ. സിംഹാസനത്തിന്നുതന്നെയാണു കൊടുത്തതെന്നു പറയാം. ലൗകികാധികാരം മാത്രമുള്ള ഒരു രാജാവിനെ ആത്മകാര്യം (Pious Foundation) ഏല്പിക്കുന്നതിനു് ആരും സന്നദ്ധരാവുകയില്ലല്ലോ. ഇക്കാരണത്താൽ ശ്രീ പാറായിൽത്തരകനും സഹപ്രവർത്തകരും മംഗലപ്പുഴ വസ്തുവകകൾ, സെമ്മിനാരി നടത്തണമെന്ന നിയോഗത്തിൽ പട്ടുവാദോവഴി പരിശുദ്ധ സിംഹാസനത്തെത്തന്നെ ഏല്പിച്ചു എന്നു വേണമെങ്കിൽ പറയാം. ഏതായാലും വാദത്തെ പ്രതി, ആധാരത്തിൽ ഉള്ളതുപോലെ, പട്ടുവാദോയുടെ പരമാധികാരിയായ പോത്തുഗൽ രാജാവിനു് എഴുതിക്കൊടുത്തു എന്നും വസ്തു അദ്ദേഹത്തിന്റെ ഉടമസ്ഥതയിലായിരുന്നുവെന്നും സമ്മതിക്കുന്നു. പക്ഷേ രാജാവു് അതേറ്റിരുന്നതു് പരി. സിംഹാസനത്തിന്റെ പ്രതിനിധി എന്ന നിലയിലായിരുന്നുവെന്നു വസ്തുത വിസ്മരിക്കരുതു്.

1886-ൽ പട്ടുവാദോ നിർത്തൽ ചെയ്തപ്പോൾ ഭാതാക്കളുടെ നിയോഗം ഇന്നതെന്നു കാണിച്ചു മംഗലപ്പുഴ വസ്തു

ക്കൾ പരിശുദ്ധ സിംഹാസനത്തെ ഏല്പിക്കുക രാജാവിന്റെ കടമായിരുന്നു. പക്ഷേ അങ്ങനെ ഏല്പിക്കാതെ 1929-വരെ ന്യായരഹിതമായി കൈവശം വച്ചുകൊണ്ടിരിക്കുകയാണുണ്ടായത് (unjust possession). പോതു്ഗൽ രാജാവ് യുദ്ധം ചെയ്തു വെട്ടിപ്പിടിച്ച രാജ്യമായിരുന്നെങ്കിൽ അതു കൈവശം വച്ചുകൊണ്ടിരുന്നത് ആരും ന്യായരഹിതമെന്നു പറയുകയില്ലായിരുന്നു. ഏകദേശം 43 വർഷത്തോളം ഒരു ആത്മകാര്യം വസ്തുവിന്റെ നിയോഗം നിറവേറ്റാതെ കൈവശം വച്ചുകൊണ്ടിരുന്നതു ന്യായരഹിതവും ഉത്തരിപ്പകടം ഉളവാക്കുന്നതുമല്ലേ?

3) തിരുസിംഹാസനത്തിന്റെ ഉടമസ്ഥാവകാശത്തിൽ

1929-ൽ മാത്രമാണ് പോതു്ഗൽ രാജാവു മംഗലപ്പുഴ വസ്തുവകകൾ തിരുസിംഹാസനത്തിന് ഏഴുതിക്കൊടുത്തത്. ഇത്ര വൈകിയ വേളയിലെങ്കിലും ആ കടമ നിവ്വഹിക്കുവാൻ പോതു്ഗൽ രാജാവിനെ പ്രേരിപ്പിച്ച സാഹചര്യങ്ങൾ പലതാണ്.

മംഗലപ്പുഴ വസ്തുവകകൾ സെമ്മിനാരിക്കായി ദാനം ചെയ്തവർ തങ്ങളുടെ നിയോഗം നിറവേറ്റപ്പെടുന്നില്ല എന്നു കണ്ടപ്പോൾ പലപ്രാവശ്യം പരിശുദ്ധ സിംഹാസനത്തിൽ ആവലാതി ബോധിപ്പിക്കുകയുണ്ടായി. ബ. പീടിയേക്കലച്ചന്റെ മുൻപറഞ്ഞ ലേഖനത്തിൽ ഇങ്ങനെ കാണുന്നു: “1886-ൽ പതിർവാദ നിറുത്തൽ ചെയ്തപ്പോൾ മംഗലപ്പുഴ സെമ്മിനാരിയുടെ ഉടമസ്ഥതയെപ്പറ്റിയും മറ്റും വാദിക്കുന്നതിന് മലയാളത്തിലുള്ള സുറിയാനിക്കാർക്ക് അന്നു സ്വജാതി മെത്രാന്മാരുണ്ടായിരുന്നില്ല.” 1896-ലാണല്ലോ എറണാകുളം, തൃശൂർ, പങ്ങനാശ്ശേരി വികാരിയാത്തുകൾ സ്ഥാപിതമായതും സുറിയാനിക്കാർക്ക് സ്വദേശീയമെത്രാന്മാരെ ലഭിച്ചതും. ഒരു വഷം കഴിഞ്ഞില്ല, 1897-ൽ അന്നു ജീവിച്ചിരുന്ന ശ്രീ പാറായിൽ അവിരാ വർത്തിത്തരകൻതന്നെ എറണാകുളം വികാരി അപ്പസ്തോലിക്കാ മാർ ലൂയിസ് പഴേപറമ്പിൽ തിരുമേ

നിക്കു സമർപ്പിച്ച ഒരു അപേക്ഷയിൽ ഇങ്ങനെ പറയുന്നു: “...മംഗലപ്പുഴ ബംഗ്ലാവു കെട്ടിടങ്ങളും നമ്മുടെ ശെമ്മാശന്മാരുടെ പഠനസെമിനാരിയായി വില പറ്റാതെ ഭാനംകൊടുത്തിട്ടുള്ളതാണ് ... എന്നാൽ മേല്പറഞ്ഞ സ്ഥലവും കെട്ടിടങ്ങളും ഉടമ്പടിയിലേ നിശ്ചയപ്രകാരം ചെയ്തിട്ടില്ലാത്തതും ഭാനക്കാരനായ ഞാൻ ഈ മിസ്സത്തിൽ ചേർന്നവനും ആയിരിക്കയാൽ ബ. അച്ചൻ (മെത്രാൻ) വഴിയായി എന്റെ ആവലാതിയെ പരിശുദ്ധപിതാവിന്റെ അടുക്കൽ ബോധിപ്പിച്ച് മേലെഴുതിയ സ്ഥലങ്ങളും കെട്ടിടങ്ങളും ഈ മിസ്സത്തിലേ ഉപകാരത്തിനായി ഉപയോഗപ്പെടുത്തുന്നതിന് അപേക്ഷിച്ചുകൊള്ളുന്നു.”

ഇതിനെത്തുടർന്ന് ആ വഷംതന്നെ മാർ ലൂയിസ് പഴേപറമ്പിൽ, മംഗലപ്പുഴ വസ്തുവകകളുടെ ഭാതാക്കൾ ആരെന്നും, ഏതു നിയോഗത്തിൽ അവ നൽകപ്പെട്ടുവെന്നും കാണിച്ച് പ. സിംഹാസനത്തിൽ ആവലാതി ബോധിപ്പിക്കുകയുണ്ടായി. അതിനു മറുപടിയായി 1898 Prot 8402-ാം നമ്പരായി പ. സിംഹാസനത്തിൽനിന്നു ലഭിച്ച കത്തിൽ, 1866-ൽ കെട്ടിടങ്ങളും വസ്തുവും ഏല്പിച്ചപ്പോൾ ഭാതാക്കൾ വച്ചിരുന്ന നിയോഗം വളരെ പ്രാധാന്യമർഹിക്കുന്നതാണെന്നും ഇക്കാര്യം സംബന്ധിച്ച് ഗോവാ മെത്രാപ്പോലീത്താജിക്ക് ഉടനെ എഴുതുന്നതാണെന്നും പറഞ്ഞിരുന്നു.”

തുടന്ന്, പ. സിംഹാസനവും ഗോവാ മെത്രാപ്പോലീത്തായും പോർത്തുഗൽരാജാവും തമ്മിൽ നടത്തിയ എഴുത്തുകുത്തുകളുടെ ഫലമായി മലയാളത്തിലെ സുറിയാനിക്കാർ ഒരു സെമിനാരിയായി പട്ടുവാദോ അധികാരികളെ ഏല്പിച്ചിരുന്ന വസ്തുവകകൾ ഭാതാക്കളുടെ നിയോഗപ്രകാരം ഉപയോഗപ്പെടുത്തേണ്ടതാണെന്ന തീരുമാനത്തിലെത്തി. ഈ അവസരത്തിലാണ് സുറിയാനിക്കാരായ ശെമ്മാശന്മാർക്കു പഠിച്ചിരുന്ന പുത്തമ്പള്ളി സെമിനാരി മാറ്റി സ്ഥാപിക്കുവാൻ ആലോചനയുണ്ടായത്. ഇതിലേക്കായി മംഗലപ്പുഴക്കുന്ന് വിട്ടുകൊടുക്കണമെന്ന് തീരുമാനിച്ച സിംഹാസനത്തിൽനിന്നും കല്പിച്ച അത്തന്നസരിച്ച്

ഗോവാമെത്രാപ്പോലീത്താ പോത്തുഗൽ ഗവണ്മെന്റിന് എഴുതി (ഈ കത്തു ഡോ. നടുവത്തുമുറി ഉദ്ധരിച്ചിട്ടുണ്ട്). പോത്തുഗൽ ഗവണ്മെന്റധികാരികൾ പ്രസ്തുത ഗവണ്മെന്റിന്റെ പ്രതിനിധികൾ എന്ന നിലയിൽ മംഗലപ്പുഴ വസ്തുവകകൾ തിരുസിംഹാസനത്തിന് എഴുതിക്കൊടുക്കുവാൻ ഗോവാ, കൊച്ചി രൂപതാധികാരികളെ അധികാരപ്പെടുത്തി. അങ്ങനെ 1929 ഒക്ടോബർമാസത്തിൽ മംഗലപ്പുഴ വസ്തുവകകൾ തിരുസിംഹാസനത്തിന്റെ പ്രതിനിധിയെന്ന നിലയിൽ വെരി റവ. ഫാ. ജോൺ ജോസഫ് ഒ. സി. ഡി അവർകളുടെ പേരിലേക്കു തീറെഴുതപ്പെട്ടു. അങ്ങനെ 1929 മുതൽ ഇന്നുവരെ മംഗലപ്പുഴ വസ്തുവകകൾ പ. സിംഹാസനത്തിന്റെ ഉടമസ്ഥാവകാശത്തിലാണ്.

1866-ൽ കൊടുങ്ങല്ലൂർ രൂപത ഉണ്ടായിരുന്നോ?

1866-ൽ കൊടുങ്ങല്ലൂർ രൂപത ഉണ്ടായിരുന്നില്ല എന്ന് ചിലർ ചെയ്യുന്ന പ്രസ്താവനയെ ചരിത്രരേഖകളുടെ വെളിച്ചത്തിൽ ലേഖകൻ പരിശോധിച്ചുനോക്കേണ്ടിയിരിക്കുന്നു.

1857-ൽ പുനരുദ്ധരിച്ചു.

1. 1838-ൽ Multa Praeclara എന്ന തിരുവെഴുത്തുവഴി പരിശുദ്ധസിംഹാസനം കൊച്ചിരൂപതയും കൊടുങ്ങല്ലൂർരൂപതയും നിറുത്തലാക്കിയെന്നതു ശരിയാണ്. എന്നാൽ ഏതാനും വഷങ്ങൾക്കുശേഷം ഈ രൂപതകൾ പുനഃസ്ഥാപിതമായിരുന്നതും ഒരു ചരിത്രസത്യമാണ്. 1866-ൽ കൊടുങ്ങല്ലൂർ, കൊച്ചി രൂപതകൾ നിറുത്തൽ ചെയ്തപ്പോഴുണ്ടായ പ്രത്യാഘാതങ്ങൾ ഡോ. നടുവത്തുമുറിതന്നെ വിവരിക്കുന്നുണ്ടല്ലോ. പോത്തുഗീസ് പട്ടുവായോയുടെ മേല്പറഞ്ഞ രൂപതകൾ നിറുത്തൽ ചെയ്തപ്പോൾ ചിലർ ആ നടപടിയെ അനുകൂലിച്ചുകൊണ്ടും ചിലർ

പ്രതികൂലിച്ചുകൊണ്ടുള്ള ഒരു നിലപാടാണു സ്വീകരിച്ചത്. മേല്പറഞ്ഞ രൂപതകൾ പോർത്തുഗീസുരാജാവിന്റെ കീഴിലായിരുന്നതിനാൽ പോർത്തുഗൽവഴി വരാത്ത കല്ലനകൾ സ്വീകാര്യമല്ലെന്നായിരുന്നു പദ്യവാദോപക്ഷക്കരുടെ വാദം. എന്നാൽ പ്രൊപ്പഗാന്താ പക്ഷക്കാർ മാപ്പാപ്പായുടെ ഏതു കല്ലനകളും അനുസരിക്കുവാൻ ബന്ധപ്പെട്ടവർ ബാധ്യസ്ഥരാണെന്നു വാദിച്ചു. ഈ തർക്കങ്ങൾനിമിത്തം ബോംബേ, ഗോവാ, കൊച്ചി, കൊടുങ്ങല്ലൂർ മുതലായ പദ്യവാദോ രൂപതകളിൽപ്പെട്ട ചുരുക്കം ചില പള്ളികൾ മാത്രമേ പ്രൊപ്പഗാന്തായുടെ കീഴിലുള്ള പുതിയ മലബാർ, ബോംബേ വികാരിയാത്തുകളിൽ ചേർന്നുള്ളൂ. അങ്ങനെ അറിഞ്ഞാ അറിയാതെയോ ഒരു ശീശ്മയ്ക്കു വഴിതുറക്കുന്നു എന്നു കണ്ടതിനാൽ സംഗതികൾ നേരേയോക്കുന്നതിനു മാപ്പാപ്പായും പോർത്തുഗൽ രാജാവും തമ്മിൽ ഒരു ഉടമ്പടി ഉണ്ടാക്കുന്നതിനു തീരുമാനിച്ചു. 1857-ൽ ഈ ഉടമ്പടി ഒപ്പുവെച്ചു. ഈ ഉടമ്പടിവഴി പ്രൊപ്പഗാന്താപക്ഷക്കാരായ ബോംബേ, മലബാർ വികാരിയാത്തു് അധികാരികളെ വിസ്മയിപ്പിക്കുമാറു് കൊച്ചി കൊടുങ്ങല്ലൂർ രൂപതകൾ പുനസ്ഥാപിക്കപ്പെട്ടു. ഇപ്പറഞ്ഞ സംഗതികളെക്കുറിച്ച് കർദ്ദിനാൾ ഗ്രേഷ്യസിന്റെ മുഖവുരയോടുകൂടി അലോഷ്യസ് സുവാരസ് എന്ന ചരിത്രകാരൻ 1964-ൽ പ്രസിദ്ധീകരിച്ച ഗ്രന്ഥത്തിൽ ഇങ്ങനെ കാണുന്നു: "When Bishop Hartman of Bombay complained to Propaganda about the disorderly situation in Bombay, Pope Pius IX issued on May 9, 1853 the letter "Probe Nobis"..... The pope in the letter accused other priests in Madras, Ceylon and other places of "fomenting most heinous schism," a rather loose expression since

they never fell away from Rome or disclaimed allegiance to the Holy See. It was a purely jurisdictional question with two interested parties on opposite sides... Negotiations between the Holy See and Portugal began in 1849 and a new Concordat was signed in 1857. The Concordat to the great distress of Bishop Hartman maintained the right of jurisdiction in the See of Goa and its suffragans of Cochin and Cranganore. The Concordat was a great shock to the Vicars-Apostolic. It was a clear victory of Padroadists ... The Concordat was ratified by the Pope in 1859 and by the King in 1860" (Cfr. "The Catholice Church in India, A historical sketch" by Aloysius Soares, Bombay, 1964, p. 81).

മേലുദ്ധരിച്ച രേഖയിൽനിന്നും 1857-ലേ ഉടമ്പടി 1859-ൽ മാപ്പാപ്പായും 1860-ൽ പോർത്തുഗൽ രാജാവും അംഗീകരിച്ചുവെന്നും അങ്ങനെ കൊച്ചി, കൊടുങ്ങല്ലൂർ രൂപതകൾ പുനസ്ഥാപിക്കപ്പെട്ടുവെന്നും വ്യക്തമാണല്ലോ, ഇപ്രകാരം പുനരുദ്ധരിക്കപ്പെട്ട കൊടുങ്ങല്ലൂർ രൂപത 1886-ൽ മാത്രമാണ് പ. സി.ഹാസനം നിറുത്തലാക്കിയത്. ആകയാൽ മംഗലപ്പുഴ വസ്തുവകകളുടെ ആധാരം നടന്ന 1866-ൽ കൊടുങ്ങല്ലൂർ രൂപത ഉണ്ടായിരുന്നുവെന്നു വ്യക്തമാണ്.

2. വേറേയും തെളിവുകൾ കാണിക്കാം. പട്ടുവാദോ രൂപതകളുടെ ചരിത്രം വിവരിക്കുന്ന "Mitras Lusitanas no Oriente" എന്ന പോർത്തുഗീസ് ഗ്രന്ഥത്തിൽ മോൺ. നസ്രത്തു ക്രിസ്താവോ കസിമീരോ (p. 60-61) കൊടുങ്ങല്ലൂർ രൂപതയെക്കുറിച്ച് പ്രതിപാദിക്കുന്നുണ്ട്. 1868-ൽ

കൊടുങ്ങല്ലൂർ രൂപതയുടെ വികാരി ജനറാൾ ആയിരുന്ന മോൺ. കൊയൽ ഹോ ആ രൂപതയിലെ വൈദികർക്ക് അയച്ച ഒരു സർക്കുലർ ലററർ അതേപടി ഉദ്ധരിച്ചിട്ടുണ്ട്. അസ്തിത്വമില്ലാത്ത ഒരു രൂപതയെക്കുറിച്ചും അതിന്റെ വികാരി ജനറാളിനെക്കുറിച്ചും മോൺ നസ്രത്തിനെപ്പോലുള്ള ഒരു ചരിത്രകാരൻ തന്റെ ഗ്രന്ഥത്തിൽ പ്രതിപാദിക്കുമെന്നങ്ങനെ വിചാരിക്കും?


3. ഇനിയും വേറെ ചരിത്രകാരന്മാരുടെ സാക്ഷ്യങ്ങളും ചൂണ്ടിക്കാണിക്കാം. പ്രസിദ്ധ ചരിത്രകാരനായ ഫാ. ബർണാർദ്റ്റ് സി. ഡി. “മാന്തോമ്മാക്രിസ്ത്യാനികൾ” രണ്ടാം വാല്യം, p. 279-ൽ ഇങ്ങനെ പറയുന്നു: “വിശുദ്ധ സിംഹാസനവും പോർത്തുഗലും തമ്മിൽ ബന്ധം പുനസ്ഥാപിക്കപ്പെട്ടുകൊണ്ട് 1857-ൽ ഒരു കൊൺകോർദാത്ത ഉടമ്പടി ഉഭയസമ്മതപ്രകാരം ചെയ്യുകയും, ആ ഉടമ്പടിയിലെ നിശ്ചയങ്ങൾ നടപ്പിൽ വരുത്തുന്നതിന് മാപ്പാപ്പായുടെ പ്രതിനിധിയായി മോൺ. സാൽവത്തോർ സാബാ ഇൻഡ്യയിലേക്ക് അയക്കപ്പെടുകയും ചെയ്തു. കൊൺകോർദാത്തിലേ 15-ാം വകുപ്പുപ്രകാരം വരാപ്പഴ വികാരിയാത്തിലോ കൊടുങ്ങല്ലൂർ രൂപതയിലോ നിന്നു കൊള്ളുവാൻ സുറിയാനിക്കാർക്ക് അനുവാദമുണ്ടായിരുന്നു.”

ഇങ്ങനെ രണ്ട് അധികാരങ്ങൾ ആയപ്പോൾ ഓരോരുത്തരും താന്താങ്ങളുടെ പക്ഷത്തേക്ക് കൂടുതൽ ആളുകളെ ചേർക്കുന്നതിനുള്ള മത്സരമായി. വരാപ്പഴയും പട്ടുവാദോയും തമ്മിലുള്ള ഈ മത്സരം 1886 വരെ നീണ്ടുനിന്നു. അവസാനം 1886-ൽ കൊടുങ്ങല്ലൂർ പട്ടുവാദോ രൂപത നിറുത്തൽ ചെയ്ത് ഇരുരൂപതകളിലുമുള്ള സുറിയാനിക്കാർക്കായി പ. സിംഹാസനത്തിൽനിന്ന് പ്രത്യേകം വികാരി അപ്പസ്തോലിക്കാരുടെ നിയമിക്കയാണുണ്ടായത്.

4. പോർത്തുഗൽ പട്ടുവാദോയുടെ സമ്പൂർണ്ണചരിത്രം വിവരിക്കുന്ന “Bullarium Patronatus Portugalliae Regum” എന്ന ചരിത്രഗ്രന്ഥത്തിൽ 1857-ൽ ഒപ്പുവെച്ച കൊൺകോർദാത്തിന്റെ വിശദ രൂപങ്ങൾ കൊടു

ത്തിട്ടുണ്ട്. കൊടുങ്ങല്ലൂർ രൂപതയുടെ പുനരുദ്ധാരണം സംബന്ധിച്ച പൂർണ്ണവിവരങ്ങൾ ആ ഗ്രന്ഥത്തിൽനിന്നു ഗ്രഹിക്കാം. സ്ഥലപരിമിതിയാൽ അവയൊന്നും ഇവിടെ വിവരിക്കുന്നില്ല.

ഇപ്പറഞ്ഞവയിൽനിന്നെല്ലാം 1866-ൽ കൊടുങ്ങല്ലൂർ രൂപത ഉണ്ടായിരുന്നുവെന്നും പ്രസ്തുത രൂപതയുടെ അധികാരികൾവഴിയാണ് ആ രൂപതയിൽപ്പെട്ട 55 സുറിയാനിപ്പള്ളിക്കാർ പാരായിത്തരകന്റെ നേതൃത്വത്തിൽ മംഗലപ്പുഴ വസ്തുവകകൾ വാങ്ങി അവരുടെ ന്യായമായ അധികാരികൾവഴി സെമ്മിനാരികളെന്ന നിയോഗത്തിൽ പുറത്തുഗാൾ രാജാവിന് കാണിക്കപ്പെട്ടതെന്നും സിദ്ധിക്കുന്നു. ഇല്ലാത്ത ഒരു രൂപതയുടെ പേരു പറഞ്ഞ് ആ ധാരം നടത്തുമെന്നു വിശ്വസിക്കുന്നതും അബദ്ധമായിരിക്കുമല്ലോ.



അദ്ധ്യായം 7

കൊച്ചി രൂപതയും മംഗലപ്പുഴക്കുന്നും

ഒരു വസ്തുവിന്മേൽ ഒരു വ്യക്തിക്കോ സ്ഥാപനത്തിനോ ഉണ്ടാകാവുന്ന വിവിധതരത്തിലുള്ള അവകാശങ്ങളെക്കുറിച്ച് കഴിഞ്ഞ ലേഖനത്തിൽ പറഞ്ഞിരുന്നല്ലോ.

ഡോ. നടുവത്തുമുറി മംഗലപ്പുഴക്കുന്ന സംബന്ധിച്ച് ഉദ്ധരിച്ച രേഖകൾ പ്രധാനമായി മൂന്നു സംഗതികൾ വ്യക്തമാക്കുന്നു (കേരളഭൈരവം). കൊച്ചിരൂപതാധികാരികൾ 1) കരം കെട്ടിയിരുന്നു; 2) പാട്ടവസ്തു വീണ്ടെടുത്തു; 3) പോതുഗൽരാജാവിന്റെ പ്രതിനിധിയെന്ന നിലയിൽ പ. സിംഹാസനത്തിന്റെ പ്രതിനിധിയായ മംഗലപ്പുഴ റെക്രൂച്ചിന് വസ്തു ഏഴുതിക്കൊടുത്തു.

കൊച്ചിരൂപതയ്ക്കു കൈവശാവകാശവും

അനുഭവാവകാശവുംമാത്രം.

1) കൊച്ചി രൂപതാധികാരികൾ പട്ടയം 1/1 സർവ്വേ നമ്പറിൽ 647-ാം നമ്പരായി മംഗലപ്പുഴക്കുന്നിന്റെ കരം കൊടുത്തുകൊണ്ടിരുന്നു എന്നു ഡോ. നടുവത്തുമുറി പറയുന്നു. ഒരു വസ്തുവിന്റെ ഉടമസ്ഥൻ തന്റെ ഉടമസ്ഥാവകാശം ഏഴുതിക്കൊടുക്കാതെത്തന്നെ വസ്തു നടത്തി കരം കെട്ടി ആദായമെടുത്തുകൊള്ളുവാൻ ആർക്കെങ്കിലും വിട്ടുകൊടുത്തെന്നു വരും. ഇങ്ങനെ കൈവശം വെച്ചു (Permissive Possession) കരം കെട്ടി ആദായമെടുക്കുന്ന എന്നതിന്റെ പേരിൽ ഉടമസ്ഥാവകാശം ഉണ്ടെന്നു പറയുന്നതു നിയമപരമായി ശരിയല്ല. പോതുഗൽ രാജാവിന്റെ ഉടമസ്ഥതയിലായിരുന്ന മംഗലപ്പുഴ വസ്തുവകകൾ കൈവശം വെച്ചു കരംകെട്ടി അനുഭവിക്കുക മാത്രമാണ് കൊച്ചിരൂപതാധികാരികൾ ചെയ്തിരുന്നത്.

2) വസ്തുവിന്റെ കരദാഹം യൂണിയൻ ക്രിസ്ത്യൻ കോളേജുകാർക്കു പാട്ടത്തിനു കൊടുത്തിരുന്നുവെന്നും, പാട്ടക്കാർ അതു “തിരുവിതാംകൂർ അധികാരികൾവഴി സ്വന്തമാക്കാൻ ശ്രമിച്ചപ്പോൾ വളരെ ബുദ്ധിമുട്ടിയും പണം ചെലവാക്കിയും കൊച്ചിമെത്രാൻ അവയെല്ലാം വീണ്ടെടുത്തു’വെന്നും ഡോ. നടുവത്തുമുറി പറയുന്നു.

ഒരു വസ്തുവിന്മേൽ കൈവശാവകാശമോ അനുഭാവകാശമോ മാത്രമുള്ള ഒരാൾക്ക് ഉടമസ്ഥൻ അധികാരപ്പെടുത്താതെ സ്വമേധയാ ആ വസ്തു പാട്ടത്തിനുകൊടുക്കുന്നതിനോ അന്യാധീനപ്പെടുത്തുന്നതിനോ അവകാശവും അധികാരവുമില്ല. ഇങ്ങനെ അധികാരമില്ലാതിരിക്കേ, പാട്ടത്തിനു കൊടുത്തെങ്കിൽ, പാട്ടക്കാരൻ ആ വസ്തു സ്വന്തമാക്കാൻ ശ്രമിച്ചപ്പോൾ എന്തു വിലകൊടുത്തും ബുദ്ധിമുട്ടിയും വീണ്ടെടുക്കുവാൻ കൈവശക്കാരനു കടമയുണ്ടു്. ഇങ്ങനെ വീണ്ടെടുത്തു എന്ന പരമാർത്ഥം വസ്തുവിന്മേലുള്ള ഉടമസ്ഥാവകാശത്തിനു് ഒരു തെളിവായി ആരെങ്കിലും ഉന്നയിച്ചാൽ നിയമത്തിന്റെ മുമ്പിൽ ഈ വാദത്തിനു് യാതൊരു വിലയുമില്ലതന്നെ.

3) കൊച്ചിമെത്രാൻ, പോത്തുഗൽരാജാവിന്റെ പ്രതിനിധിയെന്ന നിലയിൽ പ. സിംഹാസനത്തിന്റെ പ്രതിനിധിയായ മംഗലപ്പുഴ റെക്ടറച്ചനു് വസ്തു എഴുതിക്കൊടുത്തു എന്നതു ശരി.

ദെലഗാദു് അപ്പസ്തോലിക്കാ ദിവ്യശ്രീ എഡ്വേർഡു് മൂണിക്സ്, കൊച്ചിമെത്രാൻ മോൺ. റിബേരോ അയച്ച ഒരു കത്തു് ഡോ. നടുവത്തുമുറി ഉദ്ധരിക്കുന്നുണ്ടു്. ആ കത്തിൽ ഇങ്ങനെ പറഞ്ഞിരിക്കുന്നു: “The property belongs to the Portuguese Government but I am sure that the Government will not have any objection to make a donation of it to the Holy See being for the utility of my diocese...” ഈ കത്തിൽ വസ്തു തന്റെതല്ലെന്നും വസ്തുവിന്റെ ഉടമസ്ഥൻ പോത്തുഗീസ് ഗവണ്മെന്റാണെന്നും എന്നാൽ

ഈ വസ്തു പ, സിംഹാസനത്തിന് ഭാനംചെയ്യുവാൻ പോതുഗൽ അധികാരികൾക്ക് തടസ്സമുണ്ടാകയില്ലെന്നും കൊച്ചിമെത്രാൻതന്നെ വ്യക്തമായി പറയുന്നു. അതേസമയം ഡോ. നടുവത്തുമുറി കൊച്ചിരൂപതയ്ക്കു മംഗലപ്പുഴക്കുന്നിന്മേൽ ഉടമസ്ഥാവകാശം ഉണ്ടായിരുന്നുവെന്നും കൊച്ചിമെത്രാനാണ് അതു കമ്മലീത്താ മിഷനറിമാർക്കു ഭാനംചെയ്തതെന്നും വാദിക്കുന്നു. സ്വന്തമല്ലാത്ത വസ്തു എങ്ങനെ ഒരാൾ “ഭാനം” ചെയ്തു എന്നു മനസ്സിലാക്കാൻ പ്രയാസം!

1886-ൽ പട്ടുവാദോ നിറുത്തൽ ചെയ്ത കാലംമുതൽ ന്യായമായി പരിശുദ്ധ സിംഹാസനത്തിന്റേതായിരുന്ന (കൊടുക്കേണ്ടിയിരുന്ന) ഒരു വസ്തു ഇപ്പോൾ വളരെ “ഔദാര്യപൂർവ്വം” ഒരു ഭാനമായി നൽകുവാൻ പോതുഗീസു ഗവണ്മെന്റിന് വിരോധമുണ്ടാകയില്ലത്രേ! ഒരാളുടെ വാച്ച് വേറെൊരാൾ കൈവശം വച്ചുകൊണ്ടിരുന്നിട്ട് കുറെ കഴിയുമ്പോൾ ഉടമസ്ഥനെ സമീപിച്ച് താങ്കൾക്ക് ഒരു വാച്ച് സമ്മാനംതരാം എന്നു പറയുമ്പോലെയാണിത്!

വസ്തു പരി. സിംഹാസനത്തിന് എഴുതിക്കൊടുക്കുവാൻ ഗോവാ, കൊച്ചി രൂപതാധികാരികളെ അധികാരപ്പെടുത്തിക്കൊണ്ട് പോതുഗൽ ഗവണ്മെന്റാധികാരികൾ ഗോവാ പാത്രിയർക്കീസിനയച്ച ഒരു കത്തു ഡോ. നടുവത്തുമുറി ഉദ്ധരിച്ചിരിക്കുന്നതിൽ ഇങ്ങനെ കാണുന്നു:

“I have the honour to communicate to Your Excellency that His Excellency, the Minister of Colonies by his despatch of 15th of the current month has authorised that the land and house where the seminary of the Archbishopric of Cranganore was installed... be destined for the new Papal Seminary and he empowers Your Excellency and the Bishop of Cochin to regulate the affairs...”

മംഗലപ്പുഴ വസ്തുവകകൾ പരി. സിംഹാസനത്തിന് എഴുതിക്കൊടുക്കുന്നതിന് പോതുഗൽ ഗവണ്മെന്റ് ഗോവ, കൊച്ചി രൂപതാധികാരികളെ അധികാരപ്പെടുത്തുന്നു (has authorised... empowers) എന്ന് എഴുത്തിൽ പറഞ്ഞിരിക്കുന്നു. ഒരു പ്യൂണിനെ അധികാരപ്പെടുത്തി (authorise) അയച്ചാൽ മതി ഒരാൾക്ക് തന്റെ പേരിൽ വന്നിട്ടുള്ള ഒരു പാഴ്സൽ ഏറ്റെടുക്കുന്നതിന്. വസ്തു കൈമാറ്റം ചെയ്യുന്നതിന് ഉടമസ്ഥനെ ആരും അധികാരപ്പെടുത്തേണ്ട ആവശ്യമില്ല. ആകയാൽ ഈ അധികാരപ്പെടുത്തൽമൂലം ലഭിക്കുന്ന “അവകാശ”ത്തിന്റെ സ്വഭാവം വ്യക്തമാണല്ലോ.

ഇങ്ങനെ പോതുഗൽരാജാവ് 1886-ൽ പട്ടുവാദോ നിറുത്തലാക്കിയപ്പോൾതന്നെ പ. സിംഹാസനത്തിന് വിട്ടുകൊടുക്കേണ്ടിയിരുന്ന വസ്തു 1929-ൽ വിട്ടുകൊടുത്തപ്പോൾ അതിനെ ഒരു “ഭാഗ”മെന്നു വിശേഷിപ്പിച്ചത് പന്തിയായില്ലെന്നു പറയേണ്ടതില്ലല്ലോ. കൂടാതെ, കേവലം അനുഭവോപകാശം മാത്രമുള്ള കൊച്ചിമെത്രാൻ അതുകുറിച്ചറിയാതെ മിഷനറിമാർക്ക് “ഭാഗം”ചെയ്തു എന്ന് എങ്ങനെ പറയുവാൻ സാധിക്കും?

ഈ “ഭാഗ”ത്തെക്കുറിച്ച് ഡോ. നടുവത്തുമുറി തന്റെ ലേഖനത്തിൽ പറയുന്നതു ശ്രദ്ധിച്ചാലും: “കെട്ടിടങ്ങളും വസ്തുവകകളും പേപ്പൽ സെമ്മിനാരിക്കായി വിട്ടുകൊടുക്കുന്നതിന് ഗോവാ പാത്രിയർക്കീസിനും കൊച്ചിമെത്രാനും സമ്മതമാണ്. എത്ര വിശാലവും ഔദാര്യം നിറഞ്ഞതുമായ ആശയങ്ങൾ! യഥാർത്ഥ പ്രേഷിതാരൂപിയാണിവിടെ പ്രകടമാക്കിയിരിക്കുന്നത്.” വിശദീകരണം ആവശ്യമില്ലല്ലോ!

ഈ സെപ്റ്റമ്പർ 11-ാം തീയതിയിലെ കേരളാടൈംസിൽ മി. എൻ. ജെ. ജോസഫ് എഴുതിയിരിക്കുന്ന ഒരു ലേഖനത്തിലും പറഞ്ഞിട്ടുണ്ട് “കൊച്ചി മെത്രാൻ ഡോ. ജോസ് ബെനീറ്റോ മാർട്ടിൻ തിരുമേനി തന്റെ കൈവശത്തിലും അധീനത്തിലുമിരുന്ന 44 ഏക്കറോളം വിസ്തീർണ്ണം വരുന്ന ഹൃദയഹാരിയായ മംഗലപ്പുഴക്കുന്നം അതിന്മേൽ ഉണ്ടായിരുന്ന ചില പഴയ കെട്ടിടങ്ങളും...

മാപ്പാപ്പാക്കു സംഭാവന ചെയ്യുകയാണുണ്ടായത്” എന്നു! എത്രയേറെ പ്രാവശ്യം ആവർത്തിച്ചുകൊണ്ട് പറഞ്ഞാലും നന്നേ നേരാവുകയോ തെറ്റു ശരിയാവുകയോ ചെയ്യുകയില്ലല്ലോ!

കമ്മലീത്താ മിഷനറിമാരുടെ അവകാശം

പ. സിംഹാസനത്തിന്റെ പ്രതിനിധിയെന്ന നിലയിൽ മംഗലപ്പുഴ റെക്ടറായിരുന്ന വെ. റവ. ഫാ. ജോൺ ജോസഫ് ഒ. സി. ഡി. വസ്തുവകകൾ തീരുവാങ്ങിയതുകൊണ്ട് ഇപ്പോൾ അവ പെ. ബ. റെക്ടറുടേതും കമ്മലീത്താ മിഷനറിമാരുടേയും ഉടമസ്ഥാവകാശത്തിലാണെന്നു് ആരും പറയുമെന്നു തോന്നുന്നില്ല. സെമ്മിനാരിയധികാരികൾ കരംകെട്ടി വസ്തു അനുഭവിച്ചുപോരുന്നു എന്നുമാത്രം. ഇതുപോലെ കേവലം കൈവശാവകാശവും അനുഭവാവകാശവും മാത്രം കൂറെ വഷ്ണേക്കു് കൊച്ചി മെത്രാനും ഉണ്ടായിരുന്നു എന്നു സമ്മതിക്കാം.

പ. സിംഹാസനത്തിന്റെ അനുവാദംകൂടാതെ വസ്തുവിന്റെ ഏതെങ്കിലും ഭാഗം പാട്ടത്തിനു കൊടുക്കുന്നതിനോ അന്യാധീനപ്പെടുത്തുന്നതിനോ സെമ്മിനാരിയധികൃതർക്കു് അവകാശവും അധികാരവും ഇല്ലല്ലോ. ഏതെങ്കിലും കാലത്തു് സെമ്മിനാരി മററാക്കുകിലും ഏല്പിച്ചുകൊടുക്കുവാൻ പ. സിംഹാസനം കമ്മലീത്താമിഷനറിമാരോടു് ആജ്ഞാപിക്കുന്നു എന്നു വിചാരിക്കുക. അവർ വിട്ടുപോകുമ്പോൾ സെമ്മിനാരിക്കെട്ടിടവും വസ്തുവകകളും “ഭാനം” ചെയ്തിട്ടു പോകുന്നുവെന്നു പറഞ്ഞാൽ അതു തികച്ചും നിരർത്ഥകമായിരിക്കുമല്ലോ.

കൊച്ചി രൂപതയുടെ അനുഭവാവകാശം

ന്യായരഹിതമായാണെന്നോ?

1886-ൽ പട്ടുവാദോ നിറുത്തലാക്കിയപ്പോൾ ഭാതാക്കളുടെ നിയോഗം എന്തെന്നു വ്യക്തമാക്കിക്കൊണ്ടു് മംഗലപ്പുഴ വസ്തുവകകൾ പ. സിംഹാസനത്തിനു് ഏല്പിച്ചുകൊ

ടക്കുവാൻ പോത്തുഗൽ രാജാവിനു കടമയുണ്ടായിരുന്നു എന്നു പ്രസ്താവിച്ചുവല്ലോ. ഇങ്ങനെയിരിക്കെ ഈ ആത്മകാര്യം വസ്തുവിന്റെ നിയോഗം 1929 വരെ നിറവേറാതെ കൈവശം വച്ചുകൊണ്ടിരുന്നത് ന്യായരഹിതവും ഉത്തരിപ്പകടം ഉളവാക്കുന്നതുമായിരുന്നില്ലേ?

രാഷ്ട്രീയകെട്ടുപാടുകളിൽ മുഴുകിക്കഴിയുന്ന രാജാക്കന്മാരും മറ്റും വസ്തുക്കൾ വിട്ടുകൊടുക്കുന്നതിനോ ആത്മീയകടമകൾ നിറവേറുന്നതിനോ ശ്രദ്ധിച്ചില്ലെന്നുവരാം. പക്ഷേ മംഗലപ്പുഴവസ്തുവകകളുടെ നിയോഗം പാലിക്കപ്പെടുന്നില്ലെന്നു കണ്ടപ്പോൾ കഴിയുന്നതുപോലും പേഗം അതിന് ഒത്താശകൾ ചെയ്യണമെന്ന് പോത്തുഗീസ് അധികാരികളെ ഓർമ്മപ്പെടുത്തുവാൻ, വസ്തു കൈവശം വെച്ചു അനുഭവിച്ചു പോന്ന ഗോവാ-കൊച്ചി രൂപതാധികാരികൾക്ക് കടമയുണ്ടായിരുന്നില്ലേ എന്നു ചിലർ സംശയിച്ചേക്കാം. ഈ വിവരങ്ങൾ അറിയാതെ ഉത്തമബോധ്യത്തിലായിരിക്കാം (bonafide) അവർ കൈവശം വെച്ചു അനുഭവിച്ചു പോന്നത്. പക്ഷേ 1897-ൽ എറണാകുളം വികാരി അപ്പസ്തോലിക്കാ മാർ ലൂയിസ് പഴേപറമ്പിൽ, ഭാതാക്കളുടെ നിയോഗപ്രകാരം വസ്തുവകകൾ വിനിയോഗിക്കപ്പെടുന്നില്ലായെന്നു കണ്ടു പ. സിംഹാസനത്തിൽ ആവലാതി ബോധിപ്പിക്കുകയും അക്കാര്യം സംബന്ധിച്ചു ഉടനെ ഗോവാമെത്രാപ്പോലീത്താക്കൾ എഴുന്നുത്താണെന്ന് 1898 Prot. 8402-ാം നമ്പരായി അയച്ച കത്തിൽ പ. സിംഹാസനം മറുപടിനൽകുകയും ചെയ്യുകയുണ്ടായല്ലോ. അങ്ങനെ പ. സിംഹാസനത്തിൽനിന്ന് ഗോവാമെത്രാപ്പോലീത്താക്കൾ ഇക്കാര്യം സംബന്ധിച്ചു എഴുതിയ കാലം മുതൽ മേൽപറഞ്ഞ രണ്ടു രൂപതാധികാരികളും മംഗലപ്പുഴവസ്തുവകകൾ ഉത്തമബോധ്യത്തോടുകൂടി കൈവശം വെച്ചു അനുഭവിച്ചു പോന്നു എന്ന് വിചാരിപ്പാൻ പ്രയാസം. മാതൃകയുടെ നിയോഗപ്രകാരം പ. സിംഹാസനത്തിന്റെ പേരിൽ തങ്ങൾ സെമ്മിനാരി സ്ഥാപിച്ചു നടത്തിക്കൊള്ളാമെന്ന് അവരുടെ പ്രതിനിധികൾ പ. സിംഹാസനത്തിൽ ആവലാതി ബോധിപ്പിച്ച അവസരത്തിലേകിലും വസ്തു

ക്കൾ വിട്ടുകൊടുക്കുന്നതിനു പോതു്ഗൽരാജാവിനെയുതി വേണ്ട ഒത്താശകൾ കൈവശക്കാർ ചെയ്യേണ്ടതായിരുന്നുല്ലേ?

ഇതുപോലെ പ്രാധാന്യമർഹിക്കുന്ന ഒരു ആത്മകാര്യം വസ്തുവിന്റെ (Pious Foundation) നിയോഗം മാറ്റുന്നതിനോ ബാധ്യതകൾ കുറവുചെയ്യുന്നതിനോ പ. സി.ഹാസനത്തിനു മാത്രമേ അധികാരമുള്ളൂവെന്ന് കാണുന്നിടം. C. I. C. 1551 പറയുന്നു: ("Reductio onerum quae Pias fundationes gravant uni Sedi Apostolicae reservatur, nisi in tabulis fundationis aliud expresse Caveatur") പ. സി.ഹാസനം മംഗലപ്പുഴ ആത്മകാര്യം (Pious Foundation) വസ്തുവിന്റെ നിയോഗം മാറ്റുകയോ ബാധ്യതകൾ കുറവുചെയ്യുകയോ ചെയ്തതായി അറിവില്ല. പിന്നെ ഏതധികാരമുപയോഗിച്ച് 43 വർഷത്തോളം മംഗലപ്പുഴ വസ്തുവകകളുടെ നിയോഗം നിറവേറാതെ ഇട്ടുകൊണ്ടിരുന്നു എന്നറിഞ്ഞുകൂടാ.

തെറ്റായ ധാരണ ഉളവാക്കുന്ന

അവകാശവാദം

മംഗലപ്പുഴ വസ്തുവകകൾ 1929-ൽ പ. സി.ഹാസനത്തിനു ഏല്പിച്ചുകൊടുക്കുന്നതുസംബന്ധിച്ച് കേവലം അനുഭാവകാശം മാത്രമുണ്ടായിരുന്ന കൊച്ചിരൂപതാധികാരികൾ നടത്തിയ ചില എഴുത്തുകളിൽ മേലധികാരികളെ തെറ്റിദ്ധരിപ്പിക്കുവാൻ പോരുന്ന തരത്തിലുള്ള ചില അവകാശവാദങ്ങൾ ഉന്നയിച്ചിരിക്കുന്നതായി കാണുവാൻ സാധിക്കും. 1929 നവംബർ 23-ാംനം കൊച്ചിമെത്രാൻ തന്റെ അധീനതയിലിരിക്കുന്ന മംഗലപ്പുഴക്കുന്ന് സെമ്മിനാരിക്കായി വിട്ടുകൊടുക്കുവാൻ തയ്യാറാണെന്നു കാണിച്ച് ലേഗാട്ട് അപ്പസ്തോലിക്കാ ദിവ്യശ്രീ എഡ്വേർഡ് മൂണിങ്ങ് അയച്ച ഒരു കത്തു് ഡോ.

നടുവത്തുമുറി ഉദ്ധരിച്ചിട്ടുണ്ട്. (1929 ഒക്ടോബർമാസത്തിൽ മംഗലപ്പുഴ വസ്തുവകകൾ പ. സിംഹാസനത്തിന് എഴുതിക്കൊടുക്കപ്പെട്ടുവെന്ന് തീരാധാരത്തിൽ കാണുന്നു. തീരാധാരം കഴിഞ്ഞു ഒരു മാസത്തിനുശേഷം കൊച്ചിമെത്രാൻ മേല്പറഞ്ഞവിധം ഒരു കത്തെഴുതിയെന്ന് ഡോ. നടുവത്തുമുറി ഉദ്ധരിച്ച രേഖകളിൽ കാണുന്നതു വിചിത്രംതന്നെ.) ദെലഗാട്ട് അപ്പസ്തോലിക്കാജ്ഞാ എഴുതിയതായി പറയപ്പെടുന്ന 1929 നവംബർ 23-ാം തീയതിയിലെ കത്തിൽ ഇങ്ങനെ കാണുന്നു: "...So I wish to profit by this occasion to acquire a right of sending my Seminarists to this Seminary and for that I offer a large property situated in one of the best places in Alwaye..." തന്റെ രൂപതയിലെ ശെമ്മാശ്വാസര ആ സെമിനാരിയിലേക്ക് അയയ്ക്കുന്നതിനുള്ള ഒരവകാശം സമ്പാദിക്കുന്നതിന് താൻ വസ്തു നൽകുന്നു എന്നാണ് പ്രസ്തുത കത്തിൽ പറഞ്ഞിരിക്കുന്നത്. വസ്തു കൈവശം വച്ചുനൽകുന്ന ഒരു വ്യക്തിക്ക്, ഉടമസ്ഥൻ പറഞ്ഞിട്ട് ആ വസ്തു വേറൊരാൾക്ക് ഒഴിഞ്ഞു കൊടുക്കുന്നതിന്റെപേരിൽ തനിക്കായി എന്തെങ്കിലും അവകാശം സമ്പാദിക്കാമോയെന്നു തോന്നുന്നില്ല.

ഏതായാലും പരിശുദ്ധ സിംഹാസനം ഇതുപോലുള്ള കത്തുകൾമൂലം തെറ്റിദ്ധരിപ്പിക്കപ്പെട്ടിട്ടില്ല എന്നതു ചാരിതാത്മ്യജനകമാണ്. ഭാതാക്കളുടെ നിയോഗപ്രകാരംതന്നെ മംഗലപ്പുഴ വസ്തുവകകൾ വിനിയോഗിക്കത്തക്കവിധം പ. സിംഹാസനം സാവകാശത്തിലും വിവേകപൂർവ്വം കാര്യങ്ങൾ തീരുമാനിച്ചുകഴിഞ്ഞിരിക്കുന്നു.

പൊന്തിഫിക്കൽ പദവി

1964 ജൂൺമാസത്തിൽ മംഗലപ്പുഴ സെമ്മിനാരിക്ക് പൊന്തിഫിക്കൽ പദവി നൽകിക്കൊണ്ട് പ. സിംഹാസനത്തിൽനിന്നും പുറപ്പെടുവിച്ച ഡിക്രിയിൽ ഇക്കാര്യം സംശയരഹിതമായി ചൂണ്ടിക്കാണിച്ചിട്ടുണ്ട്. ഇന്ത്യയിൽ പരി. സിംഹാസനത്തിന്റെ പ്രതിനിധിയായ ഇൻറർ നൺസിയോ മോസ്റ്റ് റവ. ഡോ. റോബർട്ട് നോക്സ് തിരുമേനിയുടെ അദ്ധ്യക്ഷതയിലും എറണാകുളം മെത്രാപ്പോലീത്താ ഡോ. ജോസഫ് പാറേക്കാട്ടിൽ, വരാപ്പുഴ മെത്രാപ്പോലീത്താ ഡോ. ജോസഫ് അട്ടിപ്പേറ്റി എന്നീ തിരുമേനിമാരുടെ സാന്നിധ്യത്തിലും 1964 ജൂൺ 14-ാംനു ആലുവാ സെമ്മിനാരിയിൽവെച്ചു കൂടിയ മഹായോഗത്തിലാണ് പ്രസ്തുത സെമ്മിനാരിയെ പൊന്തിഫിക്കലാക്കിക്കൊണ്ടുള്ള മാപ്പാപ്പായുടെ കല്പന ഔദ്യോഗികമായി വായിച്ചു പ്രസിദ്ധീകരിച്ചത്. ലത്തീനിലുള്ള പ്രസ്തുത കല്പനയുടെ ഒരു ഭാഗം താഴെ ചേർക്കുന്നു: “Quapropter hisce Litteris Apostolicis Nostrae auctoritate, certa scientia ac matura deliberatione Nostra, Seminarium majus a Sto. Joseph, quod pro alumnis rituum Chaldaicum-Malabaricum servantibus in urbe Alwaye, intra Ernakulamensis Archdioecesis fines exstat, Pontificium edicimus...” (“എറണാകുളം അതിരൂപതാതിർത്തിയിൽ ആലുവാ നഗരത്തിൽ സ്ഥിതി ചെയ്യുന്നതും മലബാർ-കൽദായരീതിയിൽപ്പെട്ട വിദ്യാർത്ഥികൾക്കുവേണ്ടിയുള്ളതുമായ സെൻറ് ജോസഫ്സ് മേജർ സെമ്മിനാരിയെ... പൊന്തിഫിക്കൽ പദവിയിലേക്കയയ്ക്കുന്നു...”). (അടിവരമുലരേഖയിലില്ല.)

അവകാശത്തിനു സ്ഥാനമില്ല

ആധാരത്തിൽ ഭാതാക്കൾ “മേലാൽ യാതൊരു ചോദ്യവും ഇല്ലാത്തവണ്ണം എഴുതിത്തരുന്നു” എന്നു പറഞ്ഞിട്ടുണ്ടല്ലോ. പിന്നെ എന്തിന് ഇപ്പോൾ ഭാതാക്കളുടെ പിൻഗാമികൾ അവകാശവാദം ഉന്നയിക്കുന്നു എന്നു ചിലർ ചോദിച്ചേക്കാം. ശരിയാണ്, സാധാരണ രീതിയിൽ ഒരു വസ്തു തീർപ്പെടുത്തിയാൽ പിന്നെ അതിന്റെ പേരിൽ യാതൊരു അവകാശവാദവും ഉന്നയിച്ചിട്ടു കാര്യമില്ല. എന്നാൽ ഇത് ഒരു ആത്മകാര്യം വാസ്തവമാണെന്നു ധരിക്കണം. മംഗലപ്പുഴ വസ്തുവകകൾ വിട്ടുതരണമെന്ന് ആരും വാദിച്ചില്ല; വാദിച്ചാൽ അതിനർത്ഥമില്ല. ആത്മകാര്യം വസ്തുവിന്റെ നിയോഗം നിറവേറ്റപ്പെടുന്നില്ലെങ്കിൽ അതുസംബന്ധിച്ച് മേലധികാരികളുടെ മുമ്പാകെ ആവലാതി ബോധിപ്പിക്കാനെങ്കിലും ഭാതാക്കൾക്ക് അവകാശമില്ലെന്നോ? സഭാധികാരികളെ വിശ്വസിച്ചാണ് വിശ്വാസികൾ, നിത്യകർബാനന്ത്യം, വൈദികവിദ്യാർത്ഥികളുടെ പഠനത്തിനും മറ്റുമായി വസ്തുക്കളോ പണമോ ഏല്പിക്കുന്നത്. മരിച്ചുപോയ തങ്ങളുടെ മാതാപിതാക്കൾക്കുവേണ്ടി ആണ്ടുതോറും ഇത്ര കർബാന ചെയ്യണമെന്ന നിയോഗത്തിലോ, തങ്ങളുടെ ഇടവകയിൽനിന്നോ കുടുംബത്തിൽനിന്നോ വൈദികവിദ്യാഭ്യാസത്തിനു പോകുന്നവരുടെ പഠനച്ചെലവിലേയ്ക്കെന്ന നിയോഗത്തിലോ വസ്തുക്കൾ ഏല്പിച്ചെന്നുവരാം. ഈ നിയോഗം മാറ്റാതെ ആ കടമകൾ നിറവേറ്റുവാൻ ആത്മീയാധികാരികൾക്കു കടമയുണ്ട്. ഒരു ആത്മകാര്യം വസ്തുവിന്റെ നിയോഗം നിറവേറ്റപ്പെടുന്നില്ല എന്നു കണ്ടാൽ, എങ്ങനെ ഭാവിയിൽ വിശ്വാസികൾ ആത്മകാര്യം വസ്തുക്കൾ ഏല്പിക്കുവാൻ സന്നദ്ധരാകും?

മംഗലപ്പുഴ വസ്തുക്കളുടെ നിയോഗം നിറവേറ്റപ്പെടുന്നില്ലെന്നു കണ്ടപ്പോൾ ഭാതാക്കളുടെ പ്രതിനിധികൾ പരി. സിംഹാസനത്തിൽ സങ്കടം ബോധിപ്പിച്ചു. പ. സിംഹാസനം ഇടപെട്ട്, ഭാതാക്കളുടെ നിയോഗം പൂർണ്ണ

മായി മാനിച്ചുകൊണ്ടുള്ള ഒരു തീരുമാനം ചെയ്യുകയും ചെയ്തു.

മുമ്പു നടന്നിരുന്ന അവകാശവാദങ്ങൾ എന്തൊക്കെ യായിരുന്നാലും, ഇക്കാര്യത്തിൽ അന്തിമതീരുമാനം ചെയ്യാൻ അവകാശവും അധികാരവുമുള്ള പരിശുദ്ധ സിംഹാസനം എല്ലാ വാദങ്ങളും കണക്കിലെടുത്തുകൊണ്ട് ഏറ്റവും ഒടുവിൽ പുറപ്പെടുവിച്ചിട്ടുള്ള കല്പനയിൽ തീരുമാനം സിംഹാസനത്തിന്റെ ആശയം വ്യക്തമായി ചൂണ്ടിക്കാണിച്ചിട്ടുണ്ടല്ലോ. ഇനിയും ഇതേപ്പറ്റി അന്യഥാ അവകാശവാദങ്ങളും പ്രചരണങ്ങളും നടത്തുന്നത് നിരർത്ഥകവും യുക്തിരഹിതവുമാണ്. പ. സിംഹാസനത്തോടുള്ള വിധേയത്വത്തിന്റെയും ബഹുമാനത്തിന്റെയും കുറവായും അത് എണ്ണിക്കൂടായ്കയില്ല.

APPENDIX— III

PAPAL BRIEF *

PROCLAIMING ST. JOSEPH'S APOSTOLIC SEMINARY, MANGALAPUZHA, AS PONTIFICAL SEMINARY PAULUS PAPA VI

Ad Perpetuam rei Memoriam

Quae semper adulescentibus in sortem Domini vocatis eorumque liberali et sacrae institutioni provida consuluti, Mater Ecclesia post editum ab Oecumenica Tridentina Synodo decretum illud de seminariis condendis accuratiorem sane diligentiam studiumque singularius hisce in domibus adhibuit, id monens suadensque ut in omnibus catholici orbis dioecesibus exsurgerent. Nequevero in tanta re efficienda praetermisit, quominus pro fidelium locorumque condicione peculiare rationes legesque serverentur. Hinc est cur in Malabaria, quae Indica regio, civili quidem cultu admodum insignis, florentissima quoque christianorum communitatis ritum Chaldaeorum servantium antiquitus sedes erat, jam inde a saeculo XVII sodales carmelitae, missionali ibidem operi cum vacarent, sacram aperuerint domum juvenibus ejusdem regionis excipiendis. Mens quidem illis fuit, ut proprie

* The Brief was published in a solemn gathering of the Professors and Students of St. Joseph's Apostolic Seminary, Mangalapuzha and Carmel Giri, presided over by His Excellency Most Rev. Dr. Robert James Knox, Apostolic Internuncio, for India. His Grace the Most Rev. Dr. Joseph Parecattil Archbishop of Ernakulam, and His Grace the Most Rev. Dr. Joseph Attipetty, Archbishop of Verapoly, attended the function, on 14th June 1964.

clero Malabarensi idem institutum pateret atque nessitatibus Christifidelium ritu illo utentium pares educeret sacrorum administros. Crevitque inceptum divina favente benignitate auctusque feliciter sacerdotii candidatorum numerus, ita ut a sacro consilio fidei Propagandae praeposito Seminarium Apostolicum educeretur ac Pontificiae huic sedi proxime subjiceretur. Quodsi alio tempore alio ejus sedes transmigravit, nostra aetate in urbe Alwaye amplissimae exstructae sunt aedes, quas ipso saeculo post humanam Redemptionem undevicesimo apostolicus in India Delegatus sollemni ceremonia dedicavit. Aliquot autem post annos alterius aedificii ibidem condendi est initum consilium, quo satius alumnis philosophiam discentibus prospiceretur: quod quidem pari successu est perfectum, ita ut hodie septingenti omnino juvenes duabus domibus recipi possint. Nuperrime vero quae est auctoritas ac diligentia studiorum qui inibi exercentur, domicilium illud quadam quasi adoptione cum Pontificia Lateranensi Studiorum Universitate est sociatum atque etiam "Baccalaureatus", ut aiunt, titulum deferendi utitur jure. Quae omnia animadvertens cupiensque opus tam egregium honestissimo beneficio exornare. et Patrianae Sedi vel arctius de-vinci re. Dilectus filius Noster Gustavus S. R. E. Presb Card. Testa, titulo S Hieronimi Illyricorum Sacri consilii Ecclesiae Orientali praepositi secretarius, nomine quoque totius Malabarensis cleri, Nos rogavit ut iis-dem aedibus nomen Pontificii Seminarii benigne tribueremus. Nos autem, qui Malabarenssem populum praecipua complectimur caritate ac fore confidimus ut aedem domus, uberrima praebent pietatis doctrinaeque suis semper alumnis subsidia, laetiorbus auctibus amplificetur, voto hujusmodi libenti animo statuimus obsecundare. Quapropter hisce Litteris Apostolicis Nostraque auctori-

tate, certa scientia ac matura deliberatione Nostra, Seminarium Majus a Sancto Joseph, quod pro alumnis ritum Chaldaicum-Malabaricum servantibus in urbe Alwaye, intra Ernakulamensis Archirdiocesis fines, exstat, Pontificium edicimus idemque omnibus honoribus et privilegiis quae hujusmodi titulo respondent, afficimus et augemus. Contrariis quibusvis nihil obstantibus. Haec edicimus, statuimus, decernentes praesentes Litteras firmas, validas, atque efficaces jugiter exstare ac permanere; suosque plenos atque integros effectus sortiri et obtinere; illisque ad quos spectant seu spectare poterunt, nunc et in posterum plenissime suffragari sicque rite judicandum esse ac definiendum; irritumque ex nunc et inane fieri, si quidquam secus, super his a quovis, auctoritate qualibet, scienter sive ignoranter attentari contigerit. Datum Romae, apud Sanctum Petrum, sub anulo Piscatoris, die. XVII mensis Martii, anno MCML XIV, Pontificatus Nostri primo.

H. J. Card Cicognani
a publicis Ecclesia negotiis.

APPENDIX — IV

(പൗരസ്ത്യതിരുസംഘത്തിൽനിന്ന് “പൗരസ്ത്യ സഭാവാർത്തകൾ” എന്ന പേരിൽ പ്രസിദ്ധീകരിക്കുന്ന ബുള്ളറ്റിനിൽ മംഗലപ്പുഴ സെമ്മിനാരി പൊന്തിഫിക്കൽ ആക്കിയത് സംബന്ധിച്ച കോട്ടത്തിരിക്കുന്ന വിവരങ്ങൾ.)

II. Seminario Apostolico di S. Giuseppe ad Alwaye estato dichiarato “Pontificio”

Col Breve “Quae semper” del 17 marzo 1964, il Santo Padre Si e degnato conferire il titolo di Pontificio al Seminario Maggiore di S. Giuseppe Per gli alunni di rito Malabarese, nella città di Alwaye dell, arcidiocesi di Ernakulam nel Kerala (India).

Dopo aver accenato agli inizi lontani e allo sviluppo nelle tappe più significative dell, Istituto, il Breve così si esprime:

“Quae omnia animadvertens cupiensque opus tamegragium honestissimo beneficio expornare et Petrianae Sedi vel arctius devincire, dilectus Filius Noster Custavus S. R. E. Presbyter Cardinalis Testa, titolo S. Hieronymi Illyricorum, Sacri Consilii Ecclesiae Orientali Praepositi secretarius, nomine quoque totius Malabarensis cleri, Nos rogavit, ut iisdem aedibus nomen Pontificic Seminarium tribueremus.”

“Nos autem - Prosequi il documento - qui Malabarenses populum praecipua complectimur caritate ac fore confidimus, ut eadem domus, uberrima praebens pietatis doctrinaeque suis semper alumni subsidia, laetioribus auctis amplificetur ... Seminarium Maius a Sancto Ioseph, ... Pontificium edicimus.”

Ed ecco, in breve, la storia del Seminario dai primordi ad oggi:


L'educazione del clero Malabarese di rito caldeo rimase poco più che domestica fino alla seconda metà

അദ്ധ്യായം 9

വടവാരൂർ സെമ്മിനാരി

വൈദികാന്തസ്സിലേയ്ക്കും സന്യാസാന്തസ്സിലേയ്ക്കുമുള്ള ദൈവവിളികളെ സംബന്ധിച്ചിടത്തോളം കേരളം സൂര്യർഹമായ ഒരു നിലവാരം പുലർത്തുന്നുണ്ട്. മറ്റു പല ക്രൈസ്തവ രാജ്യങ്ങളിലെയും ആനുപാതികമായ സ്ഥിതിവിവരക്കണക്കുകളുമായി തട്ടിച്ചു നോക്കുമ്പോൾ ഈ വിഷയത്തിൽ കേവലം 20 ശതമാനംമാത്രം കത്തോലിക്കരുള്ള കേരളം മുൻപന്തിയിൽത്തന്നെ നിൽക്കുന്നുവെന്നു കാണാം. കേരളത്തിലെ പുരാതന ക്രൈസ്തവകുടുംബങ്ങളുടെ പാവനാന്തരീക്ഷത്തിൽ ദൈവവിളികൾ ധാരാളം മൊട്ടിട്ടു വികസിക്കുന്നതിൽ അതുതപ്പെടേണ്ടതില്ലല്ലോ. ഇങ്ങനെ അനുഭവം വർദ്ധിച്ചുകൊണ്ടിരിക്കുന്ന ദൈവവിളികൾ നഷ്ടമാക്കിക്കളയാതിരിക്കുവാൻ സഭാധികാരികൾ ജാഗ്രതയോടെ വർത്തിക്കുന്നു. മംഗലപ്പുഴയോടനുബന്ധിച്ച് ബ്രഹ്മാണ്ഡമായ കാമൽഗിരി ബ്ലോക്കു നിർമ്മിച്ചിട്ടുപോലും യോഗ്യരായ വൈദികന്മാരികളെ മുഴുവൻ സ്വീകരിച്ച് പരിശീലിപ്പിക്കുന്നതിന് അതു മതിയാകാതെ വന്നു. ആകയാൽ മറ്റൊരു സെമ്മിനാരി ആവശ്യമായിത്തീർന്നു.

കോട്ടയം പട്ടണത്തിന് നാലുമൈൽ കിഴക്ക് ഏകാന്തരമണിയമായ വടവാരൂർകുന്നിൽ ഇന്ന് തലയുയർത്തി നിൽക്കുന്ന മനോജ്ഞമായ സെന്റ് തോമസ് അപ്പസ്തോലിക്ക സെമ്മിനാരി സഭാധികാരികളുടെ ദീർഘവീക്ഷണത്തിന്റെ നിതാന്തസ്മാരകമാണ്. ഈ സെമ്മിനാരി സ്ഥാപനത്തിനായുള്ള നടപടികൾ 1958-ൽ ആരംഭിച്ചതാണ്. റോമിലെ പൗരസ്ത്യതിരുസ്സാലത്തിന്റെ ഉദാരമായ സഹായത്തോടുകൂടി 22 ഏക്കറോളം സ്ഥലം സെമ്മിനാരിക്കായി വാങ്ങിച്ചു. 1961-ൽ കെട്ടിടം പണിയാ



അപ്സ്റ്റോലിക് സെമിനാരി - വടവാനൂർ, കോട്ടയം.

രംഭിച്ചു. 1962 ജൂലൈ 3-ാം തീയതി, സെമ്മിനാരിയുടെ മധ്യസ്ഥനായ വി. തോമ്മാശ്ലീഹായുടെ ഭക്തിാനന്തര നാലദിനം, ഈ മഹൽസ്ഥാപനം ഔപചാരികമായി ഉദ്ഘാടനം ചെയ്യപ്പെട്ടു. സീറോ-മലബാർ ഫൈരാക്സി യുടെ നേരിട്ടുള്ള മേൽനോട്ടത്തിലാണ് ഈ സെമ്മിനാരി നടത്തപ്പെടുന്നത്. മൂന്നു മെത്രാന്മാരടങ്ങിയ ഒരു കമ്മിറ്റി യാണ് ഇതിന്റെ ഭരണസമിതി.

കേരളത്തിലെ ത്രിവിധ റീത്തുകളിൽപ്പെട്ട വൈദികവിദ്യാർത്ഥികൾക്ക് ഇവിടെ പരിശീലനം നൽകുന്നതാണ്. പ്രതിവർഷം 50-ൽപരം വിദ്യാർത്ഥികളെ സ്വീകരിക്കുന്നതിനുള്ള സൗജ്ജികരണങ്ങൾ ചെയ്യുകഴിഞ്ഞു. അങ്ങനെ 7 വർഷത്തെ പഠനം നടത്തുന്നവരായ 350-ൽപരം ശെമ്മാശ്ശന്മാരെ ഇവിടെ പരിശീലിപ്പിക്കാൻ കഴിയും. 20-ഓളം പ്രൊഫസർമാർക്കു താമസിക്കുന്നതിന് സെമ്മിനാരികെട്ടിടത്തിൽത്തന്നെ പ്രത്യേക ക്വാർട്ടേഴ്സ് ഉണ്ട്. 250 വൈദികവിദ്യാർത്ഥികളും 18 പ്രൊഫസർമാരുമാണ് ഇന്ന് സെമ്മിനാരിയിലുള്ളത്. 1965 ജൂൺമാസത്തിൽ ദൈവശാസ്ത്ര കോഴ്സ് ആരംഭിച്ചു. ആദ്യബാച്ചു വിദ്യാർത്ഥികൾ 1968 ഡിസംബർ മാസത്തിൽ പട്ടം സ്വീകരിക്കുന്നതാണ്.

കെട്ടിടംപണി മിക്കവാറും പൂർത്തിയായി. ലളിതവും എന്നാൽ ബലിഷ്ഠവും സൗകര്യപ്രദവുമായ രീതിയിലാണ് ഓരോ ബ്ലോക്കും പണയയത്തിയിരിക്കുന്നത്.

ഉദ്ഘാടനം

സെമ്മിനാരിയുടെ ഔപചാരികോദ്ഘാടനത്തിന് ചാപ്പലിന്റെയും ഓഡിറ്റോറിയത്തിന്റെയും കൂടി പണി പൂർത്തിയാക്കുവാൻ ബന്ധപ്പെട്ടവർ കാത്തിരിക്കുകയായിരുന്നു. ഇവയുടേയും പണികൾ പൂർത്തിയായപ്പോഴാണ് പൗരസ്ത്യതിരുസ്സംഘത്തിന്റെ അദ്ധ്യക്ഷൻ അത്യുന്നത കർദ്ദിനാൾ മാക്സിമില്യൻ ഡി ഫുർഷട്ടൻബർഗ്, മാപ്പാപ്പായുടെ പ്രത്യേകാജ്ഞപ്രകാരം സെമ്മിനാരി ഉദ്ഘാടനത്തിനായി കേരളത്തിലെത്തിയത്. 1968 ഫെ

ബ്രൂവറി 25-ാം തീയതി തിരുമേനി സെമ്മിനാരിയുടെ ഔപചാരികോദ്ഘാടനം നിർവ്വഹിച്ചു. ഇൻഡ്യയിലെ പേപ്പൽ പ്രതിനിധി മോൺ. കാപ്രിയോ, വിവിധ ക്രൈസ്തവവിഭാഗങ്ങളിൽപ്പെട്ട വൈദികമേലദ്ധ്യക്ഷന്മാർ, സമുദായ പ്രമാണികൾ എന്നിങ്ങനെ അനേകം പ്രമുഖ വ്യക്തികൾ ചടങ്ങുകളിൽ സംബന്ധിച്ചിരുന്നു.

സ്റ്റാഫ്

കേരളത്തിലെ വിവിധ രൂപതകളിൽനിന്നുള്ള ഇടവക വൈദികന്മാരാണ് ഈ സെമ്മിനാരി നടത്തുന്നത്. റോം, ജമ്മിനി, ഇംഗ്ലണ്ട് മുതലായ രാജ്യങ്ങളിൽ ഉന്നത വിദ്യാഭ്യാസം നടത്തി ഡോക്ടറേറ്റും മറ്റു ബിരുദങ്ങളും നേടിയിട്ടുള്ളവരാണ് പ്രൊഫസറന്മാരിൽ ബഹുഭൂരിപക്ഷവും. ഈശോസഭ, ഒ. ഐ. സി. മുതലായ സന്യാസ സഭകളിൽപ്പെട്ട വൈദികരും പ്രൊഫസറന്മാരായി സേവനമനുഷ്ഠിക്കുന്നുണ്ട്. സെമ്മിനാരി റെക്ടർ റൈറ്റ് റവ. മോൺ. കര്യൻ വഞ്ചിപ്പുരയ്ക്കൽ അവർകളുടെ പ്രഗത്ഭമായ നേതൃത്വത്തിൽ, കായികവും മാനസികവും ബൗദ്ധികവും ആദ്ധ്യാത്മികവുമായ കാര്യങ്ങളിൽ വിദഗ്ദ്ധമായ ഒരു പരിശീലനമാണ് വൈദികാത്മികർക്കു നൽകിവരുന്നത്.

പ്രതീക്ഷകളുടെ ചവിട്ടുപടി.

16-ാം നൂറ്റാണ്ടുവരെ കേരളത്തിലെ വൈദിക വിദ്യാർത്ഥികളുടെ പരിശീലനം മുഴുവനായും കേരളസഭാ വൈദികർതന്നെയാണ് നടത്തിപ്പോന്നത്. എന്നാൽ വിദേശികളുടെ ആഗമനം നിമിത്തം പുരാതനമായ മലബാർ സഭയ്ക്കു സ്വന്ത റീത്തുകാരും സ്വദേശികളുമായ മെത്രാന്മാരെ ലഭിക്കാതെ പോയതുപോലെ തന്നെ, മലബാർ സഭയിലെ വൈദികവിദ്യാർത്ഥികളുടെ പരിശീലനവും കഴിഞ്ഞ മൂന്നു നൂറ്റാണ്ടു കാലത്തേയ്ക്ക് മിക്കവാറും വിദേശ

ശികളുടെ നിയന്ത്രണത്തിലായിരുന്നുവെന്നു പറയാം. 19 നൂറ്റാണ്ടുകാലത്തെ പഴക്കമുള്ള ഒരു പുരാതന ക്രൈസ്തവ സമൂഹത്തിന് സ്വന്തം കാലിൽ നില്ക്കാൻ പ്രാപ്തി ഇല്ലാഞ്ഞിട്ടില്ല. വടവാരൂർ സെമ്മിനാരി തുടങ്ങാൻ പഠാനിട്ടപ്പോൾ, അതിന്റെ ഭരണം വിദേശികൾക്കോ സ്വദേശികൾക്കോ വിട്ടുകൊടുക്കേണ്ടതെന്ന പ്രശ്നം ആവിർഭവിച്ചു. ഏതായാലും, ഓരോ രാജ്യത്തെയും ക്രിസ്തീയ സമൂഹങ്ങളെ കഴിയുന്നത്ര സ്വയം പര്യാപ്തമാക്കുവാൻ കാലോചിതമായി വേണ്ട നടപടികൾ നടത്തിക്കൊണ്ടിരിക്കുന്ന തിരുസ്സിംഹാസനം, അപ്പസ്തോലിക പാരമ്പര്യമുള്ള മലബാർസഭ, പാരമ്പര്യമായി കഴിയുന്നതുകണ്ടുകൊണ്ട്, ഈ പുരാതനസഭയ്ക്കു പണ്ടുണ്ടായിരുന്ന സ്വയം പര്യാപ്തതയിലേക്കു അതിനെ പുനരാനയിക്കുവാനെന്നോണം, വടവാരൂർ സെമ്മിനാരിയുടെ നടത്തിപ്പ്, തദ്ദേശവൈദികരെ ഏല്പിച്ചിരിക്കുകയാണ്. ആർഷഭാരത മണ്ണിൽ കിളിർത്തു, ഭാരതസംസ്കാരത്തോടു അലിഞ്ഞു ചേർന്നു പുലരുന്ന ഒരു ക്രൈസ്തവ സമൂഹത്തിനാണല്ലോ ഭാരതമക്കളെ ക്രിസ്തുവികലേക്കാനയിക്കുവാൻ എളുപ്പം കഴിയുക. ഈ വസ്തുത മനസ്സിലാക്കി തിരുസ്സിംഹാസനത്തിൽനിന്നും പ്രത്യേക മിഷ്യൻ കേന്ദ്രങ്ങളും മലബാർസഭയെ ഭരമേല്പിച്ചിരിക്കുകയാണ്. ഇനിയും വേദപ്രചാര മണ്ഡലത്തിലും, സെമ്മിനാരിമണ്ഡലത്തിലും മലബാർസഭയെ സംബന്ധിച്ചിടത്തോളം ആർഷഭാരതത്തിന്റെ ഉപരിമേന്മയെ ലാക്കാക്കി, പുരോഗമനാത്മകമായ പല പന്ഥാവുകളും തിരുസ്സിംഹാസനം വെട്ടിത്തുറന്നു തരുമെന്ന് പ്രത്യാശിക്കാം.

അദ്ധ്യായം 10

ധർമ്മാരംകോളേജ്

ഭാരതത്തിലെ പ്രഥമ ഏതദ്ദേശീയ സന്യാസസഭയായി 19-ാം നൂറ്റാണ്ടിന്റെ മധ്യത്തിൽ കേരളത്തിൽ ജന്മംകൊണ്ടതാണ് സി. എം. ഐ. (Carmelites of Mary Immaculate) കോൺഗ്രിഗേഷൻ. ഈ സഭയുടെ ബഹുമുഖ പ്രവർത്തനമണ്ഡലങ്ങൾ-പ്രേഷിതപ്രവർത്തനം, യുവജനവിദ്യാഭ്യാസം, പത്രപ്രവർത്തനം, സാമൂഹ്യസേവനപ്രവർത്തനങ്ങൾ മുതലായവ-നൂറുകണക്കിന് യുവത്തിടമ്പുകളെ ആകർഷിക്കാൻ തുടങ്ങിയപ്പോൾ സഭയ്ക്ക് സ്വകീയമായൊരു വൈദിക വിദ്യാമന്ദിരം (സെമിനാരി) അനിർവാര്യമായി ഭവിച്ചു. പക്ഷേ ആ ചിരന്തനാഭിലാഷം സാക്ഷാത്ക്കരിക്കപ്പെട്ടത് 1950-ന ശേഷം ബാക്ടർ ധർമ്മാരംകോളേജ് രൂപംപ്രാപിച്ചപ്പോൾ മാത്രമാണ്. നൂറു വർഷത്തിലേറെ കേരളസഭയിൽ നിസ്തന്ത്ര സേവനമനുഷ്ഠിച്ച സി. എം. ഐ. സഭയുടെ രണ്ടാം വസന്തത്തിൽ കരുത്ത മലർവാടിയാണ് ധർമ്മാരം. തികച്ചും ഭാരതീയത്വം പ്രദ്യോതിപ്പിക്കുന്ന ഈ സൂക്രതോദ്യാനം (Dharma+arama) മൊട്ടിട്ടു വികസിച്ചിരിക്കുന്നത് കേരളത്തിനു വെളിയിലാണുതാനും. ബാക്ടർ നഗരത്തിന് മൂന്നു മൈൽ തെക്കുമാറി ധർമ്മാരം സ്ഥിതിചെയ്യുന്നു. സെന്റ് ജോൺസ് മെഡിക്കൽകോളേജ് ഇതിനു സമീപമാണ്. 400 വിദ്യാർത്ഥികൾക്കുവേണ്ട സൗകര്യങ്ങളാണ് ഉദ്ദേശിക്കപ്പെട്ടിരിക്കുന്നത്.

പ്രാരംഭം.

1953 ഡിസംബർ 8-ന് അത്യുന്നത കർദ്ദിനാൾ ടിസ്സരാങ്ങ് തിരുമേനി ധർമ്മാരാമിന്റെ അസ്തിവാരശില

ആശീർവ്വദിക്കുകയും 1955 ജൂലൈ 16-ന് ബാങ്ക് ഓർ
മെന്റാപ്പോലീത്ത അഭിവന്ദ്യ തോമസ് പോത്തയ്ക്കാമുറി
ശിലാസ്ഥാപനകൾ നിർവ്വഹിക്കുകയും ചെയ്തു. ഏതാ
ണ്ടൊരു പൗരസ്ത്യമാതൃകയിലാണ് ധർമ്മം പ്ലാൻ
ചെയ്തിരിക്കുന്നത്. 1957 ജൂൺ മുതൽ 87 വിദ്യാർത്ഥി
കളോടെ കോഴ്സ് ആരംഭിക്കുകയും ചെയ്തു. എങ്കിലും
ഔപചാരികോദ്ഘാടനം പിന്നീട് 1958 ഫെബ്രുവരി
23-ന് അപ്പസ്തോലിക്ക് ഇൻറർനഷണൽ നോക്സ്
തിരുമേനി നിർവ്വഹിച്ചു. ഇപ്പോൾ സ്റ്റുഡൻസ് ബ്ലോ
ക്കുകൾ, ഓഡിറ്റോറിയം, ലൈബ്രറി, ക്ലാസ്സ് റൂമുകൾ
തുടങ്ങിയവ പൂർത്തിയായിട്ടുണ്ട്. ധർമ്മാമിനെ തിലകം
ചാർത്ത ചാപ്പലും മറ്റും അനന്തിവിദ്യാഭ്യാസവിധിയിൽ
രൂപംകൊള്ളുമെന്ന് പ്രതയാശിക്കുന്നു.

കോഴ്സ്

തത്വശാസ്ത്ര-ദൈവശാസ്ത്ര-കോഴ്സുകൾക്കായി ഏഴ്
വർഷത്തെ കോഴ്സാണ് ധർമ്മാമിലുള്ളത്. തത്വശാസ്ത്ര
കോഴ്സ് ആരംഭിക്കുന്നതിന് മുമ്പോ അതു കഴിഞ്ഞിട്ടോ,
കോളേജ് വിദ്യാഭ്യാസത്തിനുള്ള സൗകര്യങ്ങളും ചെയ്തുകൊ
ടുക്കുന്നുണ്ട്. രണ്ടാം വർത്തിക്കാൻ കൗൺസിലിന്റെ നിർദ്ദേശപ്രകാരം പാഠ്യപദ്ധതിയിലും മറ്റും പുത്തൻ സമീപന
രീതികൾ ആവിഷ്കരിക്കുന്നതിന് ഉറു ശ്രമിക്കുന്നു.
ഇതിനകം ധർമ്മാമിൽ റോമിലെ ഗ്രിഗോറിയൻ സർവ്വ
കലാശാലയുടെ അംഗീകാരത്തോടെ ബി. ഡി. ബിരുദ
കോഴ്സ് ആരംഭിച്ചിട്ടുണ്ട്. അടുത്തതന്നെ എൽ. ഡി.,
എൽ. പി. എച്ച്. ബിരുദങ്ങൾ നൽകാൻ സാധിക്ക
മെന്ന പ്രതീക്ഷിക്കുന്നു

സ്റ്റാഫ്

ബൈബിൾ, കാനൻനിയമം, തിരുസ്സഭാചരിത്രം,
തത്വശാസ്ത്രം, ദൈവശാസ്ത്രം, പൗരസ്ത്യശാസ്ത്രങ്ങൾ തുട

ങ്ങിയവയിൽ ഉപരിപഠനവും ഡോക്ടറേറ്റുബിരുദവുമുള്ള ഇരുപത്തഞ്ചോളം പ്രൊഫസറന്മാർ സ്റ്റാഫിലുണ്ട്. റോം, ലൂവയിൻ, അമേരിക്ക, ജർമ്മനി മുതലായ രാജ്യങ്ങളിൽ ധന്മാരാമിനുവേണ്ടി ഉപരിപഠനം നടത്തുന്നവരുമുണ്ട്.

ഗ്രന്ഥലയം

ലൈബ്രറി, ലാബ്രട്ടറി, മ്യൂസിയം തുടങ്ങിയ ജ്ഞാനസമ്പാദനോപാധികൾ ധന്മാരാമിൽ വേണ്ടത്ര പ്രാധാന്യം നേടിയിട്ടുണ്ട്. മൂന്നു നിലകളിലായി ഉയർന്നിരിക്കുന്ന ഗ്രന്ഥലയത്തിൽ സൗകര്യപ്രദമായ സജ്ജീകരണ സംവിധാനങ്ങളാണുള്ളത്. രണ്ടു ലക്ഷത്തിലധികം പുസ്തകങ്ങൾ സംഭരിക്കാനാവും ലൈബ്രറിക്കെട്ടിടത്തിൽ. മാസികകളും വാരികകളുമായി 215-ൽ പരം പ്രസിദ്ധീകരണങ്ങൾ ഇപ്പോൾ ലൈബ്രറിയുടെ ആഭിമുഖ്യത്തിൽ വരുത്തുന്നുണ്ട്. ഇതിനകം ഇരുപതിനായിരത്തിലേറെ ഗ്രന്ഥങ്ങൾ ശേഖരിച്ചുകഴിഞ്ഞു.

ഭാവം

“ഈശഭക്തി പരം ജ്ഞാനം”- ഇതാണ് ധന്മാരാമിന്റെ മുദ്രാവാക്യം. ഈ മഹൽസ്ഥാപനത്തിന്റെ ലക്ഷ്യം ഈ വാക്യം വ്യക്തമാക്കുന്നുണ്ട്. ദൈവവിളികൾ വർദ്ധിച്ചുവരുന്ന കേരള ക്രിസ്തീയസമൂഹത്തിൽനിന്ന് പ്രാപ്തമായ യുവാക്കളെ തെരഞ്ഞെടുത്ത് പരിശീലിപ്പിച്ച് സന്യാസികളും മിഷനറിമാരും ആക്കിത്തീർക്കുവാൻ ധന്മാരും ത്യാഗോജ്വലമായ ഒരു സേവനപന്ഥാവും വെട്ടിത്തുറന്നുകഴിഞ്ഞിരിക്കുന്നു.



ഇടക്കാല സെമ്മിനാരികളും വൈദികാത്മി പഠനഗ്രന്ഥങ്ങളും

കേരളത്തിൽ ഇതഃപര്യന്തം ഉണ്ടായിട്ടുള്ള വൻകിട മേജർ സെമ്മിനാരികളെ സംബന്ധിച്ച് പ്രാമാണിക രേഖകളുടെ വെളിച്ചത്തിൽ ചരിത്രം രചിക്കുകയാണല്ലോ ഈ ലേഖനപരമ്പരയുടെ ഉദ്ദേശ്യം. മൈനർസെമ്മിനാരികൾ മേജർ സെമ്മിനാരിയിലേക്കുള്ള ചവിട്ടുപടി മാത്രമാകയാൽ അവയെക്കുറിച്ച് പ്രത്യേകം വിവരിക്കുന്നില്ല. ഈ ചരിത്രപംക്തിയുടെ പുത്തീകർണത്തിന് ഇടക്കാലത്തുണ്ടായിട്ട് അസ്തമിച്ച ചില മേജർ സെമ്മിനാരികളെക്കുറിച്ചും പ്രതിപാദിക്കേണ്ടിയിരിക്കുന്നു.

കൊല്ലം രൂപതയുടെ വികാരി അപ്പസ്തോലിക്കരായിരുന്ന മോൺ. കാർളോസ് വലേവിയ 1863-ൽ തങ്കശേരിയിൽ ഒരു സെമ്മിനാരി ആരംഭിച്ചു. ബൽജിയം കാരായ കമ്മെലീത്താ വൈദികരായിരുന്നു ഇതു നടത്തിപ്പോന്നത്. തങ്കശേരിയിൽനിന്നു തൃശ്ശൂരിലേക്കും, വീണ്ടും കൊല്ലത്തേക്കും, ഈ സെമ്മിനാരി മാറുകയുണ്ടായി. മംഗലപ്പുഴ സെമ്മിനാരി വിപുലീകരിച്ച് കൂടുതൽ വൈദികവിദ്യാർത്ഥികളെ പ്രവേശിപ്പിക്കുവാൻ തുടങ്ങിയപ്പോൾ കൊല്ലം സെമ്മിനാരിയിൽ അംഗസംഖ്യ കുറഞ്ഞു. 1947-ൽ അതു നിറുത്തലാക്കപ്പെടുകയും ചെയ്തു.

1927-ൽ മൂന്നു പ്രാദേശിക സെമ്മിനാരികൾ കേരളത്തിൽ ആരംഭിക്കുകയുണ്ടായി. മലബാർ സഭയുടെ വളർച്ചവരുന്ന ആവശ്യങ്ങൾ സാധിക്കത്തക്കവിധം വേണ്ടുവോളം വൈദികരെ വാർത്തെടുക്കുന്നതിനു പുത്തമ്പള്ളിയിൽ സ്ഥലസൗകര്യം പോരാതെവന്നു. ഈ സാഹചര്യത്തിലാണ് 1927-ൽ തൃശ്ശൂരും എറണാകുളത്തും കോട്ടയം

ത്തും ഓരോ മേജർ സെമിനാരികൾ പ്രവർത്തനം ആരംഭിച്ചത്. എന്നാൽ പുത്തമ്പള്ളി സെമിനാരി, മംഗലപ്പുഴക്കുന്നിൽ പുതുതായി പണികഴിപ്പിച്ച വിശാലമായ കെട്ടിടത്തിലേയ്ക്ക് മാറ്റപ്പെട്ടപ്പോൾ സ്ഥലസൗകര്യം പോരായെന്ന പ്രശ്നത്തിന് പരിഹാരം കണ്ടെത്തി. അങ്ങനെ 1937-ൽ മേല്പറഞ്ഞ മൂന്ന് സെമിനാരികളും അടയ്ക്കപ്പെട്ടു.

പഠനഗൃഹങ്ങൾ

(Study Homes)

കേരളത്തിലെ സന്യാസസഭകളിൽ സി. എം. ഐ. ഒഴിച്ചുള്ള സഭകൾക്ക് സ്വന്തമായി സെമിനാരികൾ ഇല്ല. ഏതാനും വർഷങ്ങൾക്കു മുമ്പുവരെ അവരുടെ വൈദികവിദ്യാർത്ഥികളെ കേരളത്തിനകത്തും പുറത്തുമുള്ള സെമിനാരികളിൽ അയച്ചു പരിശീലിപ്പിച്ചുപോന്നു. എന്നാൽ ഓരോ സന്യാസ സഭയുടെയും പ്രത്യേകമായ ചൈതന്യവിശേഷം തദംഗങ്ങൾക്ക് ലഭിക്കുന്നതിന് സ്വന്തമായി ഓരോ പഠനഗൃഹങ്ങളെങ്കിലും ഉണ്ടായിരിക്കേണ്ടത് ആവശ്യകമാണെന്നു മനസ്സിലാക്കി, പൗരസ്ത്യ തിരുസ്സംഘം എല്ലാ സഹായസഹകരണങ്ങളും കേരളത്തിലേ സന്യാസസഭകൾക്ക് നല്കുകയുണ്ടായി. ഇങ്ങനെ പ. സിംഹാസനത്തിൽനിന്നു ലഭിച്ച നിർലോഭമായ സഹായങ്ങളുടേയും പ്രോത്സാഹനങ്ങളുടേയും ഫലമായി മംഗലപ്പുഴ സെമിനാരിയോടനുബന്ധിച്ചും പുനാ സെമിനാരിയോടനുബന്ധിച്ചും വിവിധ സന്യാസസഭക്കാർ വൈദികവിദ്യാർത്ഥിവേനങ്ങൾ അഥവാ പഠനഗൃഹങ്ങൾ നിർമ്മിച്ചിട്ടുണ്ട്.

വിൻസെൻഷ്യൻ വിദ്യാഭവൻ

മംഗലപ്പുഴ തിയോളജിക്കൽ സെമിനാരിയുടെയും കാമ്മൽഗിരി ഫിലോസഫിക്കൽ സെമിനാരിയുടെയും മദ്ധ്യത്തിലായി ആലുവാപ്പുഴയുടെ തീരത്ത് വിൻസെൻ

ഷ്യൻ സഭക്കാർ 1960-ൽ ഒരു പഠനഗൃഹം പണികഴിപ്പിക്കുകയുണ്ടായി. കെട്ടിടം മുഴുവൻ പൂർത്തിയാകുമ്പോൾ 100-ൽപരം വൈദികവിദ്യാർത്ഥികൾക്ക് താമസിച്ചു പഠിക്കുവാനുള്ള സൗകര്യങ്ങൾ “വിദ്യാഭവനിൽ” ഉണ്ടായിരിക്കുന്നതാണ്. തത്പശാസ്ത്രവും ദൈവശാസ്ത്രവും പഠിക്കുന്ന 60 തോളം വിദ്യാർത്ഥികൾ ഇപ്പോൾ ഇവിടെ താമസിച്ചുകൊണ്ട് മംഗലപ്പുഴ സെമ്മിനാരിയിൽപോയി പഠനം നടത്തുന്നുണ്ട്. ഇതിനകം മുപ്പതിലേറെ വൈദികർ വിദ്യാഭവനിൽനിന്നും പുറത്തുവന്നിട്ടുണ്ട്.

M. C. B. S. Study House

ദിവ്യകാരുണ്യ മിഷ്യനറിസഭ വകയായി ഒരു പഠനഗൃഹം 1961-ൽ സമാരംഭമായി. മംഗലപ്പുഴ സെമ്മിനാരിയിൽനിന്ന് ഏകദേശം ഒരു മൈൽ പടിഞ്ഞാറു മാറി ആലുവാ-പറവൂർ റോഡുകിൽ കാരക്കുന്ന് എന്ന സ്ഥലത്ത് ഈ സ്റ്റുഡിഹൗസ് സ്ഥിതിചെയ്യുന്നു. ഇപ്പോൾ നാല്പതോളം വൈദികവിദ്യാർത്ഥികൾ ഇവിടെ താമസിച്ചു മംഗലപ്പുഴ സെമ്മിനാരിയിലേ ക്ലാസ്സുകളിൽ സംബന്ധിക്കുന്നുണ്ട്. ഈ പഠനഗൃഹത്തിന്റെ പ്രധാന കെട്ടിടം അത്യുന്നത കർദ്ദിനാൾ മാക്സിമിലിയൻ തിരുമേനി 1968 ഫെബ്രുവരി 18-ാം തീയതി ഉദ്ഘാടനം ചെയ്യുകയുണ്ടായി.

Little Flower Study House

ആലുവാ-പെരുമ്പാവൂർ റോഡിൽനിന്ന് രണ്ട് ഫർലോങ്ങ് തെക്കായി ചെറുപുഷ്പസന്യാസ സഭാംഗങ്ങൾ ഒരു പഠനഗൃഹം 1961-ൽ ആരംഭിച്ചു. ആലുവാ ടൗണിൽനിന്ന് ഏകദേശം ഒരു കിലോമീറ്റർ അകലെയാണീ സ്ഥാപനം. 1963 മുതൽ ഈ സഭക്കാർ സ്വന്തമായി ഒരു തത്പശാസ്ത്ര കോഴ്സ് ഇവിടെ ആരംഭിച്ചിട്ടുണ്ട്. ദൈവശാസ്ത്ര കോഴ്സിന് ഇവിടെത്തെ ശെമ്മാശ്ശന്മാർ മംഗലപ്പുഴ സെമ്മിനാരിയിൽ പോകുന്നു. ഉദ്ദേശം 80-തോളം

വിദ്യാത്മികരും താമസിച്ചു പഠിക്കുന്നതിനുള്ള സൗകര്യങ്ങൾ സജ്ജമാക്കിയിട്ടുണ്ട്.

St. Vincents Study House

കൂട്ടാകു് രൂപതയിൽ ജോലിചെയ്യുന്ന വിൻസെൻഷ്യൻ സഭക്കാരുടെ (C. M.) ഒരു പഠനഗൃഹം ആലുവാ U. C. കോളേജിനു സമീപം സ്ഥിതിചെയ്തിരുന്ന വരാപ്പുഴ അതിരൂപത വക സിമിത്തേരിക്കപ്പേളയോടനുബന്ധിച്ചു് 1963-ൽ സമാരംഭമായി. 40-ൽപരം വിദ്യാത്മികൾക്കു് താമസിച്ചു പഠിക്കുന്നതിനുള്ള സൗകര്യങ്ങൾ ഇവിടെയുണ്ടു്.

മേല്പറഞ്ഞ സ്റ്റുഡിഹൗസുകളിൽ നിന്നുള്ള വൈദിക വിദ്യാത്മികളെ കൂടാതെ കമ്മലീത്താ ഒന്നാം സഭയിൽപ്പെട്ട മഞ്ഞുമ്മേൽ കൊവേന്തയിൽനിന്നു് സന്യാസാത്മികരും അനുഭിനം ബസുമാർഗ്ഗം വന്നു് മംഗലപ്പുഴ സെമ്മിനാരിയിലെ ക്ലാസ്സുകളിൽ സംബന്ധിച്ചിട്ടു പോകുന്നുണ്ടു്.

കേരളത്തിൽനിന്നുള്ള വൈദിക വിദ്യാത്മികൾ മറ്റു സെമ്മിനാരികളിൽ

കേരളത്തിലേ സെമ്മിനാരികളെക്കുറിച്ചുള്ള ഈ ചരിത്രാവലോകനത്തിൽ കേരളത്തിൽ ഇതഃപര്യന്തം ഉണ്ടായിട്ടുള്ള സെമ്മിനാരികളേയും പഠനഗൃഹങ്ങളേയും കുറിച്ച് മാത്രമേ പ്രതിപാദിക്കുന്നുള്ളൂ. പക്ഷേ, കേരളത്തിൽനിന്നുള്ള വൈദികവിദ്യാത്മികൾ ഏതാണ്ടു് 60 ശതമാനം മാത്രമേ കേരളത്തിൽത്തന്നെയുള്ള സെമ്മിനാരികളിൽ പഠനം നടത്തുന്നുള്ളൂ. ദൈവവിളിയുടെ നാടായ കേരളത്തിൽനിന്നു വൈദികവിദ്യാത്മികളിൽ 40 ശതമാനമെങ്കിലും കേരളത്തിനു വെളിയിൽ, ഇൻഡ്യയുടെ വിവിധ ഭാഗങ്ങളിലുള്ള മറ്റു മേജർ സെമ്മിനാരികളിലോ വിവിധ സന്യാസസഭകളിൽ ചേർന്നു് അവരുടെ സ്കൈലാ സ്റ്റിക്കേറുകളിലോ പഠിച്ചു് വൈദികരാകുന്നുണ്ടു്. റോം, ജമ്മനി, ഇംഗ്ലണ്ടു്, അമേരിക്ക മുതലായ വിദേശരാജ്യങ്ങൾ

ളിലേ സെമ്മിനാരികളിൽ ചേർന്നുപഠിക്കുന്ന കേരള വൈദികവിദ്യാർത്ഥികളും ധാരാളമുണ്ട്. കേരളീയരായ വൈദികരോ വൈദികവിദ്യാർത്ഥികളോ ഇല്ലാത്ത ഒരു സന്യാസസഭയെങ്കിലും ലോകത്തിൽ ഉണ്ടായിരിക്കുമോയെന്ന സംശയിക്കണം.

“കേരള ദൈവവിളികൾ കേരളത്തിനു വെളിയിലേക്ക്” എന്ന തലക്കെട്ടിൽ ഒരു ഗ്രന്ഥം രചിക്കുന്നതിന് ആരെങ്കിലും മുൻകൈയെടുത്താൽ, അത് കേരളസഭയ്ക്കു ചെയ്യാവുന്ന ഒരു വലിയ സേവനമായിരിക്കും. പ്രസ്തുത ഗ്രന്ഥത്തിൽ കേരളത്തിൽനിന്നുള്ള വൈദികവിദ്യാർത്ഥികൾ ചേർന്നു പഠിക്കുന്ന സെമ്മിനാരികളെക്കുറിച്ചും സന്യാസസഭകളെക്കുറിച്ചും ഒരു ലഘുവിവരണം നൽകാൻ സാധിക്കും. കൂടാതെ കേരളത്തിനുവെളിയിൽ ജോലി ചെയ്യുന്ന മിഷനറിമാരുടേയും വൈദികവിദ്യാർത്ഥികളുടേയും ഒരു സ്ഥിതിവിവരക്കണക്കും അതിൽ ചേർക്കുന്നതിനു സാധിക്കും.

മിഷ്യൻ ലീഗിന്റെ ആഭിമുഖ്യത്തിൽ, മിഷ്യൻ ലീഗിനോട് ബന്ധപ്പെട്ട വൈദികർക്കോ അല്പമായേക്കാ ഇപ്രകാരം ഒരു ഗ്രന്ഥം രചിക്കുന്നതിന് കൂടുതൽ എളുപ്പമുണ്ട്. സ്ഥിതിവിവരക്കണക്കുകളും, വിവിധ സെമ്മിനാരികളേയും സന്യാസസഭകളേയും കുറിച്ചുള്ള വിവരങ്ങളും മിഷ്യൻ ലീഗിന്റെ ആഭിമുഖ്യത്തിൽ ശേഖരിച്ചിട്ടുള്ളതും, ശേഖരിച്ചുകൊണ്ടിരിക്കുന്നതുകൊണ്ടാകാം, മേൽപറഞ്ഞ വിധം ഒരു ഗ്രന്ഥം രചിക്കുന്നതിന് മിഷ്യൻ ലീഗിനോട് ബന്ധപ്പെട്ടവർ ശ്രമിക്കുന്നതു കൊള്ളാമെന്ന് ഈ ലേഖകൻ അഭിപ്രായപ്പെടുന്നത്.


മാർ തോമ്മാശ്ലീഹാ ഭാരതത്തിൽ കൊളുത്തിയ സുവിശേഷദീപം, അന്ധകാരത്തിൽ കഴിയുന്ന ഭാരതമക്കൾക്ക് കാട്ടിക്കൊടുക്കുവാൻ തോമ്മാശ്ലീഹായുടെ ആത്മീയസുതർ എന്നഭിമാനിക്കുന്ന കേരളത്തിലേ ക്രിസ്ത്യാനികൾ എന്തു ചെയ്തു, എന്തുചെയ്തുകൊണ്ടിരിക്കുന്നു എന്ന്, “കേരള മിഷ്യനറിമാർ കേരളത്തിനു വെളിയിൽ” എന്ന ഗ്രന്ഥം വ്യക്തമാക്കും. ശ്രമസാധ്യമായ ഈ കാര്യത്തിലേക്ക് ഉത്സാ

ഹശീലവും ക്ഷമയും സ്ഥിരചിത്തതയുമുള്ള യുവവൈദികരോ അല്പമായരോ മുന്പോട്ടുവരണമെന്നഭ്യർത്ഥിക്കുന്നു.


കേരളത്തിലേ സെമ്മിനാരികൾ എക്കുമേനിസത്തിലൂടെ

കേരളത്തിലേ കത്തോലിക്കാ സെമ്മിനാരികളുടെ ഒരു വിവരണം. മാത്രമാണീ ഗ്രന്ഥത്തിലേ ഉള്ളടക്കം. എന്നാൽ, കേരളത്തിലേ ഓർത്തഡോക്സ്, മാർത്തോമ്മാ, C. S. I. മുതലായ വിവിധ ക്രൈസ്തവവിഭാഗക്കാരുടെ സെമ്മിനാരികളെക്കുറിച്ചും ചരിത്രപരമായ വിവരണങ്ങൾ ഇപ്രകാരമൊരു ഗ്രന്ഥത്തിൽ ചേർന്നതിന് ലേഖകൻ വളരെ ആഗ്രഹിച്ചിരുന്നു. പക്ഷേ, കിട്ടിയ രേഖകൾ അപൂർണ്ണമാകയാലും, കൂടുതൽ രേഖകൾ ശേഖരിക്കുന്നതിന് കഴിയാഞ്ഞതിനാലും, വിവിധ ക്രൈസ്തവ വിഭാഗക്കാരുടെ സെമ്മിനാരികളെക്കുറിച്ചുള്ള ചരിത്രവിവരണങ്ങൾ അടുത്ത പതിപ്പിലേക്കു മാറ്റിവെച്ചിരിക്കുകയാണ്.





തത്താശാസ്ത്രവിജ്ഞാനം - കമ്മലാസിനി - മംഗലാപുരം, ആലുവ.



കേരളത്തിലെ സഞ്ചിനദികൾ



ഡൽഹി

ശ്യാമപ്രസാദ് മുഖർജി